

تنظیم المدارس (اہل سنت)، پاکستان کے جدید نصاب کے عین مطابق

برائے طالبات

نورانی گائیڈ

حل شدہ پرچہ جات

خاصہ
2



مفتی محمد سعد نورانی دامت برکاتہم عالیہ

تنظیم المدارس (اہل سنت)، پاکستان کے جدید نصاب کے عین مطابق
حل شدہ پرچہ جات

المعروف

تورانی کاسیڈ

برائے طلباء / برائے طالبات

درجہ عالیہ
سال دوم

درجہ عالیہ
سال اول

درجہ عامہ
سال دوم

درجہ عامہ
سال اول

درجہ عالیہ
سال دوم

درجہ عالیہ
سال اول

درجہ خاصہ
سال دوم

درجہ خاصہ
سال اول

مکتبہ مینوئیہ سیفیہ
پرائیویٹ سٹریٹ روڈ ہدایت سہیل
0301-7728754

نظامیہ کتب گھر
نیپہ سنٹر، اردو بازار لاہور
0301-4377868

شیخ الاسلام کتب خانہ
اردو بازار لاہور
042-37240084

رضا بک شاپ
شاہ حسین چوک گجرات

مکتبہ قادریہ
داتا گڑھ پورٹ لاہور
042-37226193

مکتبہ اہلسنت
اندرون پورٹ ملتان

مکتبہ اہلسنت
مکہ سنٹر دارو بازار لاہور

مکتبہ غوثیہ ہول سیل
یونیورسٹی روڈ نزد پرائیویٹ سٹریٹ لاہور

مکتبہ نوریہ رضویہ
گلبرگ اے فیصل آباد

مکتبہ غوثیہ عطاریہ
اقبال مارکیٹ اقبال روڈ کٹی راوی پٹنہ
051-577702

سبیر برادرز® نیپہ سنٹر، اردو بازار لاہور فون: 042-37246006

تنظیم المدارس (اہل سنت)، پاکستان کے جدید نصاب کے عین مطابق

برائے طالبات از 2014 تا 2016۔

تورانی کاسیڈ

حل شدہ پرچہ جات

منقشی محمد حسد تورانی دامت برکاتہم عالیہ

درجہ خاصہ سال دوم

سبیر برادرز (رجسٹرڈ) نیپہ سنٹر، اردو بازار لاہور
فون: 042-37246006



ترتیب

- ☆ عرض ناشر _____ ۴
- ☆ درجہ خاصہ (سال دوم) برائے طالبات بابت 2014ء _____
- ☆ پہلا پرچہ: قرآن مجید و اصول تفسیر _____ ۵
- ☆ دوسرا پرچہ: حدیث و اصول حدیث _____ ۱۶
- ☆ تیسرا پرچہ: فقہ و اصول فقہ _____ ۲۸
- ☆ چوتھا پرچہ: نحو _____ ۳۸
- ☆ پانچواں پرچہ: عربی ادب و منطق _____ ۴۶
- ☆ چھٹا پرچہ: سیرت و تاریخ _____ ۵۷
- ☆ درجہ خاصہ (سال دوم) برائے طالبات سال 2015ء _____
- ☆ پہلا پرچہ: قرآن و اصول تفسیر _____ ۷۱
- ☆ دوسرا پرچہ: حدیث و اصول حدیث _____ ۷۷
- ☆ تیسرا پرچہ: فقہ و اصول فقہ _____ ۸۲
- ☆ چوتھا پرچہ: نحو _____ ۸۹
- ☆ پانچواں پرچہ: منطق و ادب عربی _____ ۹۵
- ☆ چھٹا پرچہ: سیرت و تاریخ _____ ۱۰۱
- ☆ درجہ خاصہ (سال دوم) برائے طالبات سال 2015ء _____
- ☆ پہلا پرچہ: قرآن و اصول تفسیر _____ ۱۱۳
- ☆ دوسرا پرچہ: حدیث و اصول حدیث _____ ۱۲۱
- ☆ تیسرا پرچہ: فقہ و اصول فقہ _____ ۱۲۸
- ☆ چوتھا پرچہ: نحو _____ ۱۳۶
- ☆ پانچواں پرچہ: منطق و ادب عربی _____ ۱۴۴
- ☆ چھٹا پرچہ: سیرت و تاریخ _____ ۱۵۳

الحمد لله الذي جعلنا من عباده

جملة حقوق ملكية بحق ناشر وحفظ هديت

نورانی گائیڈ

ملک شبیر حسین

با اہتمام:

نومبر 2015ء

بن اشاعت

140/= روپے

قیمت

شبیر برادرز

ارو بازار لاہور فون: 042-37246006

شیار پبلی کیشنز
ارو بازار لاہور
فون: 042-37240084

عرض ناشر

بِسْمِ اللَّهِ الرَّحْمَنِ الرَّحِيمِ
نَحْمَدُهُ وَنُصَلِّي وَنُسَلِّمُ عَلَى رَسُولِهِ الْكَرِيمِ!

الصلوة والسلام عليك يا رسول الله وعلى آله وصحبه يا حبيب الله
ہمارے ادارہ کے قیام کے بنیادی مقاصد میں سے ایک یہ بھی تھا کہ قرآن کریم کے
تراجم و تفاسیر، کتب احادیث نبوی کے تراجم و شروحات، کتب فقہ کے تراجم و شروحات،
کتب درس نظامی کے تراجم و شروحات اور بالخصوص نصاب تنظیم المدارس (اہل سنت)
پاکستان کے تراجم و شروحات کو معیاری طباعت اور مناسب داموں میں خواص و عوام اور
طلباء و طالبات کی خدمت میں پیش کیا جائے۔ مختصر عرصہ کی مخلصانہ سعی سے اس مقصد میں ہم
کس حد تک کامیاب ہوئے ہیں؟ یہ بات ہم قارئین پر چھوڑتے ہیں۔ تاہم بطور فخر نہیں بلکہ
تحدیثِ نعمت کے طور پر ہم اس حقیقت کا اظہار ضرور کریں گے کہ وطن عزیز پاکستان کا کوئی
جامعہ کوئی لائبریری، کوئی مدرسہ اور کوئی ادارہ ایسا نہیں ہے جہاں ہماری مطبوعات موجود نہ
ہوں۔ فالحمد للہ علیٰ ذلک

علوم و فنون کی اشاعت کا ایک پہلو یہ بھی ہے کہ طلباء و طالبات کی آسانی اور امتحان
میں کامیابی کے لیے تنظیم المدارس (اہل سنت) پاکستان کے سابقہ پرچہ جات حل کر کے
پیش کیے جائیں۔ اس وقت ہم ”نورانی گائیڈ (حل شدہ پرچہ جات)“ کے نام سے تمام
درجات کی طالبات کے لیے علمی تحفہ پیش کر رہے ہیں جو ہمارے قلمی معاون جناب مفتی
محمد احمد نورانی صاحب کے قلم کا شاہکار ہے۔ نصابی کتب کا درس لینے کے بعد اس حل شدہ
پرچہ جات کا مطالعہ سونے پر سہاگہ کے مترادف ہے اور یقینی کامیابی کا ضامن ہے۔ اس کے
مطالعہ سے ایک طرف تنظیم المدارس کے پرچہ جات کا خاکہ سامنے آئے گا اور دوسری
طرف ان کے حل کرنے کی عملی مشق حاصل ہوگی۔ اگر آپ ہماری اس کاوش کے حوالے
سے اپنی قیمتی آراء دینا پسند کریں تو ہم ان آراء کا احترام کریں گے۔

آپ کا مخلص: شبیر حسین

درجہ خاصہ (سال دوم) برائے طالبات بابت 2014ء

پہلا پرچہ: قرآن مجید و اصول تفسیر

حصہ اول: قرآن مجید

سوال: لفظی ترجمہ، بالمحاورہ ترجمہ، سلیس اور تحت اللفظ ترجموں میں کیا فرق ہے؟
مثالوں سے وضاحت کریں۔

جواب: لفظی، بالمحاورہ، سلیس اور تحت اللفظ ترجموں میں فرق مع امثلہ۔

۱۔ لفظی ترجمہ:

ایسا ترجمہ ہے جس میں متن کے ہر لفظ کو پیش نظر رکھ کر کیا جائے اور کسی لفظ کا معنی چھوٹا
ہو، مثلاً لَا رَيْبَ فِيهِ: اس میں شک نہیں ہے۔

۲۔ بالمحاورہ ترجمہ:

ایسا ترجمہ ہے جس میں زبان و بیان کے محاورات کو مد نظر رکھ کر کیا گیا ہو، اسے آزاد
ترجمہ بھی کہا جاتا ہے۔ مثلاً لَا رَيْبَ فِيهِ: یہ شک سے بلند ہے۔

۳۔ سلیس ترجمہ:

ایسا ترجمہ ہے جس میں متعلقہ زبان کے ادب کو پیش نظر رکھا گیا ہو مثلاً لَا رَيْبَ فِيهِ:
اس میں شک کی گنجائش نہیں ہے۔

۴۔ تحت اللفظ ترجمہ:

ایسا ترجمہ کہ متن کے ہر لفظ کے نیچے ترجمہ تحریر ہو، اسے ترتیلی ترجمہ بھی کہا جاتا
ہے۔ مثلاً لَا (نہیں) رَيْبَ (شک) فِي (میں) هِ (اس)۔

سوال 2: فَلَمْ تَقْتُلُوهُمْ وَلَكِنَّ اللَّهَ قَتَلَهُمْ وَمَا رَمَيْتُ إِذْ رَمَيْتُ وَلَكِنَّ

اللَّهُ رَمِيَّ وَلِيْلِي الْمُؤْمِنِينَ مِنْهُ بَلَاءٌ حَسَنًا إِنَّ اللَّهَ سَمِيعٌ عَلِيمٌ ۝

(الف): آیت مبارکہ کا لفظی ترجمہ اور مفہوم بیان کریں؟

(ب): مذکورہ واقعہ کا مختصر تذکرہ کریں؟

جواب:

(الف): آیت کا لفظی ترجمہ:

پس تم نے انہیں قتل نہیں کیا اور لیکن اللہ تعالیٰ نے انہیں قتل کیا ہے اور جب آپ کنکریاں مار رہے تھے آپ نے کنکریاں نہیں ماریں اور لیکن اللہ تعالیٰ نے کنکریاں ماریں تاکہ وہ (اللہ تعالیٰ) مومنوں کو اس کا اچھا اجر عطا کرے۔ بیشک اللہ تعالیٰ سننے والا جاننے والا ہے۔

مفہوم آیت:

حقیقت میں اعداء و کفار کو اللہ تعالیٰ نے ہلاک کیا تھا اور ان کی آنکھوں میں مٹی بھی دراصل اللہ تعالیٰ نے ڈالی تھی۔ یہ تمام معاملہ مسلمانوں کو حسن نیت کا بہترین اجر عطا کرنے کے لیے کیا گیا تھا۔ اس کی وجہ یہ ہے اللہ تعالیٰ سے کوئی چیز پوشیدہ نہیں ہے کیونکہ وہی سننے والا اور جاننے والا ہے۔

(ب): مذکورہ واقعہ کا مختصر ذکر:

آیت مبارکہ میں اس واقعہ کی طرف اشارہ کیا گیا ہے کہ غزوہ بدر میں کامیابی کے بعد جب مجاہدین واپس آ رہے تھے تو کوئی کہتا تھا کہ میں نے فلاں شخص کو قتل کیا اور کوئی کہتا تھا کہ میں نے فلاں دشمن کو واصل جہنم کیا تو اس موقع پر یہ آیت نازل ہوئی جس میں بتایا گیا ہے کہ کسی کے قتل کی نسبت اپنی طرف مت کرو کیونکہ ہلاکت اللہ تعالیٰ کے ہاتھ میں ہے۔ اسی طرح (ہجرت کے موقع پر) جب کفار نے حضور اقدس صلی اللہ علیہ وسلم کے مکان کا محاصرہ کر لیا تو آپ نے مٹی پھینکی جو دشمن کی آنکھوں میں پڑی اور آپ صلی اللہ علیہ وسلم بسلامت ان کے محاصرہ سے نکل کر عازم سفر ہو گئے۔ اس واقعہ میں بھی آپ صلی اللہ علیہ وسلم

کے پھینکنے کو اللہ تعالیٰ نے اپنا پھینکنا قرار دیا اور آپ صلی اللہ علیہ وسلم کی عظمت و شان میں اضافہ کر دیا۔

سوال 3: يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ ۖ وَاعْلَمُوا أَنَّ اللَّهَ يَحُولُ بَيْنَ الْمَرْءِ وَقَلْبِهِ وَأَنَّهُ إِلَيْهِ تُحْشَرُونَ ۝

(الف): با محاورہ ترجمہ کریں؟

(ب): شان نزول بتائیں؟

جواب:

(الف): با محاورہ ترجمہ:

اے ایمان والو! تم اللہ تعالیٰ اور رسول معظم کے بلانے پر حاضر ہو جاؤ جب رسول صلی اللہ علیہ وسلم تمہیں ایسی چیز کی طرف بلائیں جو تمہیں زندگی بخشی ہے۔ اس بات سے تم خبردار ہو جاؤ کہ اللہ کا حکم اس کے دلی ارادوں میں حائل ہوتا ہے اور تم نے اسی کے پاس پیش ہونا ہے۔

(ب): شان نزول:

اس آیت کریمہ کے شان نزول کے حوالے سے صدر الافاضل حضرت علامہ سید محمد نعیم الدین مراد آبادی رحمۃ اللہ علیہ لکھتے ہیں:

حضور اقدس صلی اللہ علیہ وسلم کا بلانا اللہ تعالیٰ ہی کا بلانا ہے۔ صحیح بخاری میں حضرت سعید بن معلیٰ رضی اللہ عنہ سے روایت ہے کہ وہ فرماتے ہیں میں مسجد میں نماز ادا کر رہا تھا تو مجھے رسول کریم صلی اللہ علیہ وسلم نے پکارا میں نے جواب نہ دیا۔ پھر میں نے حاضر خدمت ہو کر عرض کیا: یا رسول اللہ صلی اللہ علیہ وسلم! میں نماز ادا کر رہا تھا۔ آپ صلی اللہ علیہ وسلم نے فرمایا: کیا اللہ تعالیٰ نے یہ نہیں فرمایا: اللہ اور رسول صلی اللہ علیہ وسلم کے بلانے پر حاضر ہو جاؤ۔ دوسری حدیث میں بھی اسی طرح ہے کہ حضرت ابی بن کعب رضی اللہ عنہ نماز ادا کر رہے تھے کہ حضور اقدس صلی اللہ علیہ وسلم نے انہیں طلب کیا تو انہوں نے تیزی سے نماز مکمل

کر کے سلام عرض کیا۔ آپ صلی اللہ علیہ وسلم نے فرمایا: تمہیں جواب دینے کے لیے کیا چیز مانع ہوئی؟ عرض کیا: یا رسول اللہ صلی اللہ علیہ وسلم! میں حالت نماز میں تھا۔ اس پر آپ نے فرمایا: کیا تم نے قرآن کریم میں یہ نہیں پڑھا کہ اللہ تعالیٰ اور رسول صلی اللہ علیہ وسلم کے بلائے پر تم حاضر ہو جایا کرو؟ میں نے عرض کیا: آئندہ بیشک ایسا ہی ہوگا۔ (خزان العرفان)

مفسر شہیر حضرت علامہ مفتی احمد یار خان نعیمی رحمۃ اللہ علیہ اسی آیت کے تحت لکھتے ہیں: اس سے چند مسائل معلوم ہوئے ایک یہ کہ حضور اقدس صلی اللہ علیہ وسلم کا بلانا اللہ تعالیٰ کا ہی بلانا ہے کیونکہ بلا واسطہ رب کسی کو نہیں بلاتا۔ دوسرے یہ کہ مسلمان کسی حال میں بھی حضور صلی اللہ علیہ وسلم کے بلانے پر حاضر ہو جائے بلکہ اگر کوئی نمازی بحالت نماز آپ صلی اللہ علیہ وسلم کے بلانے پر حاضر ہو جائے اور جس کام کو سرکار صلی اللہ علیہ وسلم بھیجیں وہ کر بھی آئے جب بھی نماز ہی میں ہوگا۔ جتنی رکعات رہ گئی تھیں وہی پوری کرے گا۔ اگر نمازی کا وضو ٹوٹ جائے تو وضو کر آنے سے نماز نہیں ٹوٹی۔ حضور اقدس صلی اللہ علیہ وسلم کو سلام کرنا نماز فاسد نہیں کرتا۔ خیال رہے کہ اللہ تعالیٰ بھی حضور نبی کریم صلی اللہ علیہ وسلم کے واسطے سے بلاتا ہے۔ قرآن وحدیث ایک ہی زبان سے ادا ہوتی ہیں یعنی حضور صلی اللہ علیہ وسلم کی زبان سے جس کے متعلق آپ نے فرمایا: یہ قرآن ہے ہم نے اسے قرآن مان لیا، جس کے متعلق فرمایا یہ حدیث ہے ہم نے اسے حدیث تسلیم کر لیا۔ زبان ایک ہے مگر کلام کی نوعیتیں دو ہیں۔ لہذا بلانے والے حضور نبی کریم صلی اللہ علیہ وسلم ہی ہوں گے۔ کہیں اپنا نام لے کر کہیں رب کا نام لے کر کہیں رب کا حکم سنا کر اس لیے دعا میں دعا صیغہ واحد ارشاد ہوا۔

اس سے معلوم ہوا حدیث پر عمل کرنا اتنا ہی لازم ہے جتنا قرآن پر۔ (تفسیر نور العرفان)

سوال 4: اَلَا تَنْصُرُوهُ فَقَدْ نَصَرَهُ اللّٰهُ اِذَا خَرَجَهُ الَّذِيْنَ كَفَرُوْا ثَانِيَ اٰثِنِيْنَ اِذْ هُمَا فِي الْغَارِ اِذْ يَقُوْلُ لِصَاحِبِهٖ لَا تَحْزَنْ اِنَّ اللّٰهَ مَعَنَا ۖ فَاَنْزَلَ اللّٰهُ سَكِيْنَتَهٗ عَلَيْهِ وَاَيَّدَهٗ بِجُنُوْدٍ لَّمْ تَرَوْهَا وَجَعَلَ كَلِمَةَ الَّذِيْنَ كَفَرُوْا السَّفْلٰى ۖ وَكَلِمَةَ اللّٰهِ هِيَ الْاَعْلٰى ۚ وَاللّٰهُ عَزِيْزٌ حَكِيْمٌ ۝

آیت کریمہ کا لفظی و بامحاورہ ترجمہ کریں؟

جواب:

آیت مبارکہ کا لفظی و بامحاورہ ترجمہ:

اگر تم نے اس کی مدد نہ کی پس اللہ تعالیٰ نے اس کی مدد کی جب وہ کافر لوگوں سے نکلے۔ جب وہ دونوں غار میں تھے جب انہوں نے اپنے ساتھی سے فرمایا: تم غم مت کرو! بیشک اللہ تعالیٰ ہمارے ساتھ ہے۔ پس اللہ تعالیٰ (ان پر) اپنا سکینہ اتار افرافوجوں کی مدد کے ذریعے اللہ تعالیٰ نے کفار کی بات خاک میں ملا دی اور اللہ کا کلمہ بلند ہو گیا اور اللہ تعالیٰ غالب حکمت والا ہے۔

لفظی ترجمہ:

اَلَا تَنْصُرُوهُ فَقَدْ نَصَرَهُ اللّٰهُ اِذَا خَرَجَ

اگر نہ تم نے مدد کی ان پس بیشک مدد کی ان اللہ جب نکالا آپ

الَّذِيْنَ كَفَرُوْا ثَانِيَ اٰثِنِيْنَ اِذْ هُمَا فِي الْغَارِ

وہ لوگ وہ کافر ہوئے دوسرے دونوں جب وہ دونوں غار میں

اِذْ يَقُوْلُ لِصَاحِبِهٖ لَا تَحْزَنْ اِنَّ اللّٰهَ مَعَنَا ۖ

جب کہہ رہے تھے کہو کے لیے ساتھی اپنے نہ غمگین ہو بیشک اللہ ساتھ ہمارے

فَاَنْزَلَ اللّٰهُ سَكِيْنَتَهٗ عَلَيْهِ وَاَيَّدَهٗ

پس اتار اللہ سکونت ان پر ان اور مدد کی

بِجُنُوْدٍ لَّمْ تَرَوْهَا وَجَعَلَ كَلِمَةَ

ان کی ساتھ لشکر کے لیے آپ نہیں تم نے دیکھا اسے اور کر دی بات

الَّذِيْنَ كَفَرُوْا السَّفْلٰى ۖ وَكَلِمَةَ اللّٰهِ هِيَ الْاَعْلٰى ۚ

وہ لوگ وہ کافر ہوئے نیچے اور بات اللہ وہ بلند

وَاللّٰهُ عَزِيْزٌ حَكِيْمٌ ۝

اور اللہ غالب حکمت والا ہے

سوال نمبر 5: سوال نمبر 4 کی آیت میں خط کشیدہ الفاظ کی تشریح کریں؟

جواب:

خط کشیدہ الفاظ کی تشریح:

ثَانِيَا اٰتَيْنِي: (دونوں میں سے دوسرے) اس سے مراد ایک تو حضور اقدس صلی اللہ علیہ وسلم کی ذات گرامی اور دوسری شخصیت حضرت صدیق اکبر رضی اللہ عنہ مراد ہے کیونکہ آقا اور خادم اعلیٰ نے ایک ساتھ ہجرت کی تھی۔ اس سے ثابت ہوا کہ حضرت صدیق اکبر رضی اللہ عنہ کی صحابیت قرآن سے ثابت ہے اور ان کی صحابیت کا انکار کفر ہے کیونکہ نص قرآنی کا انکار ہے۔

لَا تَحْزَنْ: (تم غم نہ کرو) حضور اقدس صلی اللہ علیہ وسلم نے حضرت صدیق اکبر رضی اللہ عنہ کی جان ثاری پر تسلی و تشفی دیتے ہوئے فرمایا: تم غم مت کھاؤ کیونکہ اللہ تعالیٰ ہمارے ساتھ ہے لہذا دشمن ہمارا تعاقب نہیں کر سکتا اور ہمیں تکلیف و گزند نہیں پہنچا سکتا۔
بِجُنُودٍ: لفظ ”جنود“ جمع ہے جس کا واحد ”جند“ ہے بمعنی لشکر۔ یہاں جنود و لشکر سے مراد ملائکہ (فرشتے) ہیں جنہوں نے دشمن کی بھاری فوجوں کے رخ تبدیل کر دیے اور مسلمانوں کی افرادی قوت میں بے پنا اضافہ کر کے کامیابی سے ہمکنار کیا۔

سوال نمبر 6: وَعَلَى الثَّلَاثَةِ الَّذِينَ خُلِقُوا طَحْتِي اِذَا ضَاقَتْ عَلَيْهِمُ الْاَرْضُ بِمَا رَحُبَتْ وَضَاقَتْ عَلَيْهِمْ اَنْفُسُهُمْ وَظَنُّوْا اَنْ لَا مَلْجَا مِنْ اللّٰهِ اِلَّا اِلَيْهِ ط ثُمَّ تَابَ عَلَيْهِمْ لِيَتُوبُوْا اِنَّ اللّٰهَ هُوَ التَّوَّابُ الرَّحِيْمُ ۝

ترجمہ و مفہوم بیان کریں؟

واقعہ کے پس منظر کی وضاحت ہو تو بہت خوب ہوگا؟

جواب: (ترجمہ): اور ان تینوں کو موقوف رکھا گیا تھا یہاں تک زمین وسیع ہونے کے باوجود ان پر تنگ ہو گئی اور وہ اپنی جانوں سے بھی تنگ آ چکے تھے۔ انہیں اس بات کا یقین ہو گیا تھا کہ پناہ صرف اللہ تعالیٰ کے پاس ہے پھر اللہ تعالیٰ کی طرف سے ان کی توبہ قبول کی گئی اور وہ تائب ہی رہے کیونکہ اللہ تعالیٰ توبہ قبول کرنے والا اور مہربان ہے۔

مفہوم عبارت:

مندرجہ بالا عبارت کا مفہوم یہ ہے کہ تین صحابہ کعب بن مالک، ہلال بن امیہ اور مرارہ بن ربیع تینوں انصاری تھے مگر جہاد میں شریک ہونے کی سعادت سے محروم رہے۔ انہیں موقوف رکھا گیا یعنی ان سے دوست و احباب، اعز و اقارب اور سب لوگوں نے مکمل بایکٹ کیا اس طرح زمین وسیع ہونے کے باوجود ان پر تنگ ہو گئی۔ آپ صلی اللہ علیہ وسلم نے بھی ان کا معاملہ اللہ تعالیٰ کے فیصلے پر چھوڑ رکھا تھا۔ لہذا وہ مجبور ہو گئے کہ اللہ تعالیٰ سے معافی طلب کریں اور جہاد میں عدم شرکت کے گناہ کی معافی طلب کریں۔ آخر اللہ تعالیٰ کی طرف سے ان کی توبہ قبول کر لی گئی اور انہیں معاف کر دیا گیا۔

مذکورہ واقعہ کا پس منظر:

مندرجہ بالا عبارت میں واقعہ یہ بیان کیا گیا ہے کہ تینوں انصاری صحابہ جنگ تبوک میں شرکت سے محروم رہے۔ جنگ سے واپسی پر آپ صلی اللہ علیہ وسلم نے ان سے جہاد میں عدم شرکت کی وجہ دریافت کی تو انہوں نے مختلف وجوہات بتائیں آپ نے فرمایا: تمہارے بارے میں اللہ تعالیٰ کا فیصلہ آنے تک ہم انتظار کریں گے اور ساتھ ہی ان سے گفتگو کرنے، حالات دریافت کرنے اور سلام کہنے کی معافیت کر دی گئی۔ اس طرح سب لوگ پہچان کے باوجود اجنبی بن گئے، احباب ہونے کے باوجود عدم توجہ کا شکار ہو گئے اور اعز و اقارب بھی اجنبی ثابت ہوئے۔ ایسے حالات میں وہ بہت پریشان ہوئے۔ اس پریشان کن صورت حال نے انہیں مجبور کر دیا کہ وہ اپنے کیے کی سزا بھگتیں آخر اللہ تعالیٰ نے ان کی توبہ قبول کی اور وہ آپ صلی اللہ علیہ وسلم کی خدمت میں حاضر ہو کر تائب ہوئے تو اللہ تعالیٰ کے فیصلہ کے مطابق آپ صلی اللہ علیہ وسلم نے بھی انہیں معاف کر دیا۔

حصہ دوم: اصول تفسیر

سوال 1: ”نزول“ کا کیا معنی ہے اور اس کی کتنی صورتیں ہیں، پہلی کتابوں اور نزول قرآن میں کیا فرق ہے؟

جواب:

نزول کا معنی اور اس کی صورتیں:

لفظ ”نزول“ کا مطلب کسی چیز کا بلندی سے پستی کی طرف آنا ہے اور اس میں حرکت لازم ہوتی ہے جبکہ کلام حرکت سے منزہ ہوتی ہے۔ نقل و نزول کی تین صورتیں ہیں جو درج ذیل ہیں:

۱- کسی چیز پر کلام لکھا جائے اور اس چیز کو منتقل کیا جائے، جس طرح ہم دوست و احباب کے نام کلام کو قرطاس پر منتقل کرتے ہیں اور پھر قرطاس آگے منتقل کر دیتے ہیں۔ پہلی آسمانی کتب کے نزول کا یہی طریقہ کار تھا۔

۲- وہ کلام کسی شخصیت کے ذریعے دوسرے مقام کی طرف منتقل کیا جائے، اس صورت میں پیغام لیجانے والا حرکت کرے گا اور کلام اس کے ذریعے دوسرے مقام میں منتقل ہو جائے گا۔ اس طرح کلام کسی ذات کے باعث منتقل ہوگا۔

۳- کسی واسطہ و وسیلہ کے بغیر براہ راست سننے والے سے بات کی جائے۔ نزول قرآن ان (آخری) صورتوں میں نازل ہوا ہے۔ یعنی حضرت جبرائیل علیہ السلام قاصد کی حیثیت سے اللہ تعالیٰ کا کلام لاتے اور حضور اقدس صلی اللہ علیہ وسلم کو پڑھ کر سناتے تھے اور شب معراج میں براہ راست اللہ تعالیٰ آپ صلی اللہ علیہ وسلم سے مخاطب ہوا۔

سابقہ کتب سماوی اور قرآن کے نزول میں فرق:

سابقہ آسمانی کتب اور قرآن کے نزول میں تین طرح کا فرق ہو سکتا ہے جس کی تفصیل درج ذیل ہے:

۱- سابقہ آسمانی کتب اور صحائف دینے کے لیے انبیاء کرام کو مقررہ مقامات پر طلب کیا گیا لیکن قرآن وہاں پہنچایا گیا جہاں حضور اقدس صلی اللہ علیہ وسلم تشریف فرما تھے۔

۲- پہلی آسمانی کتب کا نزول دفعۃً ہوا جبکہ قرآن کریم کا نزول بتدریج تقریباً 23 سال تک ہوتا رہا۔ اس تدریج میں امت محمدیہ کے عمل میں آسانی پیدا کرنا مقصود تھا۔

سوال 2: وحی ہونے کے اعتبار سے قرآن وحدیث دونوں میں فرق کیسے کریں گے؟ تفصیل سے لکھیں۔

جواب: قرآن اور حدیث میں فرق کی تفصیل:

بلاشبہ قرآن وحدیث دونوں اللہ تعالیٰ کی وحی ہیں لیکن دونوں کے مابین فرق کئی اعتبار سے کیا جاسکتا ہے:

۱- قرآن وحی مقلوہ ہے اور حدیث وحی غیر مقلوہ ہے۔ یہی وجہ ہے کہ قرآن کی تلاوت حدیث کے مقابلہ میں کثرت سے کی جاتی ہے۔

۲- قرآن کے مضامین اور الفاظ دونوں اللہ تعالیٰ کی طرف سے ہیں جبکہ حدیث کے مضامین اللہ تعالیٰ کی طرف سے ہیں جبکہ ان کا لباس یعنی الفاظ رسول کریم صلی اللہ علیہ وسلم کی طرف سے ہیں۔

۳- قرآن وحی جلی ہے جبکہ حدیث وحی خفی ہے۔ وحی جلی کا انکار صراحۃً کفر ہے جبکہ وحی خفی کا انکار قریب الکفر یا کفر ای و بے دینی ہے۔

۴- قرآن کریم کی نماز میں تلاوت کی جاسکتی ہے جبکہ قرآن کی بجائے کسی حدیث کی نماز میں تلاوت کرنا جائز نہیں ہے۔ البتہ عمل دونوں کے مضامین پر کرنا ضروری ہے۔

سوال 3: سیدنا حضرت عثمان غنی رضی اللہ عنہ نے قرآن کے کچھ نسخوں کو جلادیا تھا۔ ایسا کیوں کیا گیا؟

جواب: حضرت عثمان غنی رضی اللہ عنہ کی طرف سے قرآنی نسخوں کو جلانے کی وجہ:

حضرت عثمان غنی رضی اللہ عنہ کا سب سے بڑا یہ کارنامہ ہے کہ آپ نے پوری ملت کو قرآن کے ایک نسخہ پر متحد کر دیا تھا۔ آپ نے اپنے عہد ہمایوں میں حضرت حذیفہ بن الیمان کو آمینہ اور آذر بایجان کا کمانڈر مقرر کر رکھا تھا۔ وہ جب وہاں کی مہمات سے فارغ ہو کر حضرت عثمان غنی رضی اللہ عنہ کے پاس آئے تو انہوں نے قرآن کریم کے حوالے سے مشورہ دیتے ہوئے گزارش کی حضور! قرآن کریم کے حوالے سے اختلاف کی صورت پیدا

ہو چکی ہے اگر اس پر تبو نہ پایا گیا تو ہماری حالت یہود و نصاریٰ سے مختلف نہیں ہوگی۔ لہذا اس کا جلدی اہتمام کریں۔ بعض صحابہ کے پاس قرآن کے نسخے تھے جن میں متن قرآن کے علاوہ تفسیری فوائد بھی درج تھے جو انہیں حضور اقدس صلی اللہ علیہ وسلم نے لکھائے تھے۔ انہوں نے اپنی تمام تحریر کو قرآن سمجھ لیا تھا جس طرح مصحف ابن مسعود رضی اللہ عنہ۔ حفاظ قرآن کرام شبہ کی صورت میں اسی مصحف سے تصحیح کرتے تھے اس سے لقمہ کی تصحیح میں دشواری بھی پیش آتی تھی۔ حضرت عثمان غنی رضی اللہ عنہ نے حضرت زید بن ثابت رضی اللہ عنہ کو مقرر کیا اور ان کی معاونت کے لیے حضرت ابن زبیر، حضرت سعید بن عاص اور حضرت عبداللہ بن حارث کو بھی تعینات کیا۔ حضرت ام المؤمنین حفصہ رضی اللہ تعالیٰ عنہا کا نسخہ طلب کیا۔ پھر صحابہ سے مختلف نسخہ جات طلب کیے۔ تمام نسخوں کو بالخصوص حضرت حفصہ رضی اللہ تعالیٰ عنہا کے نسخہ کو پیش نظر رکھتے ہوئے نہایت تحقیق و محنت شاقہ سے قرآن کریم کے چند نسخے تیار کرائے جو شام، عراق اور مصر وغیرہ ممالک میں بھیجے گئے۔ حضرت حفصہ رضی اللہ تعالیٰ عنہا کا نسخہ انہیں واپس کر دیا گیا۔ باقی صحابہ کے نسخہ جات جن میں متن قرآن اور تفسیری فوائد تھے، کو حضرت عثمان غنی رضی اللہ عنہ نے اس غرض سے جلادے تاکہ مسلمانوں میں قرآن کریم کے حوالے سے اختلاف کا ہمیشہ کے لیے دروازہ بند ہو جائے۔ ان نسخوں کو جلا کر اور اصل متن والے نسخے مفتوحہ علاقہ جات، ممالک اور ریاستوں میں پہنچا کر مسلمانوں کو قرآن کریم کے ایک نسخہ پر متحد کر کے سنہری خدمت انجام دی جو آپ کا تاریخ ساز کارنامہ بھی ہے۔

سوال 4: ”تفسیر“ کی کیا تعریف ہے؟ اس کی کتنی قسمیں؟ اور مفسر کی شرائط کیا ہیں؟

جواب: تفسیر کی تعریف:

لفظ تفسیر، مفسر، مفسر سے مصدر ہے اس کا لغوی معنی ہے معنی و مفہوم کی وضاحت کرنا۔ محاورہ میں تفسیر سے مراد ہے کہ کسی کے کلام کا مقصد اس طرح بیان کر دینا کہ اس پر کوئی شک و شبہ باقی نہ رہے۔ مفسرین کے نزدیک تفسیر سے مراد قرآن کریم کی کسی آیت کی اس طرح وضاحت کرنا ہے کہ اس کا شان نزول، احکام اور فقہی مسائل عیاں ہو جائیں۔

اقسام تفسیر:

اقسام تفسیر چار ہیں:

- ۱- تفسیر القرآن بالقرآن (ایک آیت کی تفسیر دوسری آیت کے ساتھ کرنا)
- ۲- تفسیر القرآن بالحدیث (قرآن کی تفسیر حدیث نبوی صلی اللہ علیہ وسلم کے ساتھ کرنا)
- ۳- تفسیر القرآن باقوال الصحابۃ والفقہاء (صحابہ و فقہاء کے اقوال سے تفسیر کرنا)
- ۴- تفسیر القرآن باقوال التابعین و تبع التابعین۔

شرائط مفسر:

مفسر کے لیے کثیر شرائط ہیں جن میں چند ایک درج ذیل ہیں:

- ۱- قرآن کے مقصد کو مکمل طور پر جانتا ہو۔
- ۲- ناسخ و منسوخ آیات پر گہری نظر رکھتا ہو۔
- ۳- آیات قرآنیہ اور احادیث مبارکہ میں تطبیق دینے میں مہارت رکھتا ہو۔
- ۴- آیات مبارکہ کے شان نزول اور مواقع نزول سے مطلع ہو۔
- ۵- آیات مبارکہ کی توجیہات بیان کر سکتا ہو۔
- ۶- آیات کے ضمن میں قواعد عربیہ کے مطابق محذوفات نکالنے پر قادر ہو۔
- ۷- اہل عرب کے محاورات سے مکمل طور پر واقف ہو۔
- ۸- محکم اور متشابہ روایات پر گہری نظر رکھتا ہو۔
- ۹- قرآنی واقعات و مضامین میں اتلافات سے آگاہ ہو۔
- ۱۰- مکی اور مدنی آیات کریمہ پر گرفت رکھتا ہو۔

☆☆☆☆☆

﴿درجہ خاصہ (سال دوم) برائے طالبات بابت 2014ء﴾

دوسرا پرچہ: حدیث و اصول حدیث

القسم الاول: حدیث شریف

سوال ۱: درج ذیل احادیث کا لفظی ترجمہ اور مختصر مفہوم تحریر کریں؟

۱- عن ابی ہریرۃ رضی اللہ تعالیٰ عنہ ان النبی صلی اللہ علیہ وسلم قال من کان یؤمن باللہ والیوم الآخر فلیکر ضیفہ، ومن کان یؤمن باللہ والیوم الآخر فلیصل رحمہ، ومن کان یؤمن باللہ والیوم الآخر فلیقل خیراً اولی صمت۔

۲- عن امیۃ بن مخشی الصحابی رضی اللہ تعالیٰ عنہ قال کان رسول اللہ صلی اللہ تعالیٰ علیہ وسلم جالساً ورجل یأکل فلم یسم حتی لم یبق من طعامہ الا لقمة فلما رفعها الی فیہ قال بسم اللہ اولہ وآخرہ، فضحک النبی صلی اللہ تعالیٰ علیہ وسلم فقال ما زال الشیطان یا کل معہ فلما ذکر اسم اللہ استقاء مافی بطنہ۔

۳- عن ابی سعید الخدری رضی اللہ تعالیٰ عنہ ان النبی صلی اللہ تعالیٰ علیہ وسلم نہی عن النفع فی الشراب فقال رجل القذاة اراہافی الاناء؟ فقال اہرقہا قال انی لا اروی من نفس واحد؟ فقال فابن القدم اذا عن فیک۔

۴- عن ابی سعید الخدری رضی اللہ تعالیٰ عنہ قال، قال رسول اللہ صلی اللہ علیہ وسلم ازارۃ المسلم الی نصف ساق، ولا حرج، اولا جناح فیما بینہ و بین الکعبین مکان اسفل من

العکین فہو فی النار ومن جرازارہ بطرالم ینظر اللہ الیہ۔

۵- عن معاذ بن انس رضی اللہ تعالیٰ عنہ ان رسول اللہ صلی اللہ علیہ وسلم قال من ترک اللباس تواضعا للہ وهو یقد علیہ دعاہ اللہ یوم القیامۃ علی رؤس الخلائق حتی یخیرہ من ای حلل الایمان شاء یلبسہا۔

۶- عن شرید بن سوید رضی اللہ تعالیٰ عنہ قال مر بی رسول اللہ صلی اللہ تعالیٰ علیہ وسلم وانا جالس ہکذا وقد وضعت یدی الیسری خلف الظہری واتکات علی الیۃ یدی فقال اتقعد قعدۃ المغضوب علیہم۔

جواب: احادیث مبارکہ کا ترجمہ و مفہوم:

مندرجہ بالا احادیث مبارکہ کا بالترتیب ترجمہ اور مفہوم ذیل میں پیش کیا جاتا ہے:

۱- حضرت ابو ہریرہ رضی اللہ تعالیٰ عنہ کا بیان ہے کہ حضور انور صلی اللہ علیہ وسلم نے فرمایا: جو شخص اللہ تعالیٰ اور قیامت کے دن پر ایمان رکھتا ہے وہ اپنے مہمان کا احترام کرے، جو شخص اللہ تعالیٰ اور قیامت کے دن پر ایمان رکھتا ہے وہ اپنے رشتہ داروں سے صلہ رحمی کرے اور جو شخص اللہ تعالیٰ اور قیامت کے دن پر ایمان رکھتا ہے وہ اچھی بات کرے یا خاموش رہے۔

مفہوم:

اس روایت میں حضور اقدس صلی اللہ علیہ وسلم نے مسلم کو تین نصیحتیں فرمائیں:

۱- وہ اپنے مہمان کا ادب و احترام بجالائے اور اس کی خدمت و تواضع کرے۔

۲- اپنے اعزاء و اقارب کے ساتھ اچھا سلوک کرے کیونکہ ان سے اچھا سلوک کرنے کی وجہ سے دو گنا ثواب ملتا ہے ایک رشتہ داری کی وجہ سے اور دوسرا مسلمان ہونے کی وجہ سے۔

۳- وہ اچھی نصیحت آموز اور سبق آموز بات کرے یا سکوت اختیار کرے کیونکہ فضول گفتگو کرنا مسلمان کی شایان شان نہیں ہے۔

۲- حضرت امیہ بن غشی رضی اللہ عنہ کی روایت ہے کہ حضور اقدس صلی اللہ علیہ وسلم کی موجودگی میں ایک شخص کھانا کھا رہا تھا جبکہ اس نے بسم اللہ نہیں پڑھی تھی یہاں تک کہ کھانا ختم ہو گیا لیکن ایک لقمہ باقی تھا۔ اس نے وہ لقمہ اپنے منہ کی طرف لاتے وقت یوں کہا: ”بسم اللہ اولہ و اخرہ“ تو آپ صلی اللہ علیہ وسلم مسکرا دیے۔ پھر آپ صلی اللہ علیہ وسلم نے فرمایا: شیطان اس شخص کے ساتھ کھانا کھا رہا تھا۔ پس جب اس نے بسم اللہ پڑھی تو شیطان نے کھایا ہوا کھانا قے کر دیا۔

مفہوم:

بسم اللہ پڑھ کر کھانا کھانے سے کھانا شیطان سے محفوظ اور بابرکت ہو جاتا ہے۔ جس کھانے کے وقت بسم اللہ نہ پڑھی جائے اس میں شیطان بھی کھانے میں شامل ہو جاتا ہے اور کھانا بے برکت ہوتا ہے۔ لہذا کوئی بھی چیز کھانی ہو یا پینی ہو اس کے آغاز میں بسم اللہ ضرور پڑھنی چاہیے تاکہ شیطان کی شرکت سے نجات حاصل ہو جائے۔

۳- حضرت ابوسعید خدری رضی اللہ عنہ کی روایت ہے کہ حضور انور صلی اللہ علیہ وسلم نے پانی میں پھونک مارنے سے منع کیا۔ ایک آدمی نے عرض کیا: اگر برتن میں تنکہ موجود ہو؟ آپ نے جواب دیا: اسے بہادو اس نے پھر عرض کیا: میں ایک سانس میں پانی پینے سے سیراب نہیں ہوتا؟ آپ صلی اللہ علیہ وسلم نے فرمایا: تم اپنے منہ سے برتن کو الگ کر لیا کرو۔

مفہوم:

اس روایت میں زبان نبوت سے یہ تلقین کی گئی ہے کہ مشروب میں پھونک نہیں مارنی چاہیے کیونکہ ایسی صورت میں مشروب میں تھوک مل جاتا ہے جو بیماری کا سبب بن سکتا ہے۔

البتہ مشروب میں تنکا ہو تو برتن کو انڈھیل دیا جائے۔ پانی تین سانسوں میں پینا چاہیے تاکہ یکبارگی پینے سے انتڑیوں پر گہرا اثر نہ ہو۔

۴- حضرت ابوسعید خدری رضی اللہ عنہ کی روایت ہے کہ حضور انور صلی اللہ علیہ وسلم نے فرمایا: مسلمان کا تہبند اس کی نصف پنڈلی تک ہونا چاہیے نصف پنڈلی سے لے کر ٹخنوں پر تہبند ہونے میں کوئی مضائقہ نہیں ہے جو ٹخنوں کے نیچے ہوگا وہ جہنم میں ہوگا اور جو آدمی تکبر و غرور کی وجہ سے اپنا کپڑا (تہبند وغیرہ) لٹکائے گا تو اللہ تعالیٰ قیامت کے دن اس کی طرف نظر رحمت نہیں کرے گا۔

مفہوم:

اس روایت میں تکبر و غرور ترک کرنے کی تلقین کی گئی ہے۔ جو شخص تکبر و غرور کی وجہ سے اپنا تہبند ٹخنوں کے نیچے لٹکاتا ہے تو اسے جہنم کی سزا سے دوچار ہونا پڑے گا اور ایسے متکبر شخص کی طرف اللہ تعالیٰ قیامت کے دن نظر رحمت سے نہیں دیکھے گا۔

۵- حضرت معاذ بن انس رضی اللہ عنہ روایت کرتے ہیں کہ حضور انور صلی اللہ علیہ وسلم نے فرمایا: جو آدمی عجز و انکسار کے باعث سادہ لباس زیب تن کرتا ہے وہ اس کے لیے درست ہے۔ اللہ تعالیٰ قیامت کے دن تمام لوگوں کے سامنے اسے طلب کرے گا اور اسے ایمان کا لباس زیب تن کرائے گا۔

مفہوم:

عجز و انکسار اللہ تعالیٰ کو بہت پسند ہے جو شخص دنیا میں معمولی اور سادہ لباس زیب تن کرے گا تو اللہ تعالیٰ اسے قیامت کے دن پروقار باعزت اور خوشنما لباس پہنائے گا۔

۶- حضرت شرید بن سید رضی اللہ عنہ روایت کرتے ہیں کہ حضور اقدس صلی اللہ علیہ وسلم کا میرے پاس سے گزر ہوا جبکہ میں اس طرح بیٹھا ہوا تھا میں اس دوران اپنا بایاں ہاتھ اپنی پشت پر رکھا ہوا تھا اور ٹیک لگائی ہوئی تھی۔ آپ صلی اللہ علیہ وسلم نے مجھے فرمایا: تم اللہ تعالیٰ کے ناپسند بندے کی طرح بیٹھے ہوئے

ہو۔

مفہوم:

اس روایت میں ہمیں ہدایت کی گئی ہے کہ جانوروں اور چار پائیوں کی طرح زمین پر مت بیٹھیں بلکہ انسان کو اپنے مقام و مرتبہ کے مطابق انسانوں کی ہی طرح بیٹھنا چاہیے۔

سوال 2: درج ذیل احادیث کا لفظی ترجمہ اور مختصر مفہوم تحریر کریں؟

۱- عن ابی قتادۃ رضی اللہ تعالیٰ عنہ قال قال النبی صلی اللہ علیہ وسلم الرؤیا الصالحة وفی رواية الرؤیا الحسنة من اللہ والحلم من الشیطن ممن رأى شیئا یکرهه فلینفث عن شماله ثلاثا یتعوذ من الشیطان فانها لا تضره۔

۲- عن ابی عمارة البراء بن عازب رضی اللہ تعالیٰ عنہما قال امرنا رسول اللہ صلی اللہ تعالیٰ علیہ وسلم بسبع بعیادة المریض واتباع الجنائز و تسمیت العاطس ونصر الضعیف وعون المظلوم وافشاء السلام و ابرار المقسم۔

۳- عن مقداد رضی اللہ تعالیٰ عنہ فی حدیثہ الطویل قال کنا نرفع النبی صلی اللہ علیہ وسلم نصیبه من اللبن فجی من اللیل فلیسلم تسلیما لا یوقظ نائما ویسمع الیقظان فجاء النبی صلی اللہ علیہ وسلم فسلم کما کان یسلم۔

۴- عن انس رضی اللہ تعالیٰ عنہ قال عطس رجلان عند النبی صلی اللہ علیہ وسلم فشمّت احدہما ولم یشمّت الاخر فقال الذی لم یشمّته عطس فلان فسمّته وعطست فلم تسمّتی فقال ان هذا حمد اللہ وانک لم تحمد اللہ۔

۵- عن عائشة رضی اللہ تعالیٰ عنہا قالت قدم زید بن حارثة المدینة ورسول اللہ صلی اللہ علیہ وسلم فی بیتی فاتاه فقرع

الباب، فقام الیہ النبی صلی اللہ تعالیٰ علیہ وسلم یجر ثوبه فاعتنقه وقبله۔

۶- عن انس رضی اللہ تعالیٰ عنہ ان رسول اللہ صلی اللہ علیہ وسلم اتی منی، فاتی لجمرة فرماها، ثم اتی منزله بمنی ونحر ثم قال للحلاق خذوا اشار الی جانبہ الایمن ثم الایسر ثم جعل یعطیہ الناس۔

جواب:

احادیث مبارکہ کا ترجمہ و مفہوم:

مندرجہ بالا احادیث مبارکہ کا بالترتیب ترجمہ اور مفہوم ذیل میں پیش کیا جا رہا ہے:

۱- حضرت ابو قتادہ رضی اللہ عنہ بیان کرتے ہیں کہ حضور انور صلی اللہ علیہ وسلم نے فرمایا: رؤیائے صالحیہ اور ایک روایت کے مطابق رؤیائے حسنہ کے بارے میں فرمایا: یہ اللہ تعالیٰ کی جانب سے ہوتے ہیں جبکہ برے خواب شیطان کی طرف سے ہوتے ہیں۔ تم میں سے جب کوئی شخص برا خواب دیکھے تو وہ اپنی دائیں طرف تین بار تھوک ڈالے اور شیطان کی پناہ مانگے تو وہ اسے نقصان نہیں پہنچا سکتا۔

مفہوم:

اس روایت میں بتایا گیا ہے کہ اچھے خواب اللہ تعالیٰ کی طرف سے ہوتے ہیں اور برے خواب شطان کی طرف سے ہوتے ہیں۔ برے خوابوں کی تاثیر سے بچنے کا طریقہ یہ ہے کہ تین دفعہ بائیں طرف تھوکا جائے شیطان کی پناہ مانگی جائے تو شیطان نقصان نہیں پہنچا سکتا۔

۲- حضرت ابو عمارہ براء بن عازب رضی اللہ تعالیٰ عنہ کی روایت ہے کہ حضور انور صلی اللہ تعالیٰ علیہ وسلم نے ہمیں سات باتوں کا حکم دیا:

۱- بیمار کی تیمارداری کرنے کا ۲- نماز جنازہ میں شامل ہونے کا ۳- چھینکے والے کا جواب دینے کا ۴- مظلوم کی معاونت کرنے کا ۵- کمزور کی امداد کرنے کا ۶- سلام کو عام کرنے کا ۷- قسم کو پورا کرنے کا۔

مفہوم:

اس روایت میں خصوصیت کے ساتھ سات چیزوں کی تلقین کی گئی ہے: بیمار کی عیادت کرنے، نماز جنازہ میں شامل ہونے، چھینکے والے کا جواب دینے، مظلوم کی معاونت کرنے، ضعیف کی مدد کرنے، سلام کی ترویج کرنے اور قسم پوری کرنے کی۔

۳- حضرت مقداد رضی اللہ عنہ طویل روایت بیان کرتے ہیں کہ ہم اپنے حصہ سے حضور انور صلی اللہ علیہ وسلم کے لیے دودھ رکھا کرتے تھے آپ رات کے وقت تشریف لاتے تو آہستہ سلام فرماتے تاکہ جاگنے والے سن سکیں اور سونے والے پریشان نہ ہوں۔ آپ صلی اللہ علیہ وسلم کی تشریف آوری ہوتی تو حسب معمول سلام فرماتے تھے۔

مفہوم:

اس روایت میں یہ درس دیا گیا ہے کہ رات کے وقت جب کسی کے گھر جائیں تو بلاوجہ اہل خانہ کو پریشان کرنے سے اجتناب کرنا چاہیے حتیٰ کہ سلام کرنے یا نہ کرنے میں بھی نہایت احتیاط سے کام لینا چاہیے۔

۴- حضرت انس رضی اللہ عنہ روایت کرتے ہیں کہ حضور انور صلی اللہ علیہ وسلم کی موجودگی میں دو شخصوں نے چھینکا۔ آپ صلی اللہ علیہ وسلم نے ایک کی چھینک کا جواب دیا مگر دوسرے کی چھینک کا جواب نہ دیا۔ جسے آپ صلی اللہ علیہ وسلم نے چھینک کا جواب نہیں دیا تھا اس نے عرض کیا: آپ صلی اللہ علیہ وسلم نے فلاں کی چھینک کا جواب دیا ہے جبکہ میری چھینک کا جواب نہیں دیا؟ آپ نے فرمایا: اس نے چھینک آتے ہی اللہ تعالیٰ کی حمد بیان کی تھی جبکہ تو نے

اللہ تعالیٰ کی حمد بیان نہیں کی تھی۔

مفہوم:

اس روایت میں چھینک کا جواب دینے کے لیے ایک ضابطہ بیان کر دیا گیا ہے کہ چھینک آتے وقت جو شخص اللہ تعالیٰ کی حمد و ثناء بیان کرے اس کی چھینک کا جواب دیا جائے گا جبکہ اللہ تعالیٰ کی حمد نہ بیان کرنے والے کی چھینک کا جواب دینا ضروری نہیں ہے۔ لہذا ہمیں چاہیے کہ چھینک آنے پر فوراً اللہ تعالیٰ کی حمد و ثناء بیان کریں تاکہ اس کے جواب کے حقدار بن سکیں۔

۵- حضرت عائشہ صدیقہ رضی اللہ تعالیٰ عنہا روایت کرتی ہیں کہ حضرت زید بن حارثہ رضی اللہ عنہ مدینہ طیبہ آئے تو اس وقت حضور انور صلی اللہ علیہ وسلم میرے ہاں تشریف فرما تھے۔ انہوں نے دروازہ کھٹکھٹایا تو آپ صلی اللہ علیہ وسلم اپنا کپڑا اٹھٹیتے ہوئے دروازہ کی طرف بڑھے آپ نے ان سے معافتحہ کیا اور بوسہ بھی دیا تھا۔

مفہوم:

اس روایت میں مہمان کے احترام و اکرام کا درس دیا گیا ہے کہ حضرت زید بن حارثہ رضی اللہ عنہ ہجرت کر کے مدینہ طیبہ میں آئے تو زیارت سے مشرف ہونے کے لیے دار عائشہ میں آئے تو حضور انور صلی اللہ علیہ وسلم نے خود بڑھ کر دروازہ کھولا ان کے گلے ملے اور بوسہ بھی دیا تھا۔

۶- حضرت انس رضی اللہ عنہ روایت کرتے ہیں کہ حضور انور صلی اللہ علیہ وسلم منیٰ میں تشریف لائے تو شیطان کے پاس کھڑے ہو کر اسے کنکریاں ماریں پھر منیٰ میں تشریف لائے اور قربانی کی۔ آپ صلی اللہ علیہ وسلم نے حجام کو اپنی دائیں طرف اور بائیں طرف کے بال تراشنے کا حکم دیا۔ پھر آپ صلی اللہ علیہ وسلم نے وہ بال لوگوں میں تقسیم فرمائے۔

مفہوم:

اس روایت سے ثابت ہوا کہ شیطان کو کنکریاں مارنا، قربانی کرنا، حجامت کرانا اور موئے مبارک بطور تبرک لوگوں میں تقسیم کرنا جائز ہے۔
سوال نمبر 3: درج الفاظ کے معانی تحریر کریں؟

الشکل، اللہوات، البر، الايضاح، الربيع، احتفرت، شنوا، رحيمًا، رفيقًا، شيب۔

جواب:

الفاظ کے معنی:

مندرجہ بالا الفاظ کے معانی درج ذیل ہیں:

الفاظ	معانی	الفاظ	معانی
الشکل	ڈھانچہ، تصویر	اللہوات	کھیلیں
البر	نیکی	الايضاح	تفصیل، تشریح
الربيع	موسم بہار	احتفرت	سرین کے بل بیٹھنا
شنوا	موٹا	رحيمًا	بہت مہربان
رفيقًا	دوست	شيب	نوجوان

القسم الثانی: مقدمہ تذکرۃ المحدثین

سوال نمبر 4: حجت حدیث پر نوٹ لکھیں؟

جواب:

حجت حدیث پر نوٹ:

حجت حدیث پر نوٹ درج ذیل ہے:

رب کائنات نے حضور سید المرسلین صلی اللہ علیہ وسلم کے اقوال و افعال اور اسوہ حسنہ

اپنانے کی تاکید فرمائی ہے۔ چنانچہ اس حوالے سے چند ایک ارشادات ملاحظہ فرمائیں:

۱- مَا آتَاكُمْ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا۔

(رسول کریم صلی اللہ علیہ وسلم جو چیز تمہیں دیں وہ حاصل کر لو اور جس چیز سے آپ منع کریں اس سے تم باز آ جاؤ۔)

۲- أَطِيعُوا اللَّهَ وَأَطِيعُوا الرَّسُولَ۔

(تم اللہ تعالیٰ کی اطاعت کرو اور تم رسول کریم صلی اللہ علیہ وسلم کی پیروی کرو۔)

۳- قُلْ إِنْ كُنْتُمْ تُحِبُّونَ اللَّهَ فَاتَّبِعُونِي۔

(اے محبوب!) آپ صلی اللہ علیہ وسلم فرمادیں کہ اگر تم اللہ تعالیٰ سے محبت کرتے ہو تو تم میری پیروی کرو۔)

۴- لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ۔

(بیشک رسول کریم صلی اللہ علیہ وسلم کی سیرت طیبہ تمہارے لیے بہترین نمونہ عمل ہے۔)

ان آیات سے ثابت ہو رہا ہے کہ آپ صلی اللہ علیہ وسلم کے افعال و اقوال اور معمولات کی پیروی واجب و ضروری ہے۔ آپ کی اطاعت کے بغیر اللہ تعالیٰ کی پیروی ہرگز نہیں ہو سکتی۔ قرآن کریم میں نماز، روزہ اور حج وغیرہ عبادات و اعمال کو فرض قرار دیا گیا ہے جب تک احادیث مبارکہ آپ صلی اللہ علیہ وسلم کی تعلیمات اور معمولات کو نہ اپنایا جائے ان پر کمال طریقے سے عمل نہیں ہو سکتا۔ مثلاً تعداد رکعات، رکوع و سجود کی کیفیات ہمیں صرف احادیث سے معلوم ہوئیں۔ اسی طرح تعداد طواف، میدان عرفات و مزدلفہ میں قیام رومی، جہاز قربانی اور سعی صفا و مرودہ تمام امور احادیث سے معلوم ہوئے۔ علیٰ ہذا القیاس روزے کے تفصیلی مسائل بھی احادیث سے حاصل ہوئے۔

اگر احادیث قرآن سے الگ کر دی جائیں تو قرآن پر عمل ناممکن ہو جائے گا، کیونکہ قرآن کی بہترین تفسیر احادیث مبارکہ کی روشنی میں ہو سکتی ہے یعنی احادیث قرآن کی تفسیر

ہیں۔ اس مختصر مگر نہایت جامع تقریر سے ثابت ہوا کہ شریعت مطہرہ میں احادیث مبارکہ کو ایک بہترین ماخذ کے طور پر تسلیم کیا گیا ہے جس سے ”حجت حدیث“ کا مسئلہ بھی واضح ہو جاتا ہے۔

سوال نمبر 5: درج ذیل اصطلاحات کی تعریفات کریں؟

(۱) مقطوع، (۲) مضطرب، (۳) مرسل، (۴) عزیز، (۵) مستدرک، (۶) معجم (۷) اطراف۔

جواب:

اصطلاحات حدیث کی تعریفات:

اصطلاحات فن حدیث کی بالترتیب تعریفات درج ذیل ہیں:

۱- مقطوع: ایسی حدیث ہے جس میں تابعین کے اقوال، افعال اور تقریرات کا ذکر ہو۔

۲- مضطرب: وہ روایت ہے جس کی سند یا متن حدیث میں تقدیم و تاخیر یا کمی و زیادتی کی گئی ہو۔

۳- مرسل: وہ حدیث ہے جس کی سند کے اختتام سے کسی راوی کو حذف کیا گیا ہو مثلاً تابعی، صحابی کو چھوڑ کر حضور اقدس صلی اللہ علیہ وسلم سے روایت نقل کرے۔

۴- عزیز: وہ حدیث ہے جس کے دور راوی ہوں اور سلسلہ سند میں ہر دور میں کم از کم دور راوی روایت کریں۔

۵- مستدرک: وہ کتاب حدیث ہے جس میں مختلف ابواب کے تحت ان احادیث مبارکہ جمع کیا جائے جو مصنف سے چھوٹ گئی ہوں۔ مثلاً المستدرک للحاکم علی النجاشی۔

۶- معجم: وہ کتاب حدیث ہے جس میں شیوخ کی ترتیب سے احادیث مبارکہ جمع کی گئی ہوں۔ مثلاً المعجم للطبرانی۔

۷- اطراف: وہ کتاب حدیث ہے جس میں..... احادیث کا وہ حصہ ذکر کیا گیا ہو جو بقیہ پر دلالت کرے۔ پھر حدیث کے تمام طرق اور اسانید بیان کر دی گئی ہوں یا بعض کتب مخصوصہ کی اسانید بیان کی گئی ہوں۔ مثلاً اطراف الکتاب النحیۃ لابن العباس وغیرہ۔

سوال نمبر 6: متن اور سند میں احکام کا فرق واضح کریں؟

جواب: متن اور سند میں احکام کا فرق:

راوی کے قوی و ضعف اور متن و جرح کا تعلق محض سند سے ہے جبکہ متن کا حکم قرآن سے ہے۔ اس بات کا امکان ہے کہ کسی صحیح حدیث کو وضاح راوی بیان کرے تو سند کے اعتبار سے ایسی روایت کو موضوع کہا جائے گا مگر بنفسہ وہ روایت موضوع نہیں ہوگی۔ جس حدیث کی سند میں وضاح راوی موجود ہو جبکہ متن حدیث کسی طریقہ سے ثابت نہ ہو تو اس حدیث کو مطلقاً موضوع کہا جائے گا۔ مثلاً امام شمس الدین ذہبی رحمۃ اللہ علیہ میزان الاعتدال میں لکھتے ہیں: حضرت امام احمد بن حنبل رحمۃ اللہ علیہ نے متعدد روایات کے حوالے سے بیان کیا ہے کہ حدیث ”طلب العلم فریضۃ“ موضوع ہے۔ امام ذہبی رحمۃ اللہ علیہ کی تحقیق کے مطابق سند کے اعتبار سے یہ روایت موضوع ہو سکتی ہے لیکن متن کے لحاظ سے ہرگز موضوع نہیں ہو سکتی ہے کیونکہ دیگر طرق خواہ ضعیفہ سے متن ثابت ہے۔

اسی طرح علامہ عبدالبر رحمۃ اللہ علیہ نے اپنی تصنیف تمہید میں حدیث مبارکہ ”الصلوۃ بسواک خیر من سبعین صلوۃ“ کو باطل قرار دیا ہے مگر علامہ سخاوی فرماتے ہیں یہ حکم اس خاص سند کے اعتبار سے ہو سکتا ہے نہ کہ مطلقاً۔ علیٰ ہذا القیاس حدیث ضعیف میں بھی ضعف کا حکم بلحاظ سند کے ہوتا ہے جبکہ متن حدیث کا یہ حکم نہیں ہو سکتا۔ الغرض اگر راوی ضعیف ہو تو اس کی روایات میں صحیح، ضعیف اور موضوع ہر کسی کی روایت موجود ہوتی ہیں جن سے فن جرح و تعدیل کے علماء ہر روایت کو اپنے معیار اور تحقیق کے مطابق الگ کر کے کتب احادیث مرتب کرتے ہیں کیونکہ یہ کام آسانی کے ساتھ وہی لوگ انجام دے سکتے ہیں۔



درجہ خاصہ (سال دوم) برائے طالبات بابت 2014ء

تیسرا پرچہ: فقہ و اصول فقہ

القسم الاول: فقہ

سوال نمبر 1: (۱) حج کا لغوی و اصطلاحی معنی تحریر کریں۔ (۲) وجوب حج کی شرائط لکھیں؟ (۳) مواقیت حج تحریر کریں؟ (۴) ارکان حج لکھیں؟

جواب: فقہی اصطلاحات کی تعریفات:

مندرجہ بالا فقہی اصطلاحات کی تعریفات ذیل میں پیش کی جاتی ہیں:

(۱) حج کا لغوی و اصطلاحی معنی:

لفظ ”حج“ کا لغوی معنی قصد و ارادہ کے ہیں۔ شرعی اصطلاح میں حج سے مراد ارکان مخصوصہ ہیں مثلاً طواف، احرام، سعی صفا و مردہ، قیام عرفات و مزدلفہ، رمی جمار، قرآن اور طواف الوداع وغیرہ۔

(۲) شرائط وجوب حج:

شرائط وجوب حج درج ذیل ہیں:

(۱) - مسلمان ہونا، (۲) دار الحرب میں ہونے کی صورت میں فرضیت حج کا علم ہونا بھی ضروری ہے۔ (۳) بالغ ہونا، (۴) عاقل و باہوش ہونا، (۵) آزاد ہونا، (۶) صحت مند ہونا، (۷) زادراہ پر قدرت ہونا، (۸) وقت یعنی حج کے مہینے میں ان شرائط کا پایا جانا۔

(۳) - مواقیت حج:

مواقیت میقات کی جمع ہے جس سے مراد وہ مقام ہے جہاں سے احرام زیب تن کیے بغیر آگے بڑھنا منع ہے۔ مواقیت درج ذیل ہیں:

(۱) - ذوالحلیفہ: اہل مدینہ کے لیے۔

(۲) - ذات عرق: اہل عراق کے لیے۔

(۳) - جھہ: اہل شام کے لیے۔

(۴) - قرن: اہل نجد کے لیے۔

(۵) - یلملم: اہل یمن کے لیے۔

(۴) - ارکان حج:

ارکان حج چار ہیں جو درج ذیل ہیں:

(۱) احرام، (۲) اسلام، (۳) نو (۹) ذی الحجہ کے زوال سے لے کر قربانی کی صبح تک

احرام کی حالت میں میدان عرفات میں قیام کرنا۔ (۴) بروقت طواف کرنا۔

سوال نمبر 2: (۱) صوم کا لغوی و اصطلاحی معنی لکھیں؟ (۲) کفارہ صوم واجب کرنے

والی چیزیں لکھیں؟ (۳) صدقہ فطر کے مسائل پر نوٹ لکھیں؟

جواب: (۱) - صوم کا لغوی و اصطلاحی معنی:

لفظ ”صوم“ کا لغوی معنی رکنا، باز آنا ہے۔ شرعی اصطلاح میں صوم سے مراد صحیح صادق

سے لے کر غروب آفتاب تک کھانے پینے اور جماع سے رکے رہنے کا نام ہے۔

(۲) - کفارہ واجب کرنے والی اشیاء:

کفارہ واجب کرنے والی یا جن سے کفارہ واجب ہوتا ہے وہ اشیاء درج ذیل ہیں:

(۱) - حالت روزہ میں سبیلین میں سے کسی ایک میں عدا جماع کر لینا۔

(۲) - حالت روزہ میں ایسی چیز کھاپی لی جو بطور غذا یا دواء استعمال کی جاتی ہو تو ایسے

شخص پر قضاء و کفارہ دونوں واجب ہوں گے۔

(۳) - صدقہ فطر کے مسائل:

جو شخص مسلمان آزاد اور اتنے نصاب کا مالک ہو جس پر زکوٰۃ واجب ہوتی ہے پر

صدقہ فطر واجب ہوتا ہے۔ جس شخص کی ملکیت میں کچھ مقدار کپڑے کے تھان گھوڑے

سامان اور ہتھیار وغیرہ ہوں ان سب کی قیمت نصاب کو پہنچ جائے تو صدقہ فطر واجب ہوگا ورنہ نہیں۔ صدقہ فطر کے وجوب کے لیے نصاب پر سال گزرنا ضروری نہیں ہے۔ گھر کا سربراہ اپنی طرف سے اپنی نابالغ اولاد اور خدمت کے غلاموں کی طرف سے صدقہ فطر ادا کرے گا۔ اپنی بیوی اور بڑی (بالغ) اولاد کی طرف سے صدقہ فطر ادا کرنا واجب نہیں ہے ہاں ادا کرنے کی صورت میں ادا ہو جائے گا۔ صدقہ فطر کے مصارف وہی ہیں جو زکوٰۃ کے ہیں۔ وہ یہ لوگ ہیں: فقراء، مساکین، غارمین، عاملین، ابن السبیل، فی سبیل اور نو مسلم لوگوں کو تالیف قلوب کی غرض سے۔

سوال نمبر 3: قال ابو حنیفہ رحمۃ اللہ تعالیٰ علیہ فی قلیل ما اخرجة الارض و کثیرہ العشر واجب سواء سقی سیحا اور سقته السماء الا الحطب والقصب والحشیش وقال ابو یوسف و محمد رحمہما اللہ لایجب العشر الا فیما له ثمرۃ باقیۃ اذا بلغت خمسۃ اوسق۔

(۱)۔ ترجمہ لکھیں: (۲) زکوٰۃ اور عشر کا لغوی و اصطلاحی معنی لکھیں؟ (۳) مصارف

زکوٰۃ اور عشر تحریر کریں؟

جواب: (۱) ترجمہ عبارت:

حضرت امام اعظم ابو حنیفہ رحمۃ اللہ علیہ فرماتے ہیں: لکڑی، بانس اور گھاس کے علاوہ ہر وہ چیز جو زمین سے پیدا ہوتی ہے خواہ وہ قلیل مقدار میں ہو یا کثیر مقدار میں علاوہ ازیں خواہ اسے نہر سیراب کرتی ہو یا بارش کا پانی، اس میں عشر واجب ہے۔ حضرت امام ابو یوسف اور حضرت امام محمد رحمہما اللہ تعالیٰ نے فرمایا: عشر واجب نہیں ہوتا مگر ان اشیاء پر جن کا پھل باقی رہتا ہو بشرطیکہ ان کی مقدار پانچ وسق کو پہنچ جائے۔ (جن کا وزن اٹھائیس (28) سیر بنتا ہے۔)

(۲)۔ زکوٰۃ اور عشر کا لغوی و اصطلاحی معنی:

لفظ زکوٰۃ کا لغوی معنی پاک اور صاف کے ہیں۔ اصطلاح شرع میں زکوٰۃ سے مراد

مال انصاف سے اڑھائی فیصد کے حساب دولت یا جنس الگ کر دینا تاکہ وہ مستحقین کو پیش کی جاسکے۔

لفظ ”عشر“ کا لغوی معنی دس کے ہیں جبکہ اصطلاحی معنی زمین کی ہر پیداوار کا دسواں حصہ ہے جو اس کے حقدار لوگوں میں تقسیم کیا جاسکے۔

(۳)۔ مصارف زکوٰۃ:

مصارف زکوٰۃ سات ہیں جو درج ذیل ہیں:

(۱)۔ فقیر: جس کے پاس بالکل دولت نہ ہو۔

(۲)۔ مسکین: جس کے پاس ایک وقت کا کھانا ہو۔

(۳)۔ عامل: وہ شخص جسے زکوٰۃ کی وصولی کے لیے تعینات کیا گیا ہو۔

(۴)۔ رقاب: غلام آزاد کروانے کے لیے۔

(۵)۔ غارم: مقروض (یعنی جس پر قرضہ ہو)۔

(۶)۔ فی سبیل اللہ: جہاد وغیرہ مقاصد کے لیے خرچ کرنا۔

(۷)۔ ابن السبیل: ایسا مسافر جس کے پاس حالت سفر میں کوئی دولت نہ ہو۔

سوال نمبر 4: (۱) نماز جنازہ کے ارکان لکھیں؟ (۲) صلوٰۃ الخوف کب اور کیسے پڑھی جاتی ہے؟ (۳) نمازوں کے اوقات مستحب تحریر کریں؟

جواب: (۱)۔ نماز جنازہ کے ارکان:

نماز جنازہ کے ارکان دو ہیں: (۱) تکبیرات اربعہ (۲) قیام۔

(۲)۔ صلوٰۃ الخوف کا طریقہ:

صلوٰۃ الخوف سے مراد وہ نماز ہے جو دشمن کے خوف اور جلنے کے خوف وغیرہ کے سبب پڑھی جاتی ہے۔ اس کے ادا کرنے کا طریقہ درج ذیل ہے:

امام نمازیوں کے دو گروپ بنائے ایک دشمن کے مقابلے میں تعینات ہو اور دوسرے کو نماز پڑھائے۔ اس گروپ کو ایک رکعت دو سجدوں کے ساتھ پڑھائے۔ جب امام سجدہ سے

فارغ ہو تو یہ گروپ دشمن کے مقابل چلا جائے اور دوسرا گروپ آجائے۔ امام اس گروپ کو ایک رکعت دو سجدوں کے ساتھ پڑھائے پھر امام خود تشہد پڑھ کر سلام پھیر دے گا جبکہ یہ (دوسرا گروپ) سلام پھیرے بغیر دشمن کے سامنے چلا جائے گا۔ پہلا گروپ آ کر بغیر قرأت کے ایک رکعت دو سجدوں کے ساتھ اور تشہد پڑھ کر سلام پھیر دے گا پھر یہ دشمن کے مقابل چلے جائیں۔ پھر دوسرا گروپ آ کر ایک رکعت دو سجدوں کے ساتھ اور قرأت کرتے ہوئے الگ الگ نماز ادا کریں گے۔ پھر تشہد پڑھ کر سلام پھیر دیں گے۔ اگر امام مقیم ہو تو دونوں گروہوں کو دو دو رکعت پڑھائے گا۔ نماز مغرب پڑھاتے وقت پہلے گروپ کو دو رکعت اور دوسرے گروہ کو ایک رکعت پڑھائے گا۔ اگر لڑائی گھمسان کی ہو تو امام مجاہدین کو باجماعت نماز نہیں پڑھائے گا۔ بلکہ کسی بھی طرف منہ کر کے عین لڑائی کے دوران مجاہدین نماز ادا کریں گے۔

(۳) - نمازوں کے اوقات مستحب:

نماز پنجگانہ کے اوقات مستحب درج ذیل ہیں:

- ۱- نماز فجر: نماز فجر ہر موسم میں تاخیر سے پڑھنا مستحب ہے کیونکہ حدیث مبارکہ میں ہے کہ تم نماز فجر اجالے میں ادا کرو اس لیے کہ اس کا ثواب زیادہ ہے۔
- ۲- نماز ظہر: موسم گرما میں نماز ظہر کو ٹھنڈا کر کے یعنی تاخیر سے پڑھنا مستحب ہے جبکہ موسم سرما میں جلدی سے ادا کرنا مستحب ہے۔ حدیث رسول صلی اللہ علیہ وسلم ہے کہ تم نماز ظہر کو ٹھنڈا کرو اللہ تعالیٰ تمہاری قبر کو ٹھنڈا کرے گا۔
- ۳- نماز عصر: ہر موسم میں نماز عصر کو تاخیر سے ادا کرنا مستحب ہے بشرطیکہ مکروہ وقت شروع نہ ہو۔

۴- نماز مغرب: ہر موسم میں نماز مغرب کو جلدی سے ادا کرنا مستحب ہے۔

۵- نماز عشاء: ہر موسم میں نماز عشاء تاخیر سے ادا کرنا مستحب ہے۔

القسم الثانی: اصول فقہ

سوال نمبر 5: (۱) اصول فقہ کتنے ہیں؟ وجہ حصر بیان کریں۔ (۲) کتاب اللہ کی تعریف لکھیں؟ (۳) وحی کی تعریف اقسام اور اقسام میں فرق بیان کریں؟

جواب:

(۱) - اصول فقہ اور ان کی وجہ حصر:

اصول فقہ چار ہیں جو درج ذیل ہیں:

(۱) کتاب اللہ؛ (۲) سنت رسول؛ (۳) اجماع؛ (۴) قیاس۔

اصول فقہ کی وجہ حصر درج ذیل ہے:

فقہی دلائل میں اگر وحی جلی ہو تو کتاب اللہ ہوگی، اگر دلیل وحی خفی ہو تو سنت رسول صلی اللہ علیہ وسلم ہوگی، اگر دلیل غیر وحی ہو تو اس پر سب کا اتفاق ہوگا تو اجماع ورنہ قیاس ہوگا۔

(۲) - کتاب اللہ کی تعریف:

کتاب اللہ کی تعریف بایں الفاظ کی گئی ہے:

هو اللفظ المنزل علی محمد صلی اللہ علیہ وسلم المنقول عنہ بالتواتر المتعبد بتلاوته۔ (وہ عظیم الفاظ جو اللہ تعالیٰ کی طرف سے حضرت محمد صلی اللہ علیہ وسلم پر اتارے گئے ہوں اور ہم تک تواتر کے ساتھ پہنچے ہوں اور ان کی تلاوت عبادت کا درجہ رکھتی ہو۔)

(۳) - وحی کی تعریف اقسام اور ان میں فرق:

وحی: لفظ وحی کا لغوی معنی ہے اشارہ کرنا جبکہ اصطلاح شرع سے مراد وہ کلام ہے اللہ تعالیٰ کی طرف سے انبیاء پر اتارا جاتا ہے یا اولیاء و صالحین کے قلوب پر القاء کیا جاتا ہے۔ یہ کبھی فرشتہ کے واسطے سے ہوتی ہے جو دکھائی دیتا ہے کبھی دکھائی نہیں دیتا یا کسی کے واسطے کے بغیر سنا جاتا ہے جیسے شب معراج میں اللہ تعالیٰ اور رسول اعظم علیہ السلام کی باہم گفتگو۔

اقسام وحی دو ہیں:

(۱) - وحی جلی جیسے قرآن کریم۔

(۲) - وحی خفی جیسے حدیث رسول صلی اللہ علیہ وسلم۔

وحی کی دونوں اقسام میں کیے اعتبار سے فرق کیا گیا ہے جن میں سے مشہور پانچ اقسام درج ذیل ہیں:

۱- وحی جلی کو بغیر وضو کے چھونا حرام ہے۔

۲- وحی جلی کا اجر یہ ہے کہ اس کے ہر حرف پڑھنے پر دس نیکیاں عطا کی جاتی ہیں۔

۳- نماز میں محض وحی جلی کی تلاوت کی جاسکتی ہے۔

۴- وحی جلی کے بیان کرتے وقت من و عن نقل کرنا ضروری ہوتا ہے۔

۵- وحی جلی کے مضامین اور الفاظ دونوں اللہ تعالیٰ کی طرف سے ہیں۔

سوال نمبر 6:

(۱) - نبی کا لغوی معنی اور اصطلاحی معنی تحریر کریں؟

(۲) - فتح کے اعتبار سے منہی عنہ کی اقسام مع تعریفات لکھیں؟

(۳) - مطلق و مقید میں سے ہر ایک کی تعریف مثال اور حکم بیان کریں؟

جواب:

(۱) - نبی کا لغوی و اصطلاحی معنی:

لفظ ”نبی“ کا لغوی معنی رکنا، منع کرنا۔ جبکہ اصطلاح شرع میں اس سے مراد وہ کلمہ ہے جس سے ترک فعل لازم ہو جائے مثلاً لا تغفل لهما اف (تم اپنے والدین کو اف تک نہ کہو۔)

(۲) - نبی کے اعتبار سے منہی عنہ کی اقسام اور ان کی تعریفات:

فتح کے اعتبار سے منہی عنہ کی دو اقسام ہیں جن کی تعریفات درج ذیل ہیں:

۱- فتح لعینہ:

وہ منہی عنہ ہے جس میں فتح غیر کی طرف سے نہ ہو۔ اس کی پھر دو اقسام ہیں جو درج

ذیل ہیں:

۱- فتح لعینہ و صفاً: جس کی قباحت عقلاً بھی ظاہر ہو اور نہی سے بھی جیسے کفر منعم و محسن،

عقلی اعتبار سے بھی معیوب ہے۔

۲- فتح لعینہ شرعاً: جس میں فتح شرعاً تو ہو مگر عقلاً نہ ہو مثلاً آزاد شخص کی خرید و فروخت کا

حکم۔

۲- فتح لغیرہ:

وہ کلمہ جس میں فتح امر خارج کی وجہ سے ہو۔

فتح لغیرہ کی بھی دو اقسام ہیں:

۱- فتح لغیرہ و صفاً: وہ لفظ ہے جس میں فتح غیر کے سبب سے ہو اور منہی عنہ الگ نہ ہو

مثلاً یوم نحر کا روزہ رکھنا۔ نفس روزہ میں کوئی قباحت نہیں ہے لیکن یوم ضیافت ہونے کی وجہ

سے منع ہے۔

۲- فتح لغیرہ مجاوراً: وہ کلمہ ہے جس میں فتح غیر سے آئے مگر وہ اس سے لازم نہ ہو مثلاً

اذان جمعہ کے بعد خرید و فروخت کا حکم۔

۳- مطلق و مقید کی تعریفات مع امثلہ:

مطلق و مقید کی تعریفات مع امثلہ درج ذیل ہیں:

۱- مطلق کی تعریف:

وہ لفظ ہے جو ذات مدلول کو ظاہر کرے مگر اس میں صفات کا اعتبار نہ ہو مثلاً رسول

رقبہ۔

۲- حکم مطلق:

یہ اپنے اطلاق پر رہتا ہے یہ قطعی ہوتا ہے اور اس کی تقید و تخصیص صرف نص قطعی سے

ہو سکتی ہے مثلاً وضو کے لیے اعضاء کو دھونے کا حکم ہے: فَاغْسِلُوا وُجُوهَكُمْ وَاَيْدِيَكُمْ

(پس تم اپنے چہرے اور اپنے ہاتھوں کو دھوؤ۔) اعضاء وضو میں تسمیہ اور ترتیب ضروری نہیں

۱- ہے۔

مقید کی تعریف اور اس کا حکم:

مقید وہ لفظ ہے جو ذات مدلول کو ظاہر کرے اور مع وصف دلالت کرے مثلاً رَجُلٌ بَعْدَ ادِيٍّ۔

کفارہ قسم یوں بیان فرمایا گیا ہے: فَتَحْرِيرُ رَقَبَةٍ۔ یعنی گردن آزاد کرنا ہے جبکہ کفارہ قتل میں رقبہ مومنہ مراد ہے۔ فَتَحْرِيرُ رَقَبَةٍ مُؤْمِنَةٍ۔ (کفارہ قتل میں مومن گردن آزاد کرنی ہوگی)۔ اس میں اس قید کو پیش نظر رکھا جائے گا کہ کفارہ قتل میں مومن غلام کی آزادی ہوگی۔

سوال 7: درج ذیل اصطلاحات کی تعریفات لکھیں؟

- (۱) - مقیس علیہ؛ (۲) اجماع سکوتی؛ (۳) افعال تشریعیہ؛ (۴) مشہور؛ (۵) بیان تغیر؛ (۶) دلالت النص؛ (۷) مشکل؛ (۸) محکم؛ (۹) کنایہ؛ (۱۰) مؤول۔

جواب: اصطلاحات کی تعریفات:

مندرجہ بالا اصطلاحات کی تعریفات درج ذیل ہیں:

۱- مقیس علیہ:

وہ اصل ہے جس پر قیاس کیا گیا ہو مثلاً حرمت شراب۔

۲- اجماع سکوتی:

کوئی ایک مجتہد کوئی حکم بیان کرے یا عمل کرے جبکہ دیگر اہل الرائے اس پر مطلع ہونے کے باوجود خاموشی اختیار کریں۔

۳- افعال تشریعیہ:

وہ افعال ہیں جن کا مقصد امت کو شرعی تعلیم دینا ہو۔

۴- مشہور:

وہ حدیث ہے کہ عہد صحابہ میں جس کے راوی چند ہوں مگر تابعین اور تبع تابعین کے

دور میں ان کی تعداد حد تو ترک پہنچ جائے۔

۵- بیان تغیر:

متکلم اپنے بیان کے ذریعے اپنے کلام سابق کے مفہوم کو بدل ڈالے یا کسی کلام کے بعد شرط یا حرف استثناء لا کر تبدیلی کی جائے جیسے انت طالق ان دخلت الدار۔ (شوہر اپنی بیوی سے کہے کہ اگر میں گھر میں داخل ہوا تو تجھے طلاق ہے۔)

۶- دلالت النص:

عبارت میں مذکور لفظ حکم کی علت پر دلالت کرے۔ مثلاً لا تقبل لهما اف۔

۷- مشکل:

وہ لفظ ہے جس میں متعدد معانی کا احتمال ہونے کی وجہ سے ابہام ہو جسے دور کرنے کے لیے نظر و فکر سے کام لیا جائے۔ مثلاً: وَالْمُطَلَّقُ يَتَرَبَّصُّ بِأَنْفُسِهِنَّ ثَلَاثَةَ قُرُوءٍ (طلاق یافتہ خواتین تین طہر تک اپنے آپ کو ٹھہرائی رکھیں)۔ لفظ قروء میں متعدد معانی کا احتمال ہے۔ حیض اور طہر۔

۸- کنایہ:

ایسا لفظ ہے جس کا معنی واضح نہ ہو بلکہ کسی قرینہ سے معنی کا تعین ہو۔

۹- مؤول:

ایسا لفظ ہے جو معنی کے اعتبار سے مشترک ہو اور اس کا معنی ظن غالب کے سبب مراد لیا جائے جیسے: "وَالْمُطَلَّقُ يَتَرَبَّصُّ بِأَنْفُسِهِنَّ ثَلَاثَةَ قُرُوءٍ"۔ یہاں قروء سے مراد حیض بھی ہو سکتا ہے اور طہر بھی۔

☆☆☆☆☆

﴿درجہ خاصہ (سال دوم) برائے طالبات بابت 2014ء﴾

چوتھا پرچہ: نحو

القسم الاول: ہدایۃ النحو

سوال 1: علم نحو کی تعریف، موضوع اور غرض بیان کریں؟ نیز مصنف ہدایۃ النحو کا نام کیا

ہے؟

جواب: علم نحو کی تعریف، موضوع اور غرض:

علم نحو کی تعریف، موضوع اور غرض درج ذیل ہے:

تعریف:

علم نحو ان قواعد کے جاننے کا نام ہے جن کے سبب تینوں کلمات اسم، فعل اور حرف کی باہم ترکیب کا اسلوب اور اعراب کے اعتبار سے آخر کے حالات معلوم ہوں۔

موضوع:

علم نحو کا موضوع کلمہ اور کلام ہے۔

غرض و غایت:

عربی زبان میں اعراب کی غلطی سے بچنا ہے۔

ہدایۃ النحو کے مصنف کا نام:

کتاب ”ہدایۃ النحو“ کے مصنف کا نام شیخ سراج بن عثمان ہے۔

سوال 2: فَحَدُّ الْأَسْمِ كَلِمَةً تَدُلُّ عَلَى مَعْنَى فِي نَفْسِهَا غَيْرَ مُقْتَرِنٍ

بِأَحَدِ الْأَرْزَمَةِ الثَّلَاثَةِ أَعْنَى الْمَاضِي وَالْحَالِ وَالْإِسْتِقْبَالِ۔

(1) - مذکورہ عبارت کا ترجمہ کریں اور عبارت پر اعراب لگائیں؟

(۲) - مذکورہ عبارت میں فعل کی تعریف کی گئی ہے یا اسم؟ اگر فعل کی ہے تو فعل کی

علامات اور وجہ تسمیہ بیان کریں؟ اگر اسم کی ہے تو اسم کی علامات اور وجہ تسمیہ بیان کریں؟

جواب: (۱) - عبارت پر (اوپر) اعراب لگا دیے گئے ہیں جبکہ اس کا ترجمہ درج ذیل

ہے:

اسم وہ کلمہ ہے جو از خود معنی بتائے اور اس میں تینوں زمانوں ماضی، حال اور مستقبل

میں سے کوئی زمانہ نہ پایا جائے۔

(۲) - اسم کی علامات اور وجہ تسمیہ:

مندرجہ بالا عبارت میں اسم کی تعریف کی گئی ہے۔ اس کی وجہ تسمیہ یہ ہے کہ یہ

”سمو“ سے بنا ہے اور اس کا معنی ہے بلندی، چونکہ یہ بھی اپنے مقابلین (فعل اور حرف) سے

بلند ہے کیونکہ اسم اکیلے سے کلام بن سکتا ہے جبکہ اس کے مقابلین میں سے کسی ایک سے

کلام نہیں بن سکتا۔

علامات اسم گیارہ ہیں جو درج ذیل ہیں:

(۱) - مند ہو مثلاً زَيْدٌ قَائِمٌ (۲) مضاف ہو مثلاً عَلَامٌ زَيْدٌ (۳) شروع میں الف

لام ہو مثلاً اَلْحَمْدُ (۴) شروع میں حرف جار ہو مثلاً اِبْرَئِيْمُ (۵) آخر میں تین ہو مثلاً

كِتَابٌ (۶) تشبیہ ہو مثلاً رَجُلَانِ (۷) جمع ہو مثلاً رِجَالٌ (۸) موصوف ہو مثلاً جَاءَ نَبِيٌّ

رَجُلٌ عَالِمٌ (۹) مصغر ہو مثلاً قُرَيْشٌ (۱۰) منادی ہو مثلاً يَا رَجُلُ (۱۱) آخر میں علامت

تانیث ہو مثلاً عَائِشَةُ۔

سوال نمبر 3: (۱) اسم معرب اور اسم مبنی میں سے ہر ایک کی تعریف اور حکم مع مثال

بیان کریں؟ (۲) درج ذیل اسماء کا اعراب مع امثلہ بیان کریں؟

(۱) غیر منصرف (۲) جمع مؤنث سالم (۳) اسم مقصور (۴) اسم منقوص (۵) اسماء

ستہ مکبرہ۔

جواب: (۱) - اسم معرب و اسم مبنی کی تعریف اور حکم مع امثلہ:

اسم معرب وہ اسم ہے جو مبنی الاصل کے مشابہ نہ ہو اور مختلف عوامل کے آنے سے اس

کا اعراب تبدیل ہو جائے مثلاً جَاءَ زَيْدٌ، رَأَيْتُ زَيْدًا مَرَرْتُ بِزَيْدٍ۔

اسم بنی: وہ اسم ہے جو بنی الاصل کے ساتھ مشابہت رکھے اور مختلف عوامل کے آنے سے اس کا اعراب تبدیل ہو جائے گا مثلاً جَاءَ نَسِي هُوَ لَا رَأَيْتُ هُوَ لَا مَرَرْتُ بِهِوَ لَا۔

(۲) - مذکورہ اسماء کا اعراب مع امثله:

مذکورہ اسماء کا بالترتیب اعراب مع امثله درج ذیل ہیں:

(۱) - غیر منصرف: اس کا اعراب رفع ضمہ لفظی سے اور نصب وجر فتح لفظی سے آتا ہے مثلاً: جَاءَ أَحْمَدُ رَأَيْتُ أَحْمَدَ مَرَرْتُ بِأَحْمَدٍ۔

(۲) - جمع مؤنث سالم: رفع ضمہ لفظی سے اور نصب وجر کسرہ لفظی سے آتا ہے مثلاً: جَاءَ نِسِي مُسْلِمَاتٍ رَأَيْتُ مُسْلِمَاتٍ مَرَرْتُ بِمُسْلِمَاتٍ۔

(۳) - اسم مقصور: اس کا رفع ضمہ تقدیری سے نصب فتح تقدیری سے اور جر کسرہ تقدیری سے آتا ہے مثلاً: جَاءَ نَسِي مُوسَى رَأَيْتُ مُوسَى مَرَرْتُ بِمُوسَى۔

(۴) - اسم مقوص: رفع ضمہ تقدیری، نصب فتح لفظی سے اور جر کسرہ تقدیری سے آتا ہے مثلاً: جَاءَ الْقَاضِي رَأَيْتُ الْقَاضِي مَرَرْتُ بِالْقَاضِي۔

(۵) - اسماء مکملہ: رفع واو لفظی سے نصب الف لفظی سے اور جر یاء لفظی سے آتا ہے مثلاً: جَاءَ نَسِي أَبُوكَ رَأَيْتُ أَبَاكَ مَرَرْتُ بِأَبِيكَ۔

سوال ۴ (الف): مرفوعات کل کتنے اور کون کون سے ہیں؟ کسی ایک کی تعریف اور مثال بیان کریں؟

(ب) منصوبات کل کتنے ہیں اور کون کون سے ہیں؟ کسی ایک کی تعریف مع مثال بیان کریں؟

جواب: (۱) - مرفوعات اور ان کی تعداد اور ایک کی تعریف و مثال:

مرفوعات کی کل تعداد آٹھ ہے جو درج ذیل ہیں:

(۱) فاعل، (۲) مفعول مالم یسم فاعلہ، (۳) مبتداء، (۴) خبر، (۵) ان اور اس کے

بھائیوں کی خبر، (۶) مکان اور اس کے بھائیوں کا اسم، (۷) ماو لا مشبہتین بلیس کا اسم، (۸) لائے نفی جنس کی خبر۔

فاعل کی تعریف و مثال:

وہ اسم ہے جس سے پہلے فعل یا شبہ فعل ہو اور وہ اس کی طرف مسند ہو اس طریقے سے کہ اس کے ساتھ قائم ہو مثلاً قَامَ زَيْدٌ۔ زَيْدٌ ضَارِبٌ أَبُوهُ۔

(۲) - منصوبات ان کی تعداد اور ایک کی تعریف مع مثال:

کل منصوبات بارہ ہیں جو درج ذیل ہیں:

(۱) مفعول مطلق، (۲) مفعول بہ، (۳) مفعول فیہ، (۴) مفعول لہ، (۵) مفعول معہ، (۶) حال، (۷) تمیز، (۸) مستثنیٰ، (۹) مکان اور اس کے بھائیوں کی خبر، (۱۰) لائے نفی جنس کا اسم، (۱۱) ان اور اس کے بھائیوں کا اسم، (۱۲) ماو لا مشبہتین بلیس۔

مفعول بہ مع مثال:

وہ مفعول ہے جس پر فاعل کا فعل واقع ہو مثلاً ضَرَبَ زَيْدٌ خَالِدًا۔

سوال نمبر ۵: درج ذیل اصطلاحات کی تعریفات مع امثله تحریر کریں؟

(۱) مبتداء کی قسم ثانی، (۲) مفعول مالم یسم فاعلہ، (۳) تابع بدل، (۴) اضافت معنویہ۔

جواب: مندرجہ بالا اصطلاحات کی تعریفات مع امثاله درج ذیل ہیں۔

(۱) - مبتداء کی قسم ثانی:

حرف استفہام کے بعد واقع ہونے والا صیغہ صفت جو اسم ظاہر کو رفع دے مثلاً قَامَ نِ الزَّيْدَانِ میں لفظ قائم ہے یہ مبتداء کی قسم ثانی ہے۔

(۲) - مفعول مالم یسم فاعلہ:

اس فعل کا مفعول جس کا فاعل بیان نہ کیا گیا ہو یا فاعل کو حذف کر کے مفعول بہ کو اس کے قائم مقام کر دیا جائے مثلاً ضَرَبَ زَيْدٌ۔

(۳) - تابع بدل:

وہ دوسرا لفظ ہے جس پر پہلے لفظ کا اعراب ہو اور اعراب بھی ایک جہت سے ہو مثلاً
جَاءَ نَبِيٌّ زَيْدٌ الْعَالِمُ الْعَالِمُ میں لفظ الْعَالِمُ

(۴) - اضافت معنویہ:

اپنے معمول کی طرف مضاف ہونے والا صیغہ صفت نہ ہو مثلاً غَلَامٌ زَيْدٌ۔

القسم الثانی: شرح مائتہ عامل

سوال نمبر 6: حروف جارہ کتنے اور کون سے ہیں؟ ان کا عمل مع مثال کریں؟
جواب:

حروف جارہ ان کی تعداد اور عمل و مثال:

حروف جارہ سترہ ہیں جو درج ذیل ہیں:

(۱) بَاءُ، (۲) تَاءُ، (۳) كَافٌ، (۴) لَامٌ، (۵) وَاوٌ، (۶) مِيمٌ، (۷) مُنْذٌ،
(۸) حَکَلَا، (۹) رُبٌّ، (۱۰) حَاشَا، (۱۱) مِنْ، (۱۲) عَدَا، (۱۳) فِی،
(۱۴) عَنْ، (۱۵) عَلَی، (۱۶) حَتَّى، (۱۷) اِلَی۔

حروف جارہ کا عمل یہ ہے کہ یہ اسم پر داخل ہو کر اسے جر دیتے ہیں مثلاً اَلْمَالُ لِزَيْدٍ۔
مال زید کے لیے ہے۔

سوال 7: شرح مائتہ عامل کی روشنی میں حرف باء کے کتنے کون کون سے معانی ہیں؟ کسی
ایک کی مثال بیان کریں؟

جواب: حرف کے معانی اور مثال:

کتاب شرح مائتہ عامل کی روشنی میں حرف جر باء نو (۹) معانی کے لیے استعمال ہوتا
ہے اور اور وہ معانی درج ذیل ہیں:

(۱) الصاق (۲) استعانت (۳) تعلیل (۴) مصاحبت (۵) تقدیر (۶)
مقابلہ (۷) قسم (۸) استعطف (۹) ظرفیت۔

استعانت کی مثال:

کتبت بالقلم (میں نے قلم کی مدد سے لکھا۔)

سوال نمبر 8: درج ذیل عبارت کا ترجمہ کریں اور عوامل کی تعداد تفصیلاً بیان کریں؟

فاللفطیة منها علی ضربین سماعیة و قیاسیة۔

جواب:

ترجمہ عبارت:

پس لفظی عوامل کی دو اقسام ہیں: (۱) سماعی (۲) قیاسی۔

تعداد عوامل کی تفصیل:

بنیادی طور پر عوامل کی دو اقسام ہیں: (۱) عوامل لفظی اور (۲) عوامل معنوی۔

عوامل لفظی کی دو قسم ہیں:

(۱) سماعی (۲) قیاسی۔

سماعی عوامل کی تعداد کیا نوے (۹۱) ہے۔ قیاسی عوامل کی تعداد سات (۷) ہے۔

عوامل معنوی دو (۲) ہیں۔ اس طرح کل عوامل نحو ایک سو (۱۰۰) ہوئے۔

سوال نمبر 9: درج ذیل جملوں کی ترکیب نحوی کریں؟

(۱) - اِنَّمَا اِلَهُكُمُ اللّٰهُ وَاحِدٌ۔

(۲) - کَتَبْتُ بِالْقَلَمِ۔

(۳) - بِاللّٰهِ لَا فَعَلَ كَذَا۔

(۴) - النوع الاول حروف تجر الاسم۔

(۵) - زَيْدٌ عَلَی السَّطْحِ۔

جواب: مندرجہ بالا جملوں کی ترکیب نحوی درج ذیل ہے:

۱- اِنَّمَا اِلَهُكُمُ اللّٰهُ وَاحِدٌ: (بیشک تمہارا معبود ایک معبود ہے۔) اِنَّ حرف مشبہ

بالفعل مبنی بر فتح لکھو عن العمل، ما کاف مبنی علی السکن، الہ: مفرد منصرف صحیح بہ اعراب لفظی مرفوع لفظاً مضاف، کُسم: ضمیر جمع مذکر حاضر مجرور محلاً مضاف الیہ مضاف با مضاف الیہ مل کر مبتداء۔ الہ: مفرد منصرف صحیح بہ اعراب لفظی مرفوع لفظاً موصوف، وَاِحْدَ: مفرد منصرف صحیح بہ اعراب لفظی مرفوع لفظاً صفت، موصوف با صفت خبر ہوئی مبتداء کی۔ مبتداء اور خبر مل کر جملہ اسمیہ خبریہ ہوا۔

۲- کَتَبْتُ بِالْقَلَمِ: (میں نے قلم کی مدد سے لکھا) کَتَبْتُ: صیغہ واحد متکلم فعل ماضی معروف ثلاثی مجرور صحیح از نَصَرُ يَنْصُرُوْهُ: ضمیر مرفوع متصل فاعلش۔ بَاء: حرف جارہ مبنی علی الکسر مہیات اصلیہ سے برائے استعانت۔ الْقَلَم: مفرد منصرف صحیح ثلاثی مجرور بہ اعراب لفظی مجرور لفظاً (مجرور با جار متعلق ہوا ظرف لغو کَتَبْتُ کے کَتَبْتُ فعل اپنے فاعل اور متعلق سے مل کر جملہ فعلیہ خبریہ ہوا۔

۳- بِاللّٰهِ لَا فَعَلْنَ كَذًا: (قسم بخدا میں ایسا ضرور کروں گا۔) بَاء حرف جر مبنی علی الکسر مہیات اصلیہ سے۔ لفظ اللہ: اسم جلال مفرد منصرف صحیح بہ اعراب لفظی مجرور لفظاً، جار با مجرور متعلق ہوا ظرف مستقر کے جو اُقْسِمُ ہے۔ اُقْسِمُ صیغہ واحد متکلم فعل مضارع معروف ثلاثی مزید فیہ از باب افعال اَنَا ضمیر مرفوع مضمر فاعلش اُقْسِمُ فعل اپنے فاعل اور ظرف مستقر سے مل کر جملہ فعلیہ انشائیہ ہوا۔

لَا فَعَلْنَ: صیغہ واحد متکلم فعل مضارع معروف ثلاثی مجرور بانون ثقیلہ اَنَا ضمیر پوشیدہ مرفوع محلاً فاعلش۔ كَذًا: اسم کنایہ منصوب محلاً مفعول بہ۔ لَا فَعَلْنَ فعل اپنے فاعل اور مفعول بہ سے مل کر جملہ فعلیہ خبریہ ہوا۔

۴- النوع الاول حروف تہجیر الاسم: لفظ النوع مفرد منصرف صحیح بہ اعراب لفظی مرفوع لفظاً موصوف الاول: مفرد منصرف صحیح بہ اعراب لفظی مرفوع لفظاً صفت، موصوف اپنی صفت سے مل کر مبتداء حروف: اسم جمع منصرف بہ اعراب لفظی موصوف تَجَرُّ: صیغہ واحد مؤنث غائب فعل مضارع معروف ثلاثی مجرور مضاعف ثلاثی، ہی ضمیر پوشیدہ فاعلش، الاسم: مفرد منصرف صحیح بہ اعراب لفظی منصوب لفظاً مفعول ہے۔ لفظ تَجَرُّ فعل اپنے فاعل اور مفعول

بہ سے مل کر جملہ فعلیہ خبریہ ہو کر مرفوع محلاً ہو کر صفت ہوئی "حروف" کی، موصوف اپنی صفت سے مل کر خبر ہوئی مبتداء کی مبتداء اور خبر مل کر جملہ اسمیہ خبریہ ہوا۔

۵- زَيْدٌ عَلَى السَّطْحِ: (زید چھت پر ہے) زَيْدٌ: مفرد منصرف صحیح ثلاثی مجرور بہ اعراب لفظی مرفوع لفظاً مبتداء۔ عَلَى: حرف جارہ مبنی علی السکون مہیات اصلیہ سے اَلْسَطْح: مفرد منصرف صحیح ثلاثی مجرور بہ اعراب لفظی مجرور لفظاً، مجرور با جار ملکر متعلق ہوا ظرف مستقر ثابت کے ثابت صیغہ واحد مذکر اسم فاعل ثلاثی مجرور دھو ضمیر مستر فاعلش ثابت اپنے فاعل اور متعلق سے مل کر شبہ جملہ اسمیہ ہو کر خبر ہوئی مبتداء کی، مبتداء اپنی خبر سے مل کر جملہ اسمیہ خبریہ ہوا۔



﴿درجہ خاصہ (سال دوم) برائے طالبات بابت 2014ء﴾

پانچواں پرچہ: عربی ادب و منطق

حصہ اولی: ادب عربی

سوال نمبر ۱: درج ذیل اجزاء کا اردو ترجمہ کریں اور خط کشیدہ الفاظ کی لغوی تحقیق

لکھیں؟

(الف): فَاسْتَيْسَمُوا مَوْعِدَ اللَّهِ أَيَاكُمْ وَأَطِيعُوهُ فِيمَا فَرَضَ عَلَيْكُمْ
وَأِنْ عَظُمَتْ فِيهِ الْمُؤُونَةُ وَاشْتَدَّتْ فِيهِ الرَّيَّةُ وَبَعُدَتْ فِيهِ الشُّقَّةُ
وَفَجِعْتُمْ ۝ فِي ذَلِكَ بِالْأَمْوَالِ وَالْأَنْفُسِ فَإِنَّ ذَلِكَ يَسِيرٌ فِي عَظِيمِ
ثَوَابِ اللَّهِ ۝

(ب): لَقَدْ أَحْبَبْتُ مُحَمَّدًا صَلَّى اللَّهُ عَلَيْهِ وَسَلَّمَ لَخَلَوُ نَفْسِهِ مِنَ
الرِّيَاءِ وَالنِّفَاقِ وَبَرَائَتِهَا مِنَ التُّصَنُّعِ وَالطَّمْعِ وَحُبِّ الدُّنْيَا - لَقَدْ
كَانَ مُنْفَرِّدًا بِنَفْسِهِ الْعَظِيمَةِ وَخَالِقِ الْكُونِ وَالْكَائِنَاتِ وَقَدْ رَأَى
سِرَّ الْوُجُودِ يَسْطَعُ إِمَامَ عَيْنِيهِ بِأَهْوَالِهِ وَمُحَاسِنِهِ -

(ج): أَيُّهَا النَّاسُ! إِنَّكُمْ لَمْ تَخْلُقُوا عَبَثًا وَلَمْ تَتْرَكُوا سُدًى وَإِنَّ
لَكُمْ مَعَادًا يَحْكُمُ اللَّهُ بَيْنَكُمْ فِيهِ فَخَابَ وَخَسِرَ مَنْ خَرَجَ مِنْ
رَحْمَةِ اللَّهِ الَّتِي وَسَعَتْ كُلَّ شَيْءٍ وَحَرَّمَ الْجَنَّةَ الَّتِي عَرَضَهَا
السَّمُوتُ وَالْأَرْضُ وَأَعْلَمُوا أَنَّ الْأَمَانَ عَدُوٌّ لِمَنْ خَافَ اللَّهَ
الْيَوْمَ -

جواب: (الف) ترجمہ: پس تم اللہ تعالیٰ سے کیے ہوئے اپنے وعدہ کو پورا کرو
اور اس کی اطاعت کرو اس معاملے میں جو اس نے تم پر ضروری قرار دیا، خواہ

اس میں زیادہ مشقت ہو اور منزل مقصود دور ہو۔ اس کے ایفاء میں خواہ تمہیں
مالی اور جانی نقصان بھی اٹھانا پڑے۔ بیشک اللہ تعالیٰ کے بڑے ثواب کے
مقابل آسانی ہے۔

خط کشیدہ الفاظ کے لغوی تحقیق:

۱- اِسْتَيْسَمُوا: (تم پورا کرو) صیغہ جمع مذکر حاضر ہو فعل امر حاضر معروف ثلاثی مزید فیہ
از باب استفعال۔

۲- فُجِعْتُمْ: (تم پریشانی میں ڈالے جاؤ) صیغہ جمع مذکر حاضر فعل ماضی حاضر مجہول
ثلاثی مجرد از باب فَتَحَ يَفْتَحُ۔

۳- یسیر: (مصدر) آسانی، سہولت۔

(ب): میں نے حضرت محمد صلی اللہ علیہ وسلم کا انتخاب اس لیے کیا ہے کہ ان
میں ریا کاری اور دھوکا دہی کا نام تک نہیں تھا، ان کی ذات تصنع، لالچ اور
حب دنیا سے پاک ہے۔ البتہ آپ کی ذات عظیم اور اپنے خالق کے ساتھ
تعلق کے سبب ممتاز ہیں۔ آپ صلی اللہ علیہ وسلم نے تخلیق کائنات کے
اسرار اپنی آنکھوں سے ملاحظہ فرمائے اور اس کے اوصاف و محاسن ملاحظہ
کیے۔

خط کشیدہ الفاظ کے لغوی تحقیق:

۱- ہراء: (مصدر) پاک و منزہ ہونا۔

۲- یُسْطَعُ: صیغہ وہ مذکر غائب فعل مضارع معروف ثلاثی مجرد صحیح از باب فَتَحَ
يَفْتَحُ، نمایاں ہونا، چمکنا۔

۳- مُحَاسِنٌ: خوباں، نیکیاں، اوصاف حسنة کی جمع ہے۔

(ج): اے لوگو! بیشک تم بے فائدہ پیدا نہیں کیے گئے اور نہ تمہیں بے کار رکھا
گیا ہے۔ یقیناً تمہارے لیے وعدہ کا ایک دن ہے جس میں اللہ تعالیٰ تمہارے

درمیان فیصلہ کرے گا۔ جو اللہ تعالیٰ کی رحمت سے محروم رہا وہ یقیناً خسارے میں ہے جبکہ اس کی رحمت ہر چیز کو محیط ہے اور وہ اس جنت سے محروم رہے گا جس کی چوڑائی زمین و آسمان کے برابر ہے۔ یہ جان لو کہ جو شخص آج ڈرتا ہے کل امن و حفاظت اس کے لیے ہے۔

خط کشیدہ الفاظ کے لغوی تحقیق:

۱- لَمْ تَنْصُرْکُمْ: صیغہ جمع مذکر حاضر فعل نفی جہد مجہول ثلاثی مجرد صحیح از باب نَصَرَ يَنْصُرُ (تم نہ چھوڑے گئے)

۲- يَحْكُمُ: (اللہ تعالیٰ فیصلہ کرے گا۔) صیغہ واحد مذکر غائب فعل مضارع معروف ثلاثی مجرد صحیح از باب نَصَرَ يَنْصُرُ۔

۳- اَعْلَمُوا: (تم جان لو) صیغہ جمع مذکر حاضر فعل امر حاضر معروف ثلاثی مجرد از باب فَعِلَ يَفْعَلُ۔

سوال نمبر 2: درج ذیل اجزاء کا ترجمہ تحریر کریں؟

(۱) - الْمُؤْمِنُ لِلْمُؤْمِنِ كَالْبَنِيَانِ يَشُدُّ بَعْضُهُمُ بَعْضًا شَبَّكَ بَيْنَ اَصَابِعِهِ۔

(۲) - وَالَّذِي نَفْسِي بِيَدِهِ لَا يُؤْمِنُ اَحَدُكُمْ حَتَّىٰ اَكُونَ اَحَبَّ اِلَيْهِ مِنْ وَالِدِهِ وَوَلَدِهِ وَالنَّاسِ اَجْمَعِينَ۔

(۳) - اَفَا الْعِلْمُ النَّسِيَانُ وَاضَاعَتُهُ اَنْ تَحْدِثَ بِهِ غَيْرَ اَهْلِهِ۔

(۴) - الْمُؤْمِنُ مَرْءَةٌ الْمُؤْمِنُ وَالْمُؤْمِنُ اَخُو الْمُؤْمِنِ يَكْفِ عَنْهُ ضِعْفُهُ وَيَحُوطُهُ مِنْ وِرَائِهِ۔

(۵) - اَيَاكَ وَكَثْرَةَ الضَّحْكِ فَانْهَ يَمِيتَ الْقَلْبَ وَيَذْهَبُ بِنُورِ الْوَجْهِ۔

(۶) - خَيْرُكُمْ مَنْ تَعَلَّمَ الْقُرْآنَ وَعِلْمُهُ، طَلَبَ الْعِلْمَ فَرِيضَةً

عَلَىٰ كُلِّ مُسْلِمٍ وَ مُسْلِمَةٍ۔

جواب:

ترجمہ اجزاء عربیہ:

(۱) - ایک مومن دوسرے مومن کے لیے مثل دیوار کی ہے جس کا ایک حصہ دوسرے حصہ کو مضبوط کرتا ہے۔ پھر آپ صلی اللہ علیہ وسلم نے اپنے ایک ہاتھ کی انگلیاں دوسرے ہاتھ کی انگلیوں میں داخل کیں۔

(۲) - اس ذ کی قسم جس کے قبضہ قدرت میں میری جان ہے تم میں سے اس وقت کوئی شخص مومن نہیں ہو سکتا جب تک میں اسے اس کے باپ اس کی اولاد اور تمام لوگوں سے زیادہ محبوب نہ بن جاؤں۔

(۳) - علم کا نقصان اسے بھلا دینا ہے اور اس کا ضیاع یہ ہے کہ نااہل کو تعلیم دی جائے۔

(۴) - ایک مومن دوسرے مومن کے لیے آئینہ کی مثل ہے ایک مومن دوسرے مومن کا بھائی ہے جو اسے برباد ہونے سے بچاتا ہے اور اس کی غیر موجودگی میں اس کی حفاظت کرتا ہے۔

(۵) - تم زیادہ ہنسنے سے بچو کیونکہ یہ دل کو مردہ کر دیتا ہے اور اس سے چہرہ کی رونق ختم ہو جاتی ہے۔

(۶) - تم میں سے بہترین شخص وہ ہے جس نے قرآن خود سیکھا اور دوسروں کو سکھا۔ علم حاصل کرنا ہر مسلمان مرد اور عورت پر فرض ہے۔

سوال نمبر 3: درج ذیل جملوں کا عربی میں ترجمہ کریں؟

(۱) - کیا آپ کو کوئی لطیفہ یاد ہے؟ (۲) پاکستان ایک جمہوری اور آزاد ملک

ہے (۳) ہماری یہ زندگی بے کار نہیں ہے (۴) انسان کی زبان قابو میں ہونا چاہیے

(۵) آپ کس درجہ میں سفر کرنا چاہتے ہیں؟ (۶) ٹیلی وژن عجیب و غریب ایجادات

میں سے ہے (۷) دنیا کی محبت ہر برائی کی جڑ ہے۔ (۸) یقیناً صحت اور روزی محنت

میں ہے۔

جواب:

اردو فقرات کا عربی میں ترجمہ:

- (۱) هل تستحضر لطيفة؟ (۲) باكستان دولة جمهورية حرية
(۳) ليست حياتنا هذه عبثاً (۴) ولتكن لسان الانسان محفوظاً
(۵) في اي حصة تد يدان تسافر (۶) التلفزيون مين
المخترعات المعجبية (۷) حب الدنيا رأس كل خطيئة
(۸) انما الصحة والرزق في الجهد

سوال نمبر 4: (الف): درج ذیل سوالات کے عربی میں جواب دیں۔

- (۱) - مابداء التلفزيون؟ (۲) اين ومتى عقد مؤتمر القصة
الاسلامى الثانى؟ (۳) - اتحسبن جمال الطبيعة؟ (۴) ماہی اہم
المنتوجات الصناعية لباكستان؟

(ب): درج ذیل الفاظ سے عربی جملے بنائیں؟

- (۱) اساس (۲) عاصمة (۳) جناح (۴) حظ (۵) اف
(۶) مہد

جواب: (الف):

سوالات کے عربی میں جوابات:

مندرجہ بالا سوالات کے عربی میں جوابات درج ذیل ہیں:

- (۱) - مبداء التلفزيون هو تحويل الصور والاصوات وفي
جهاز الاستقبال تتحول الموجبات الى صور واصوات بوسيلة
الكهربائي

- (۲) كان عقد مؤتمر القصة الاسلامى الثانى فى سنة ۱۹۷۳ء
بمدينة الاهور

(۳) - نعم احب الجمال الطبيعة

(۴) - اهم المنتوجات الصناعية لباكستان هي الاقمشة

القطنية والسليكة والاحذية الجلدية والادوات الرضية
والجراحية

(ب): عربی الفاظ کا جملوں میں استعمال:

مندرجہ بالا الفاظ ذیل میں عربی جملوں میں استعمال کیے گئے ہیں:

- (۱) - حب الرسول صلى الله عليه وسلم اساس الايمان
(۲) - الان عاصمة باكستان مدينة اسلام آباد
(۳) - لنا القاعد الاعظم محمد على جناح رحمته الله تعالى
(۴) - اعطا الله لنا حظ الزراعة
(۵) - ولا تنقل لهما اف
(۶) - اسم مہدنا جامعة نظامية

حصہ ثانیہ: منطق

سوال نمبر 5: (الف): منطق کی تعریف، موضوع، غرض، فائدہ اور وجہ تسمیہ تحریر

کریں؟

(ب): علم اور اس کی اقسام کی تعریفات و امثله مع وجہ صہر تحریر کریں؟

جواب: (الف): منطق کی تعریف، موضوع، غرض اور وجہ تسمیہ درج ذیل ہیں:

منطق کی تعریف:

”هوالة قانونية تعصم مرعاتها الذهن عن الخطأ فى الفكر“ منطق وہ

آلہ قانونیہ ہے جس کی رعایت کرنا ذہن کو فکری غلطی سے بچاتا ہے۔

موضوع: منطق کا موضوع معرف و قول شادرح اور حجتہ و دلیل ہے۔

غرض: ذہن کو فکری غلطی سے بچانا ہے۔

فائدہ: کسی بھی فعل کا نتیجہ اس طور پر کہ اس کا تصور فاعل سے صادر ہونے کا سبب بنا ہو غرض اور علت غائیہ کہلاتی ہے اور اس حیثیت سے کہ وہ فعل صدور کے بعد حاصل ہو منفعت اور فائدہ کہلاتا ہے۔ اس طرح صیانة الذهن عن الحفظ الفکر بحیثیت اول غرض منطق جبکہ بحیثیت ثانی منفعت و فائدہ ہے۔

وجہ تسمیہ: لفظ منطق کلمہ ”نطق“ سے بنا ہے اور نطق کی دو اقسام ہو سکتی ہیں: (۱) - نطق ظاہری (تکلم)۔ (۲) - نطق باطنی (ادراک) یہ علم ان دونوں امور کو تقویت و قوت دیتا ہے۔ اس لیے اسے منطق کہا جاتا ہے۔

(ب): علم کی اقسام تعریفات، امثلہ اور وجہ حصر:

علم کی تعریف بایں الفاظ کی گئی ہے: هو حصول صورة الشئ فی العقل یعنی علم کسی چیز کی صورت کا عقل میں حاصل ہونے کا نام ہے۔ علم کی دو اقسام ہیں:

- ۱- تصور: وہ علم ہے جو حکم سے خالی ہو مثلاً تصور انسانی۔
- ۲- تصدیق: وہ علم ہے جو حکم کے ساتھ ہو مثلاً زَيْدٌ كَاتِبٌ (زید کا تب ہے)

وجہ حصر:

علم دو حال سے خالی نہیں ہوگا وہ حکم ساتھ ہوگا یا حکم کے بغیر ہوگا، صورت اول میں تصدیق اور صورت ثانی میں تصور ہوگا۔

سوال نمبر 6: (الف): دلالت اور اس کی چھ اقسام کی تعریفات مع امثلہ لکھیں؟
(ب): دلالت لفظیہ وضعیہ کی اقسام مع تعریفات و امثلہ اور وجہ حصر لکھیں؟
جواب: (الف):

دلالت اور اس کی اقسام ستہ کی تعریفات مع امثلہ:

دلالت: دلالت کا لغوی معنی ہے راہنمائی کرنا جبکہ اصطلاح منطق میں اس سے مراد ہے کہ ایک چیز کا دوسری چیز کے ساتھ اس طرح خاص ہونا کہ جب پہلی چیز بولی جائے تو

دوسری چیز کا بھی علم حاصل ہو جائے۔ پہلی چیز کو دال جبکہ دوسری چیز کو مدلول کہا جاتا ہے۔ دلالت کی اقسام ستہ کی تعریفات مع امثلہ درج ذیل ہیں:

۱- دلالت لفظیہ وضعیہ: وہ دلالت ہے جس میں وضع کو دخل ہو مثلاً زید کی دلالت ذات زید پر۔

۲- دلالت لفظیہ طبعیہ: وہ دلالت ہے جس میں طبیعت کے تقاضا کو دخل ہو مثلاً ارجح کی دلالت دردینہ پر۔

۳- دلالت لفظیہ عقلیہ: وہ دلالت ہے جس میں وضع اور طبیعت کے تقاضا کو دخل نہ ہو مثلاً دیوار کے پیچھے بولا جانے والا لفظ دیز (جو زید سے تبدیل شدہ ہے) کی دلالت بولنے والے کی ذات پر۔

۴- دلالت غیر لفظیہ طبعیہ: وہ دلالت ہے جس میں وضع کو دخل ہو مثلاً دوال اربعہ (عقود خطوط نصب اور اشارات) کی دلالت اپنے مدلولات پر۔

۵- دلالت غیر لفظیہ طبعیہ: وہ دلالت ہے جس میں طبیعت کے تقاضا کو دخل ہو مثلاً چہرے کی سرخی کی دلالت شرمندگی پر جبکہ چہرے کی زردی کی دلالت خوف پر۔

۶- دلالت غیر لفظیہ عقلیہ: وہ دلالت ہے جس میں وضع اور طبیعت دونوں کے تقاضا کو دخل نہ ہو مثلاً دھوئیں کی دلالت آگ پر۔

(ب): دلالت لفظیہ وضعیہ کی اقسام تعریفات مع امثلہ اور وجہ حصر:

دلالت لفظیہ وضعیہ کی تین اقسام ہیں جن کی تعریفات مع امثلہ درج ذیل ہیں:

۱- دلالت مطابقی: وہ دلالت لفظیہ وضعیہ ہے جس میں لفظ اپنے تمام معنی موضوع لہ پر دلالت کرے۔ مثلاً لفظ انسان کی دلالت: حَيَوَانٌ طَائِقٌ پر۔

۲- دلالت تقصیمی: وہ دلالت لفظیہ وضعیہ ہے جس میں لفظ اپنے موضوع لہ کی جز پر دلالت کرے۔ مثلاً لفظ انسان کی دلالت صرف حیوان پر یا ناطق پر۔

۳- دلالت التزامی: وہ دلالت لفظیہ وضعیہ ہے جس میں لفظ اپنے معنی موضوع لہ

کے خارج لازم پر دلالت کرے۔ مثلاً انسان کی دلالت قابل علم پر۔

وجہ حصر:

کسی بھی لفظ کی دلالت تین حالتوں سے خالی نہیں ہو سکتی، وہ لفظ اپنے پورے معنی موضوع لہ پر دلالت کرے گا یا موضوع لہ کی جزء پر دلالت کرے گا یا موضوع لہ کے خارج لازم پر دلالت کرے گا۔ پہلی صورت میں دلالت مطابقی، دوسری صورت میں دلالت تقصیمی اور تیسری صورت میں دلالت التزامی ہوگی۔

سوال 7: (الف): تناقض کی تعریف و شرائط تحریر کریں؟

(ب): درج ذیل اصطلاحات پر نوٹ لکھیں؟

(۱) - حقیقت و مجاز (۲) متواظی و مشکک (۳) جنس قریب و جنس بعید (۴) قضیہ محصورہ کی اقسام۔

جواب: (الف): تناقض کی تعریف اور اس کی اقسام:

تناقض کی تعریف اور اس کی اقسام کی تفصیل درج ذیل ہے:

تناقض:

ایسے دو قضیے جو ایجاب و سلب کے لحاظ سے مختلف ہوں ان میں سے ایک کا صدق دوسرے کے کذب کو مستلزم ہو مثلاً زَيْدٌ قَائِمٌ اور زَيْدٌ لَيْسَ بِقَائِمٍ۔

شرائط تناقض:

شرائط تناقض آٹھ ہیں جن میں اتحاد ضروری ہے وہ درج ذیل ہیں:

- (۱) - وحدت موضوع (۲) - وحدت محمول (۳) - وحدت مکان (۴) - وحدت زمان (۵) - وحدت قوت و فعل (۶) - وحدت شرط (۷) - وحدت جز و کل (۸) - وحدت اضافت۔

(ب) اصطلاحات منطقیہ پر نوٹ:

مندرجہ بالا اصطلاحات منطقیہ پر نوٹ درج ذیل ہیں:

(۱) - حقیقت و مجاز:

کوئی لفظ ابتداء ایک معنی کے لیے وضع کیا گیا ہو پھر وہ کسی مناسبت سے دوسرے معنی میں استعمال ہونا شروع ہو جائے وہ نہ تو دوسرے معنی میں مشہور ہو اور نہ پہلا معنی متروک ہو وہ کبھی پہلے معنی میں استعمال ہوتا ہو اور کبھی دوسرے معنی میں۔ پہلے معنی کے لحاظ سے اسے حقیقت اور دوسرے معنی کے اعتبار سے اسے مجاز کہیں گے مثلاً لفظ اسد کا استعمال حیوان مفترس کے معنی میں حقیقت ہے جبکہ رَجُلٌ شجاع کے معنی میں مجاز ہے۔

(۲) - متواظی و مشکک:

متواظی اس لفظ مفرد المعنی کو کہا جاتا ہے جس کا معنی معین و مشخص نہ ہو مگر وہ تمام افراد پر مساوی طور پر صادق آتا ہو مثلاً لفظ انسان ہے جو زید، عمر اور بکر پر برابر برابر صادق آتا ہے۔

مشکک وہ مفرد لفظ ہے جس کا معنی معین و مشخص نہ ہو جبکہ اس کے افراد کثیر ہوں مگر وہ معنی تمام افراد پر مساوی طور پر صادق نہ آتا ہو بلکہ بعض افراد پر اولیٰ جبکہ بعض افراد پرانی، بعض افراد پر مقدم جبکہ بعض افراد پر مؤخر اور بعض افراد پر اشد جبکہ بعض افراد پر اضعف طور پر صادق آتا ہے مثلاً سواد و بیاض۔

(۳) - جنس قریب و جنس بعید:

جنس قریب اور جنس بعید کی تعریفات مع امثلہ درج ذیل ہیں۔

جنس قریب: کسی بھی ماہیت کی جنس قریب وہ جنس ہوتی ہے جس کے افراد میں سے کسی بھی فرد کو اس ماہیت کے ساتھ ملا کر مَا هُمَا کے ساتھ سوال کیا جائے تو جواب میں وہی جنس واقع مثلاً حیوان، انسان کے لیے کیوں حیوان کے جس بھی فرد کو انسان کے ساتھ ملا کر ”مَا هُمَا“ کے ساتھ سوال کیا جائے تو جواب میں صرف حیوان آئے گا۔

جنس بعید: کسی بھی ماہیت کی جنس بعید وہ ہے جس کے بعض افراد کو اس کی ماہیت کے ساتھ ملا کر ”مَا هُمَا“ کے ساتھ سوال کیا جائے تو جواب میں وہ جنس واقع ہو مگر بعض

دوسرے افراد کو ماہیت کے ساتھ ملا کر ”مَا هُمَا“ کے ساتھ سوال کیا جائے تو جواب میں دوسری جنس واقع ہو مثلاً جسم نامی انسان کے لیے کیونکہ جسم نامی کے افراد میں سے جب شجر کو انسان کے ساتھ ملا کر ”مَا هُمَا“ کے ساتھ سوال کیا جائے تو جواب میں ”جسم نامی“ واقع ہوگا۔

۴- قضیہ محصورہ کی اقسام:

قضیہ محصورہ کی چار اقسام ہیں جو درج ذیل ہیں:

- ۱- قضیہ موجبہ کلیہ مثلاً كُلُّ إِنْسَانٍ حَيَوَانٌ۔ (تمام انسان حیوان ہیں۔)
- ۲- قضیہ موجباتہ جزئیہ مثلاً بَعْضُ الْحَيَوَانِ أَسْوَدٌ۔ (بعض حیوان سیاہ ہیں۔)
- ۳- قضیہ سالبہ کلیہ مثلاً لَا شَيْءٌ مِنَ الزَّانِجِيَّاتِ بَيَاضٌ۔ (کوئی سیاہ فام سفید نہیں ہے۔)
- ۴- قضیہ سالبہ جزئیہ مثلاً بَعْضُ الْإِنْسَانِ لَيْسَ بِأَسْوَدٌ۔ (بعض انسان سیاہ نہیں ہیں۔)



درجہ خاصہ (سال دوم) برائے طالبات بابت 2014ء

چھٹا پرچہ: سیرت و تاریخ

القسم الاول: سیرت النبی صلی اللہ علیہ وسلم

سوال نمبر ۱: درج سوالات کے مختصر جوابات تحریر کریں؟

- (۱) حضور اقدس صلی اللہ علیہ وسلم کا سلسلہ نسب پانچ پشتوں تک بیان کریں؟
- (۲) حضور صلی اللہ علیہ وسلم کے والد مکرم حضرت عبداللہ نے ترکہ میں کیا چھوڑا؟
- (۳) حضور صلی اللہ علیہ وسلم نے فرمایا: اَنَا ابْنُ الدَّبِيحَتَيْنِ سے کیا مراد ہے؟
- (۴) رسول اللہ صلی اللہ علیہ وسلم کی ولادت کے وقت خلاف عادات امور ظاہر ہوئے ان میں سے دو بیان کریں؟

(۵) شق الصدر کا واقعہ کتنی بار پیش آیا؟

(۶) حلف الفضول کا واقعہ کب پیش آیا؟

(۷) حضرت خدیجہ الکبریٰ رضی اللہ تعالیٰ عنہا کا حق مہر کتنا مقرر ہوا؟

(۸) اصحاب صفہ سے کیا مراد ہے؟ بعض اصحاب صفہ کے نام لکھیں؟

(۹) خلیفہ رسول حضرت ابوبکر صدیق رضی اللہ عنہ کی مدت خلافت بیان کریں؟

(۱۰) جنگ بدر میں مسلمانوں کی تعداد کتنی تھی؟

جواب:

سوالات کے مختصر جوابات:

مندرجہ بالا سوالات کے بالترتیب مختصر جوابات درج ذیل ہیں:

- (۱) آپ صلی اللہ علیہ وسلم کا نسب مبارک والد گرامی کی طرف سے یوں ہے:
- حضرت محمد رسول اللہ صلی اللہ علیہ وسلم بن عبد اللہ بن عبد المطلب بن ہاشم بن مناف

بن قصی بن کلاب بن مرہ بن کعب بن لوی بن غالب بن فہر بن مالک بن نضر بن کنانہ بن خزیمہ بن مدرکہ بن الیاس بن مضر بن نزار بن معد بن عدنان رضی اللہ تعالیٰ عنہم۔

(۲)۔ آپ صلی اللہ علیہ وسلم کے والد گرامی حضرت عبداللہ بن عبدالمطلب رضی اللہ عنہ نے ترکہ میں ایک لونڈی ام ایمن پانچ اونٹ اور کچھ بکریاں چھوڑی تھیں۔

(۳)۔ ارشاد نبوی: انا ابن الذبیحتین (میں دو ذبیحوں کا بیٹا ہوں) سے مراد ہے حضرت اسماعیل علیہ السلام اور حضرت عبداللہ بن عبدالمطلب رضی اللہ عنہ۔

(۴)۔ آپ صلی اللہ علیہ وسلم کی ولادت باسعادت کے وقت کعبہ نے حضرت آمنہ رضی اللہ تعالیٰ عنہا کے گھر کی طرف سجدہ کیا۔

(۵)۔ ولادت باسعادت کے وقت اتنی روشنی ظاہر ہوئی کہ حضرت بی بی آمنہ رضی اللہ تعالیٰ عنہا نے اپنی آنکھوں سے ملک شام کے محلات دیکھ لیے۔

(۶)۔ شق صدر مبارکہ کا واقعہ چار بار پیش آیا۔

(۷)۔ حلف الفضول کا واقعہ اس وقت پیش آیا جب قریش مکہ حرب بنار سے واپس پلٹے تھے۔

(۸)۔ ام المؤمنین حضرت عائشہ صدیقہ رضی اللہ تعالیٰ عنہا کا حق مہر پانچ صد (500) درہم مقرر ہوا تھا۔

(۹)۔ لفظ صفہ چبوتر (بلند جگہ) کو کہا جاتا ہے۔ مسجد نبوی شریف میں ایک چبوتر بنایا گیا تھا (جو تاحال موجود ہے) جس پر تشریف فرما ہو کر حضور اقدس صلی اللہ علیہ وسلم اپنے صحابہ کرام رضی اللہ تعالیٰ عنہم کو تعلیم دیتے تھے۔ جو لوگ تعلیم و تربیت حاصل کرنے کے لیے حاضر ہوتے انہیں اصحاب صفہ کہا جاتا ہے۔ اصحاب صفہ میں سے چند ایک نام یہ ہیں:

(۱) حضرت ابو ذر غفاری، (۲) حضرت سلمان فارسی، (۳) حضرت عمار بن یاسر،

(۴) حضرت صہیب رومی، (۵) حضرت ابو ہریرہ، (۶) حضرت بلال حبشی، (۷) حضرت حذیفہ بن الیمان، (۸) حضرت خباب بن ارت، (۹) حضرت ابوسعید خدری رضی اللہ تعالیٰ

عنہم۔

(۱۰)۔ حضرت صدیق اکبر رضی اللہ عنہ کی مدت خلافت دو سال، دو ماہ اور چند ایام

ہے۔

(۱۱)۔ غزوہ بدر میں مسلمانوں کی تعداد تین سو تیرہ (313) تھی۔

سوال نمبر 2: واقعہ اصحاب فیل کب پیش آیا؟ اس واقعہ کو اپنے الفاظ میں تحریر کریں؟

نیز اس واقعہ سے حضور اقدس صلی اللہ علیہ وسلم کی برکات ظاہر ہوئیں، انہیں بھی بیان کریں؟

جواب:

واقعہ اصحاب فیل:

حضور اقدس صلی اللہ علیہ وسلم کی پیدائش کے سال بلکہ ولادت باسعادت سے پچپن روز قبل کا واقعہ ہے کہ یمن کے حاکم ابرہہ نے اپنے دارالحکومت ”صنعا“ میں ایک خوبصورت گرجا گھر تعمیر کروایا اور اس کی دلی خواہش تھی کہ آئندہ سے لوگ مکہ میں کعبہ کا حج کرنے کے بجائے اس کلیسا کا حج کریں گے۔ اس کی بات اور خواہش کی صدائے بازگشت مکہ میں بھی سنی گئی۔ اس کا یہ پروگرام کنانہ کے ایک شخص تک پہنچا تو وہ ناراض ہوا اور یمن پہنچا۔ ابرہہ کے تیار کردہ گرجا گھر میں پاخانہ کر کے اس کی بے حرمتی کی۔ ابرہہ کو اس کا علم ہوا تو اس نے انتقامی کارروائی کے لیے کعبہ کو گرانے کا پروگرام بنایا۔ وہ اپنے مذموم مقاصد کو عملی جامہ پہنانے کے لیے مکہ کے دو میل کے فاصلہ پر مقام ”مخمس“ میں رکا۔ اس کے لشکر میں افواج کے علاوہ کثیر تعداد میں ہاتھی بھی تھے۔ یہاں قیام کے دوران اس نے اپنے فوجیوں کو حکم دیا کہ اہل مکہ کے موشیوں کو قبضہ میں لے کر یہاں لے آؤ۔ چنانچہ وہ تعمیل حکم کرتے ہوئے اونٹ اور بکریاں قبضے میں لے کر یہاں لے آئے جن میں دو سو اونٹ حضرت عبدالمطلب کے بھی تھے۔ ابرہہ نے سردار قریش حضرت عبدالمطلب رضی اللہ عنہ کو اپنے دربار میں طلب کیا۔ حضرت عبدالمطلب ایک خوبصورت نوجوان اور کثیر الصفات کے مالک تھے۔ ابرہہ آپ کو آتے ہوئے دیکھ کر احتراماً کھڑا ہو گیا۔ دوران ملاقات حضرت عبدالمطلب نے ابرہہ سے صرف اپنے اونٹ واپس کرنے کا مطالبہ کیا، جس پر ابرہہ یریشان ہو گیا۔ اس نے کہا: اے سردار قریش! میں کعبہ کو گرانے اور مسمار کرنے کے لیے آیا

ہوں لیکن آپ نے کعبہ کے بارے میں کوئی بات نہ کر کے میری نظر میں اپنا مقام کم کر دیا ہے۔ اس پر آپ نے جواب دیتے ہوئے کہا: اے ابرہہ! یاد رکھ اونٹ میرے ہیں اس لیے میں ان کی واپسی کا مطالبہ کیا ہے اور کعبہ اللہ کا گھر ہے میرا گھر نہیں ہے لہذا وہ خود اپنے گھر کی حفاظت کرے گا۔ اس گفتگو کے بعد ابرہہ نے آپ کے اونٹ واپس کر دیے اور متکبرانہ لہجہ میں آپ سے یوں مخاطب ہوا: اے سردار قریش! اہل مکہ نے ہمارے کلیسا کی بے حرمتی کی ہے لہذا میں اس کا انتقام لینے آیا ہوں اور کعبہ کی اینٹ سے اینٹ بجا کر دم لوں گا۔ آپ نے فرمایا: یہ تیرا اور اللہ تعالیٰ کا معاملہ ہے۔ لہذا میں اس میں دخل اندازی نہیں کر سکتا۔ اس کے بعد آپ اپنے اونٹ لے کر مکہ میں داخل ہوئے اور اہل مکہ کو خبردار کرتے ہوئے اعلان کیا کہ تم لوگ اپنے جانوروں کو لے کر پہاڑوں کی چوٹیوں اور دروں میں پہنچ جاؤ۔ اس کے بعد کعبہ کے پاس پہنچ کر اس کی چوکھٹ کو تھام کر اللہ تعالیٰ کے حضور یوں عرض گزار ہوئے۔

اے اللہ! ہر شخص اپنے گھر کی حفاظت کرتا ہے لہذا تو بھی اپنے گھر کی حفاظت کر، اہل کلیسا اور صلیب کے پجاریوں کے خلاف تو اپنے اطاعت شعار لوگوں کی مدد فرما۔ پھر آپ بھی اپنے اہل خانہ اور اونٹوں کو لے کر پہاڑ کی بلندی پر چڑھ گئے۔ دوسری طرف ابرہہ اپنے لشکر اور ہاتھیوں کو لے کر کعبہ پر حملہ آور ہوا۔ ابھی وہ کعبہ کی طرف بڑھ رہا تھا کہ اللہ تعالیٰ کے حکم سے سمندر کی طرف سے ابابیل کے جھنڈ کے جھنڈ آنا شروع ہو گئے اور ہر ایک کے منہ اور دو بچوں میں تین تین کنکریاں تھیں انہوں نے لشکر ابرہہ پر کنکریاں پھینکنا شروع کر دیں۔ وہ کنکری سوار کو چھیدتی ہوئی ہاتھی تک پہنچتی اور پھر اس کے جسم کو گولی کی طرح عبور کرتی ہوئی نیچے سے نکل جاتی۔ جس پر ایک کنکری گرتی وہ لشکر اور ہاتھی ختم ہو جاتا۔ اس طرح چند لمحوں میں خدائی لشکر نے ابرہہ اس کے لشکر اور ہاتھیوں کا مکمل طور پر خاتمہ کر دیا تھا۔ اس طرح اللہ تعالیٰ نے اپنے گھر کعبہ کی حفاظت فرمائی اور دشمن کے عزائم خاک میں ملا دیے۔ یہ واقعہ سورۃ الفیل میں بیان کیا گیا ہے۔

اصحاب قبل کے واقعہ میں برکات مصطفیٰ صلی اللہ علیہ وسلم:

اصحاب قبل کے واقعہ میں ۱۰۰ ح سے آپ صلی اللہ علیہ وسلم کی برکات بیان ہوئی

ہیں یا ظاہر ہوتی ہیں۔

۱۔ اصحاب قبل اگر اپنے عزائم میں بالفرض کامیاب ہو جاتے تو تمام اہل مکہ کویر غمال بنا کر انہیں قیدی بناتے جو انتہائی درجہ کی خواری ذلت اور بدنامی کا باعث ہوتا۔ بالخصوص آپ صلی اللہ علیہ وسلم کے زمانہ حمل یا عہد طفولیت میں اسیری کا دھبہ لگتا جو آپ صلی اللہ علیہ وسلم کی شایان شان ہرگز نہیں تھا۔

۲۔ کعبہ اللہ کی ولایت و تولیت آپ صلی اللہ علیہ وسلم کے خاندان کے پاس تھی۔ اگر کعبہ مسامر کیا جاتا تو آپ صلی اللہ علیہ وسلم کے خاندان کی توہین کا سبب بنتا، اللہ تعالیٰ نے آپ کے خاندان کی بالخصوص آپ صلی اللہ علیہ وسلم کی برکات کے نتیجہ میں دشمن کو ناکام کیا اور کعبہ کی حفاظت فرمائی۔

سوال نمبر ۳: وحی کا آغاز کب اور کہاں ہوا؟ پہلی وحی اور اس کی کیفیت کے بارے میں تفصیلی مضمون لکھیں؟

جواب:

وحی کا آغاز اور پہلی وحی کی تفصیل:

حضور اقدس صلی اللہ علیہ وسلم کی عمر مبارک پینتیس سال کی ہوئی تو آپ صلی اللہ علیہ وسلم نے لوگوں سے الگ تھلک رہ کر اللہ تعالیٰ کی یاد اور عبادت و ریاضت میں وقت گزارنا شروع کر دیا تھا۔ آپ کھانے پینے کی اشیاء لے کر مکہ سے تین میل کے فاصلے پر غار حراء میں تشریف فرما ہوتے تھے اور کئی کئی ایام وہاں گزار دیتے تھے۔ یہ سلسلہ جاری رہا حتیٰ کہ آپ صلی اللہ علیہ وسلم کے عمر مبارک چالیس سال کی ہوئی تو آپ صلی اللہ علیہ وسلم اس غار میں عبادت میں مصروف تھے کہ اچانک فرشتہ غار کے منہ کے سامنے ظاہر ہوا۔ اس نے آپ سے کہا: اقرا (آپ پڑھیں) تو آپ نے جواب دیا: مانا بقراء (میں پڑھنے والا نہیں ہوں)۔ فرشتہ نے آپ سے معاف کیا پھر چھوڑ کر عرض کیا: آپ پڑھیں؟ آپ صلی اللہ علیہ وسلم نے جواب دیا: میں پڑھنے والا نہیں ہوں فرشتہ نے دوا تین بار آپ صلی اللہ علیہ وسلم سے معاف کیا۔ پھر عرض کیا: آپ پڑھیں اقرا بسم ربك الذی خلقک تو آپ صلی

اللہ علیہ وسلم نے بھی پوری آیت پڑھ کر سنادی۔ اچانک فرشتہ کی آمد اور پہلی وحی کے نزول کے سبب آپ پر گھبراہٹ طاری ہو گئی۔ آیت مبارکہ کے الفاظ آپ کی زبان پر تھے کہ مگر تشریف لائے۔ حضرت خدیجہ الکبریٰ رضی اللہ تعالیٰ عنہا سے فرمایا: مجھے کھل اوڑھا دو اور آپ کا جسم مبارک کانپ رہا تھا۔ قدرے آپ نے آرام کیا تو گھبراہٹ کے عالم میں فرمایا: مجھے اپنی جان کا خطرہ ہے۔ حضرت خدیجہ رضی اللہ تعالیٰ عنہا نے عرض کیا: آپ کا پروردگار آپ کو نقصان نہیں پہنچائے گا، کیونکہ آپ رشتہ داروں سے اچھا سلوک کرتے ہیں اپنی کمائی سے بے سہاروں کا سہارا بنتے ہیں اور مسافروں کی مہمان نوازی کرتے ہیں۔ بعد ازاں آپ کو اپنے چچا زاد بھائی حضرت ورقہ بن نوفل کے پاس لے گئیں جو آسمانی کتب کے عالم و ماہر تھے۔ انہوں نے آپ صلی اللہ علیہ وسلم سے تمام واقعہ سنا تو بہت خوش ہوئے اور انہوں نے آپ کو تسلی دیتے ہوئے خوشخبری دی کہ آنے والا فرشتہ حضرت جبرائیل علیہ السلام ہیں جو اللہ تعالیٰ کے حکم سے ہر رسول کے پاس وحی لے کر آتے رہے ہیں اور آثار بتاتے ہیں کہ آپ اللہ تعالیٰ کے آخری نبی ہیں جس کا تذکرہ آسمانی کتب میں بالتفصیل موجود ہے۔ کاش آپ کے اعلان نبوت تک میں زندہ رہتا تو آپ پر ایمان لانے کی سعادت حاصل کرتا۔

سوال نمبر 4: حضور اقدس صلی اللہ علیہ وسلم نے شام کی طرف سفر کب کیا؟ نیز سفر شام کے واقعات کو اپنے الفاظ میں بیان کریں؟

جواب:

آپ صلی اللہ علیہ وسلم کا سفر شام:

حضور اقدس صلی اللہ علیہ وسلم نے بارہ سال کی عمر میں اپنے چچا ابوطالب کی رفاقت میں پہلا سفر کیا۔ دوسرا سفر شام 25 سال کی عمر میں تجارت کی غرض سے کیا تھا۔

سفر شام کے واقعات:

آپ صلی اللہ علیہ وسلم نے دوسرا سفر شام حضرت خدیجہ رضی اللہ تعالیٰ عنہا کے تجارت کے لیے کیا تھا اور آپ کے ساتھ ان کا غلام میسرہ بھی تھا۔ ملک شام میں بصرہ

بازار میں نسطور نامی راہب کی خانقاہ کے پاس آپ صلی اللہ علیہ وسلم نے قیام فرمایا تھا۔ راہب، میسرہ کو پہلے سے جانتا تھا، اس نے میسرہ سے دریافت کیا: اے میسرہ! بتاؤ یہ کون شخص ہے جو اس درخت کے نیچے ٹھہرا ہوا ہے؟ اس نے جواب دیا: ان کا تعلق قریش اور اہل حرم سے ہے۔ راہب نے کہا: اس درخت کے نیچے آج تک نبی کے علاوہ کوئی نہیں ٹھہرا۔ پھر اس نے دریافت کیا: کیا ان کی دونوں آنکھوں میں سرخی ہے؟ میسرہ نے جواب دیا: ہاں! سرخی ہے جو کبھی ختم نہیں ہوتی۔ راہب نے بتایا: ہاں! ہاں! یہ وہی ہیں جو خاتم الانبیاء ہیں۔ کاش میں ان کے اعلان نبوت کے زمانہ کو پاؤں۔ میسرہ سے یوں مخاطب ہوا: تم ان سے جدا نہ ہونا اور نیک نیتی سے ان کے ساتھ رہنا کیونکہ اللہ تعالیٰ نے انہیں اپنا نبی آخر الزماں بنایا ہے۔ آپ صلی اللہ علیہ وسلم تجارت سے فراغت حاصل کر کے مکہ واپس تشریف لائے تو قافلہ کی آمد کا منظر حضرت خدیجہ رضی اللہ تعالیٰ عنہا اپنے بالا خانہ میں بیٹھ کر ملاحظہ کر رہی تھیں۔ انہوں نے یہ بھی ملاحظہ کیا کہ دو فرشتے آپ پر اپنے پروں سے سایا کناں ہیں۔ اس کیفیت کا ذکر آپ نے حضرت میسرہ سے کیا تو انہوں نے کہا: تمام سفر میں آپ صلی اللہ علیہ وسلم کی یہی کیفیت تھی۔ برکات نبوت، صداقت اور امانت کی وجہ سے حضرت خدیجہ رضی اللہ تعالیٰ عنہ کو اس تجارت میں اتنا منافع ہوا کہ اس سے قبل کبھی نہیں ہوا تھا۔

القسم الثانی: التاریخ

سوال نمبر 5: خلیفہ اول حضرت ابوبکر صدیق رضی اللہ عنہ کے حالات زندگی اور ان کا رسول اللہ صلی اللہ علیہ وسلم سے والہانہ عشق تفصیلی مضمون قلم بند کریں؟

جواب:

حالات صدیق اکبر اور حضور صلی اللہ علیہ وسلم سے والہانہ عشق:

ولادت سجا سعادت: حضرت سیدنا صدیق اکبر رضی اللہ عنہ 573ء میں پیدا ہوئے۔ حضور اقدس صلی اللہ علیہ وسلم آپ سے تقریباً اڑھائی سال چھوٹے تھے۔ آپ کا سلسلہ نسب ”مرثیہ نامی بزرگ میں جا کر آپ صلی اللہ علیہ وسلم سے مل جاتا ہے۔ آپ کا نام

عبداللہ والد گرامی کا نام ابو قافہ عثمان بن عامر تھا۔ عتیق و صدیق آپ کے مشہور القاق ہیں۔ نفیس زندگی: زمانہ جاہلیت میں معاشرہ بے شمار امراض و رسومات بد میں گھرا ہوا تھا۔ زنا کاری، شراب نوشی، لڑکیوں کو زندہ درگور کرنا، بت پرستی اور حرام خوری وغیرہ۔ عیوب و نقائص عروج پر تھے لیکن حضرت صدیق اکبر رضی اللہ عنہ کا بچپن جوانی اور بڑھاپا بے مثل تھا اور کبھی بھی ان امور و نقائص کا ارتکاب نہ کیا۔

اول المسلمین: اللہ تعالیٰ کے حکم سے جب حضور اقدس صلی اللہ علیہ وسلم نے اعلان نبوت فرمایا تو آپ کے خلاف طوفان بدتمیزی برپا ہو گیا، سب نے مخالفت کی صدا بلند کی اور آپ کی مخالفت کے لیے مختلف طریقے اختیار کیے گئے۔ ایسے ماحول میں ایک صد ایسی بھی تھی جو آپ صلی اللہ علیہ وسلم کی تائید و تصدیق میں تھی وہ آواز حضرت صدیق اکبر رضی اللہ عنہ کی تھی۔ سب لوگوں نے قبول اسلام کے لیے بطور دلیل معجزہ کا مطالبہ کیا لیکن آپ نے بغیر کسی مطالبہ کے قبول اسلام کیا۔ اس طرح آپ کو اول المسلمین ہونے کا اعزاز حاصل ہوا۔

خلیفہ اول: احادیث مبارکہ میں آپ کے خلیفہ ہونے کے اشارات ملتے ہیں۔ ایک روایت میں ہے کہ ایک عورت حضور اقدس صلی اللہ علیہ وسلم کی خدمت میں حاضر ہوئی۔ آپ نے اس کی ضرورت پوری کی اور پھر آنے کا بھی حکم دیا۔ عورت نے عرض کیا: یا رسول اللہ صلی اللہ علیہ وسلم! اگر میں دوبارہ حاضر ہوں اور آپ سے ملاقات نہ ہو سکے تو پھر میں کیا کروں؟ آپ نے فرمایا: تم ابو بکر صدیق رضی اللہ عنہ کے پاس چل جانا۔

حضور اقدس صلی اللہ علیہ وسلم سے والہانہ عقیدت: ابتداء اسلام میں مسلمانوں کو کفار مکہ کے مظالم کا بار بار شکار ہونا پڑا۔ قبول اسلام کے بعد لوگ اظہار اسلام نہیں کرتے تھے تا کہ کفار کے مظالم و مصائب کا شکار نہ ہونا پڑے۔ جب مسلمانوں کی تعداد چالیس کے قریب پہنچ گئی تو حضرت صدیق اکبر رضی اللہ عنہ نے بارگاہ رسالت مآب صلی اللہ علیہ وسلم میں عرض کیا: یا رسول اللہ صلی اللہ علیہ وسلم! جب آپ حق پر ہیں تو پھر نماز وغیرہ چھپ کر کیوں علی الاعلان کعبہ میں جا کر ادا کرنی چاہیے۔ ابتداء تو آپ صلی اللہ علیہ وسلم انکار کرتے

رہے مگر جب اصرار حد سے بڑھا تو آپ صلی اللہ علیہ وسلم بھی تیار ہو گئے۔ چالیس کے قریب مسلمان پہلی مرتبہ کعبہ میں پہنچے اور نماز ادا کی۔ آپ نے نماز سے فارغ ہو کر حقانیت اسلام کے حوالے سے خطبہ شروع کیا۔ خطبہ کا آغاز کرنا تھا کہ کفار و مشرکین نے مسلمانوں پر حملہ کر دیا بالخصوص حضرت صدیق اکبر رضی اللہ عنہ کو ظلم و ستم کا نشانہ بنایا۔ آپ بے ہوش ہو گئے۔ آپ کے خاندان کے لوگ اٹھا کر گھر لائے۔ جب آپ ہوش میں آئے تو دریافت کیا: حضور اقدس صلی اللہ علیہ وسلم کس حالت میں ہیں؟ لوگوں نے اظہار تعجب کیا یہ مصائب و مشکلات کا پہاڑ تو ان کی وجہ سے ٹوٹا اب ہوش آتے ہی پھر ان کا حال دریافت کرتے ہیں۔ والدہ نے کھانا تیار کر کے پیش کیا اور کھانے کا حکم دیا تو آپ نے فرمایا: خدا کی قسم جب تک میں آپ صلی اللہ علیہ وسلم کو اپنی آنکھوں سے نہ دیکھ لوں میں نہ کچھ کھاؤں گا اور نہ پیوں گا۔ یہ والہانہ عقیدت و محبت کرنے والے حضرت صدیق اکبر رضی اللہ عنہ ہی ہو سکتے ہیں۔

سوال نمبر 6: حضرت عمر بن خطاب رضی اللہ عنہ کا قبول اسلام طرز حکمرانی اور شہادت کو اپنے الفاظ میں بیان کریں؟

جواب:

حضرت عمر بن خطاب رضی اللہ عنہ کا قبول اسلام:

اللہ تعالیٰ کے فضل و کرم سے مسلمانوں کی تعداد میں تیزی سے اضافہ ہو رہا تھا اور اس صورتحال سے دشمن تلملا اٹھے۔ انہوں نے اس کا سد باب کرنے کے لیے ایک اجلاس منعقد کیا جس میں شرکاء کی طرف سے مختلف آراء سامنے آئیں۔ ایک تجویز یہ پیش ہوئی کہ موجودہ صورتحال اور مسلمانوں کی بڑھتی ہوئی تعداد پر قابو پانے کا واحد راستہ یہ ہے کہ محمد (صلی اللہ تعالیٰ علیہ وسلم) کو قتل کر دیا جائے۔ پھر مسئلہ یہ پیش آیا کہ یہ کام کون کرے گا؟ اجلاس میں خاموش طاری تھی کہ عمر نے کہا: یہ کام میں کروں گا، لوگوں نے بخوشی تسلیم کیا کہ یہ کام صرف آپ ہی کر سکتے ہیں۔ اس وقت حضور اقدس صلی اللہ علیہ وسلم دار ارقم میں تشریف فرما تھے۔ عمر حسب وعدہ تلوار ہاتھ میں لی اپنے مذموم عزم کو عملی جامہ پہنانے کے لیے نکلا۔ راستہ میں نعیم بن عبداللہ نے دریافت کیا: اے عمر! آج کہاں جانے کا ارادہ ہے؟

حضور اقدس صلی اللہ علیہ وسلم نے ایک دفعہ اللہ تعالیٰ کے حضور یہ دعا کی: اللہم اعز الاسلام بعمر بن الخطاب اور بعمر بن الہشام۔ (اے اللہ! تو عمر بن خطاب یا عمر بن ہشام (ابو جہل) کے ایمان کے سبب اسلام کو وقار عطا کر۔) چنانچہ آپ صلی اللہ علیہ وسلم کی دعاء حضرت عمر بن خطاب رضی اللہ عنہ کے حق میں قبول ہوئی تو وہ مسلمان ہو گئے۔

حضرت عمر رضی اللہ عنہ کا طرز حکمرانی:

حضرت فاروق اعظم رضی اللہ عنہ کا طرز حکمرانی منفرد انوکھا اور ممتاز تھا۔ جب آپ کسی کو کسی صوبہ کا حاکم مقرر کرتے تو اس کے اموال و اثاثہ کی فہرست تیار کر کے اپنے پاس محفوظ کر لیتے تھے۔ ایک دفعہ آپ نے تمام حاکموں کے نام خط لکھا جس میں تحریر تھا کہ آپ اپنے اثاثے مرکز میں جمع کرائیں۔ سب نے اپنے اثاثہ جات جمع کرادیے تو آپ نے حضرت سعد بن ابی وقاص رضی اللہ عنہ (جن کا شمار عشرہ مبشرہ میں ہوتا ہے) کے اثاثوں کے دو حصے کیے ایک حصہ ان کے پاس رہنے دیا جبکہ دوسرا حصہ بیت المال میں جمع کرادیا۔

شہادت فاروق اعظم رضی اللہ عنہ:

حضرت فاروق اعظم رضی اللہ عنہ عموماً یہ دعا کیا کرتے تھے: اے اللہ! تو مجھے اپنے محبوب صلی اللہ علیہ وسلم کے مقدس شہر میں شہادت کی موت عطا فرما۔ اللہ تعالیٰ نے آپ کی یہ دعا قبول فرمائی۔

ایک دفعہ حضرت ہضیر بن شعبہ رضی اللہ عنہ کا غلام ابولؤلؤ آپ کی خدمت میں بطور شکایت حاضر ہوا اور عرض گزار ہوا: ان کا مالک چار درہم یومیہ کے حساب سے وصول کرتا ہے جو زیادتی ہے لہذا آپ کچھ رقم کم کروادیں۔ حضرت فاروق اعظم رضی اللہ عنہ نے فرمایا: یہ رقم تمہارے کام کے اعتبار سے زیادہ نہیں ہے کیونکہ تم بڑھئی بھی ہو اور نقاشی بھی خوب جانتے ہو تو چار درہم یومیہ کے حساب سے زیادہ نہیں ہیں۔ آپ کا یہ ارشاد اس پر بکلی بن کر گرا اور وہ غصہ سے آگ کا انگارہ بن کر غائب ہو گیا۔

کچھ دنوں بعد حضرت فاروق اعظم رضی اللہ عنہ نے اس غلام کو طلب کیا اور فرمایا: اے

عمر نے اپنا مقصد بیان کیا تو دوسرے ہی لمحہ میں نعیم بن عبد اللہ نے کہا: اگر بالفرض تم اپنے اس مقصد میں کامیاب ہو جاتے ہو تو بنی مخزوم اور بنی ہاشم قبائل سے تم کیسے محفوظ رہ سکو گے؟ عمر کو یقین ہو گیا کہ یہ بھی مسلمان ہو گیا ہے۔ قریب تھا کہ عمر اپنی تیز دھار تلوار کا وار کرتے اس نے کہا: اے عمر! تم اپنے گھر کی خبر لو تمہاری بہن اور بہنوں کی دونوں مسلمان ہو چکے ہیں۔ یہ بات سن کر عمر غصہ سے آگ کا انگارہ بن گئے اور آگے جانے کی بجائے اپنی بہن کے گھر کا رخ کیا۔ دروازہ کے ساتھ کان لگا کر سنا کہ کچھ پڑھنے کی آواز آرہی ہے۔ ایک دم دروازہ کھٹکھٹایا، بہن اور بہنوں کی حضرت خباب کو علم ہو گیا کہ عمر آگئے ہیں۔ انہوں نے اجزاء قرآن چھپا دیے اور دروازہ کھول دیا۔ عمر اندر داخل ہوا اور دریافت کیا کہ مجھے پتہ چلا ہے کہ تم لوگ مسلمان ہو گئے ہو؟ انہوں نے بات کو قدرے مبہم رکھا۔ عمر کو بہت غصہ آیا، بہن اور بہنوں کو خوب پیٹا اور انہیں زخمی کر دیا۔ آخر تھک ہار کر عمر نے کہا: جو کچھ تم پڑھ رہے تھے لاؤ مجھے دکھاؤ؟ انہوں نے جواب دیا: اس مقدس کلام کو چھونے اور پڑھنے سے قبل غسل ضروری ہے۔ عمر نے غسل کیا۔ پھر قرآن کریم کے اجزاء اپنے ہاتھ میں لے کر تلاوت کی۔ یہ آیت نظر نواز ہوئی: انی انا اللہ لا اله الا انا فاعبدنی واقم الصلوٰۃ لذکری۔ (بیشک میں اللہ ہوں میرے سوا کوئی معبود نہیں ہے پس تم میری عبادت کرو اور مجھے یاد کرنے کے لیے نماز قائم کرو۔) یہ آیت پڑھی تو عمر پر گہرا اثر ہوا۔ آخر انہوں نے حضرت خباب رضی اللہ عنہ سے کہا: آپ لوگ مجھے محمد (صلی اللہ تعالیٰ علیہ وسلم) کی خدمت میں لے چلو۔ جب عمر دار ارقم کے قریب پہنچا تو حضور اقدس صلی اللہ علیہ وسلم کو ان کے آنے کی خبر دی گئی۔ آپ نے فرمایا: اگر عمر اچھے ارادہ سے آ رہا ہے تو ٹھیک ہے ورنہ ان کی تلوار سے ان کی گردن اڑا دی جائے گی۔ جب عمر دار ارقم میں داخل ہوئے تو انہوں نے اپنی نظریں جھکائی ہوئی تھیں آپ صلی اللہ علیہ وسلم نے عمر کے دامن کو پکڑا، جھنجھوڑا اور فرمایا: اے عمر! کیا ابھی تمہارے قبول اسلام کا وقت نہیں آیا؟ عرض کیا: حضور صلی اللہ علیہ وسلم! قبول اسلام کے لیے ہی تو حاضر ہوا ہوں۔ پھر آپ کے قدموں میں گر کر عمر مسلمان ہو گیا۔ اس موقع پر مسلمانوں میں خوشی و مسرت کی لہر دوڑ گئی اور مسلمانوں کی قوت و وقار میں اضافہ ہو گیا۔

ابولولو! تم نے کہا تھا کہ میں آپ کو چکی بنا کر دوں گا جو ہوا سے چلے گی؟ تم وہ چکی کب بنا گے؟ اس نے جواب میں کہا: میں ایسی چکی تیار کروں گا جسے لوگ ہمیشہ یاد رکھیں گے۔ آپ اس کی دھمکی سمجھ گئے لیکن عدا کوئی کارروائی نہ کی۔ دوسرے دن فجر کی نماز میں ابولولو غلام پہلی صف میں شامل ہوا۔ حضرت فاروق اعظم رضی اللہ عنہ نماز کا آغاز کرنے سے قبل صغیر درست کر رہے تھے کہ اس نے خنجر کے ساتھ آپ پر حملہ کر دیا۔ علاوہ ازیں بارہ نمازیوں کو بھی زخمی کر دیا جن میں سے چھ جام شہادت نوش کر گئے۔ ایک عراقی نمازی نے کپڑا پھینک کر قاتل پر قابو پایا تو وہ خودکشی کر کے واصل جہنم ہو گیا۔ آپ کو اٹھا کر گھرایا گیا تو نبیؐ اور دودھ پلایا گیا جو زخموں کے ذریعے جسم سے باہر آ گیا۔ آپ کی شہادت کے آثار نمایاں تھے کسی نے مشورہ دیا اپنے صاحبزادہ عبداللہ کو اپنا جانشین مقرر فرمادیں آپ نے جواب میں فرمایا: عمر اپنے ایسے بیٹے کو جانشین نہیں بنا سکتا جسے اپنی بیوی کو طلاق دینے کا طریقہ نہ آ ہو۔ بعد ازاں آپ نے ایک کمیٹی تشکیل دی اور انہیں اختیار دیا کہ ان ہی میں سے جسے چاہیں اپنا خلیفہ مقرر کر لیں۔ کمیٹی کے ارکان یہ ہیں: (۱) - حضرت عثمان (۲) - حضرت علی (۳) - حضرت طلحہ (۴) - حضرت زبیر (۵) - حضرت عبدالرحمن بن عوف (۶) - حضرت سعد رضی اللہ تعالیٰ عنہم۔

اپنے بیٹے سے یوں مخاطب ہوئے: تم حساب لگاؤ ہم پر کتنا قرضہ ہے؟ صاحبزادہ صاحب نے عرض کیا: ابا حضور! چھیالیس ہزار (86000) کا قرضہ ہے۔ آپ نے فرمایا: یہ قرضہ ہمارے مال سے ادا کیا جائے۔ اگر ضرورت پڑے تو قریش سے حاصل کر لینا پھر ضرورت محسوس ہو تو قبیلہ بنو عدی سے حاصل کر لینا۔ بعد ازاں اپنے صاحبزادہ کو حضرت عائشہ صدیقہ رضی اللہ تعالیٰ عنہا کے پاس پیغام دے کر بھیجا کہ اگر آپ کی اجازت ہو تو عمر کی خواہش ہے کہ حضرت رسول اعظم صلی اللہ علیہ وسلم اور حضرت صدیق اکبر رضی اللہ عنہ کی رفاقت میں لیٹ جائے۔ حضرت ام المؤمنین رضی اللہ تعالیٰ عنہا نے جواب دیا: خواہ یہ جگہ میں نے اپنے لیے محفوظ کر رکھی تھی لیکن آج میں حضرت عمر رضی اللہ عنہ کو اپنے آپ پر ترجیح دیتی ہوں اور یہ جگہ انہیں پیش کرتی ہوں۔ چنانچہ آپ نے ۲۶ ذی الحجہ ۲۳ھ میں جام

شہادت نوش فرمایا اور حجرہ عائشہ رضی اللہ تعالیٰ عنہا میں مدفون ہوئے۔ سوال نمبر 7: حضرت علی رضی اللہ عنہ کی شجاعت اور علمی مقام پر سیر حاصل گفتگو کریں؟

جواب: حضرت علی رضی اللہ عنہ کی شجاعت و بہادری:

حضرت علی رضی اللہ عنہ کے القاب اسد اللہ فاتح خیبر اور حیدر کرار ہیں جو آپ رضی اللہ عنہ کی شجاعت و بہادری پر دلالت کرتے ہیں۔ صحابہ کرام میں آپ کا امتیاز ہی شجاعت و بہادری تھا۔ آپ کی شجاعت عرب تک محدود نہیں تھی بلکہ عرب و عجم میں مشہور تھی۔ غزوہ بدر کا آغاز ہوا تو حضرت حمزہ رضی اللہ عنہ نے اسود بن عبدالاسد کو واصل جہنم کیا۔ بعد ازاں رئیس کفار عتبہ بن ربیعہ اپنے برادر شعبہ بن ربیعہ اور اپنے نخت جگر خالد بن ولید بن عتبہ کو لے کر میدان میں اترے اور اس نے اعلان کیا: اے محمد! (صلی اللہ تعالیٰ علیہ وسلم) قریش میں سے ہمارے جوڑے لوگ بھیجیں۔ اس پر آپ صلی اللہ علیہ وسلم نے فرمایا: اے بنو ہاشم! تم اٹھو اور حق کی خاطر لڑو جس کے لیے اللہ تعالیٰ نے تمہارے نبی کو بھیجا ہے۔ یہ اعلان سن کر حضرت حمزہؓ، حضرت علیؓ اور حضرت عبیدہ رضی اللہ تعالیٰ عنہم میدان میں اترے اور بہادری و شجاعت کے خوب جوہر دکھائے۔ حضرت حمزہ رضی اللہ عنہ نے عتبہ کو واصل جہنم کیا۔ حضرت علی رضی اللہ عنہ نے اپنی تلوار حیدری سے ولید بن عتبہ اور شعبہ بن ربیعہ پر حملہ آور ہو کر انہیں کاٹ کر کفار کا تکبر و غرور خاک میں ملا دیا۔

غزوہ خیبر کے موقع پر یکے بعد دیگرے مختلف افراد کے ہاتھوں میں اسلام کا جھنڈا دیا گیا لیکن خیبر فتح نہ ہوا۔ آپ صلی اللہ علیہ وسلم نے اعلان فرمایا: کل ایسے شخص کے ہاتھ میں جھنڈا دیا جائے گا جو اللہ تعالیٰ اور رسول اللہ صلی اللہ علیہ وسلم کو محبوب رکھتا ہے اور اللہ تعالیٰ و رسول اللہ صلی اللہ علیہ وسلم اسے محبوب رکھتے ہیں اور اس کے ہاتھوں خیبر فتح ہوگا۔ یہ اعلان سنتے ہی رات بھر صحابہ اس اعزاز کو حاصل کرنے کے لیے تڑپتے رہے۔ صبح ہونے پر صحابہ کرام علیہم الرضوان حاضر خدمت ہوئے تو آپ صلی اللہ علیہ وسلم نے فرمایا: علی کہاں ہیں؟ عرض کیا گیا: یا رسول اللہ صلی اللہ علیہ وسلم! وہ آشوب چشم میں مبتلا ہیں۔ آپ نے فرمایا انہیں لایا جائے جب حضرت علی رضی اللہ عنہ حاضر ہوئے تو دریافت فرمایا: اے علی! کیا ماجرا ہے؟

عرض کیا: یا رسول اللہ! آنکھوں میں تکلیف ہے، آپ نے لعاب دہن آنکھوں میں ڈالا تو درست ہو گئیں۔ پھر انہیں علم اسلام عطا فرماتے ہوئے فتح خیبر کے لیے بھیجا۔ حضرت علی رضی اللہ عنہ نے قلعہ خیبر کا دروازہ (جسے چالیس آدمی بھی نہیں اٹھا سکتے تھے) اکھاڑ کر اپنی پشت پر اٹھالیا اور مجاہدین کو حملہ آور ہونے کا حکم دیا تو اس حملہ کے نتیجے میں خیبر فتح ہو گیا اور آپ فاتح خیبر کے لقب سے بھی ملقب ہوئے۔

حضرت علی رضی اللہ عنہ کا علمی مقام:

حضرت علی رضی اللہ عنہ جیسے شجاعت و بہادری میں منفرد تھے اسی طرح علمی اعتبار سے بھی ممتاز تھے۔ آپ مدینۃ العلم کا دروازہ تھے۔ چنانچہ آپ صلی اللہ علیہ وسلم کا مشہور ارشاد گرامی ہے: انا مدینۃ العلم و علی بابہا۔ (میں شہر علم ہوں اور حضرت علی اس کا دروازہ ہیں)۔ حضرت علی رضی اللہ عنہ کا ارشاد گرامی ہے کہ اگر میں سورۃ الفاتحہ کی تفسیر لکھوں تو اس سے ستر اونٹ بھر جائیں۔ مزید ارشاد گرامی ہے: اگر میری رسی بھی گم ہو جائے تو میں قرآن کریم کی روشنی میں اسے تلاش کر سکتا ہوں۔

اللہ تعالیٰ نے حضرت علی رضی اللہ عنہ کو خوب علم و فضل سے نوازا تھا۔ آپ بہترین مفسر محدث، مفتی اور فقیہ تھے۔ خلفاء اور صحابہ آپ رضی اللہ عنہ سے علمی مسائل حل کرواتے تھے۔ حضرت فاروق اعظم رضی اللہ عنہ کی خدمت میں ایک زانیہ عورت پیش کی گئی جس کا حمل نمایاں تھا۔ ثبوت مہیا ہونے پر آپ نے اسے سنگسار کرنے کا حکم دیا۔ حضرت علی رضی اللہ عنہ نے گزارش کی کہ حضور اقدس صلی اللہ علیہ وسلم کا ارشاد گرامی ہے۔ کہ وضع حمل کے بعد عورت کو سنگسار کیا جائے، کیونکہ بچے کا تو اس میں کوئی قصور نہیں ہے۔ یہ بات سنتے ہی حضرت فاروق اعظم رضی اللہ عنہ نے اس مسئلہ میں رجوع کر لیا اور فرمایا: لولا علی لہلک عمر (اگر حضرت علی نے ہوتے تو عمر ہلاک ہو جاتا)۔

اس مختصر مگر جامع گفتگو سے حضرت علی رضی اللہ عنہ کا علمی مقام و مرتبہ عیاں ہو جاتا ہے۔

☆☆☆☆☆

﴿درجہ خاصہ (سال دوم) برائے طالبات سال 2015ء﴾

پہلا پرچہ: قرآن و اصول تفسیر

القسم الاول: ترجمہ قرآن مجید

سوال نمبر ۱: درج ذیل آیات مبارکہ کا ترجمہ کریں؟

(۱) - وَادْعُكُمْ اللَّهُ اِحْدَى الطَّائِفَتَيْنِ اَنْهَا لَكُمْ وَتَوَدُّونَ اَنْ غَيْرَ ذَاتِ الشُّوْكَةِ تَكُوْنُ لَكُمْ وَيُرِيْدُ اللَّهُ اَنْ يَحِقَّ الْحَقَّ بِكَلِمَتِهِ وَيَقْطَعَ دَابِرَ الْكَافِرِيْنَ ۝

(۲) - كَذَّابٍ اِلَ فِرْعَوْنَ ۝ وَالَّذِيْنَ مِنْ قَبْلِهِمْ ط كَذَّبُوْا بِآيَاتِ رَبِّهِمْ فَاهْلَكْنٰهُمْ بِذُنُوْبِهِمْ وَاَعْرَفْنَا اِلَ فِرْعَوْنَ ۝ وَكُلُّ كَانُوْا ظَلِيْمِيْنَ ۝

(۳) - وَالَّذِيْنَ اٰمَنُوْا مِنْۢ بَعْدِ وَاٰجِرُوْا وَجْهَدُوْا مَعَكُمْ فَاُولٰٓئِكَ مِنْكُمْ ۝ وَاُولُو الْاَرْحَامِ بَعْضُهُمْ اَوْلٰى بِبَعْضٍ فِى كِتَابِ اللّٰهِ ۝ اِنَّ اللّٰهَ بِكُلِّ شَيْءٍ عَلِيْمٌ ۝

(۴) - يَوْمَ يُحْمَىٰ عَلَيْهَا فِىْ نَارٍ جَهَنَّمَ فُتْكُوْىْ بِهَا جِبَاهُهُمْ وَجُنُوْبُهُمْ وَظُهُورُهُمْ ۝ هٰذَا مَا كُنْتُمْ لَا نَفْسَكُمْ فَذُوْقُوا مَا كُنْتُمْ تُكْنِزُوْنَ ۝

(۵) - فَرِحَ الْمُخَلَّفُوْنَ بِمَقْعَدِهِمْ خِلَافَ رَسُوْلِ اللّٰهِ وَكَرِهُوْا اَنْ يُجَاهِدُوْا بِاَمْوَالِهِمْ وَاَنْفُسِهِمْ فِىْ سَبِيْلِ اللّٰهِ وَقَالُوْا لَا تَنْفِرُوْا فِى الْحَرِّ ۝ قُلْ نَارُ جَهَنَّمَ اَشَدُّ حَرًّا ۝ لَوْ كَانُوْا يَفْقَهُوْنَ ۝

(۶) - وَمِمَّنْ حَوْلَكُمْ مِنَ الْاَعْرَابِ مُنْفِقُوْنَ ۝ وَمِنْ اَهْلِ الْمَدِيْنَةِ قَوْمٌ مَّرَدُوْا عَلٰى النِّفَاقِ لَا تَعْلَمُهُمْ ۝ نَحْنُ نَعْلَمُهُمْ ۝

سَعَدَ بِهِمْ مَرَّتَيْنِ ثُمَّ يَرُدُّونَ إِلَى عَذَابٍ عَظِيمٍ ۝

(۷) - إِنَّ الَّذِينَ آمَنُوا وَعَمِلُوا الصَّالِحَاتِ يَهْدِيهِمْ رَبُّهُمْ

بِإِيمَانِهِمْ تَجْرَى مِنْ تَحْتِهِمُ الْأَنْهَارُ فِي جَنَّاتِ النَّعِيمِ ۝

(۸) - وَلَوْ أَنَّ لِلْكَفَّ لِلْأَرْضِ لَافْتَدَتْ بِهِ ۝

وَأَسْرُوا النَّدَامَةَ لَمَّا رَأَوُا الْعَذَابَ ۝ وَقُضِيَ بَيْنَهُم بِالْقِسْطِ وَهُمْ لَا

يُظْلَمُونَ ۝

(۹) - ثُمَّ بَعَثْنَا مِنْ بَعْدِهِ رَسُولًا إِلَى قَوْمِهِمْ فَجَاءَهُمْ بِالْبَيِّنَاتِ فَمَا

كَانُوا لِيُؤْمِنُوا بِمَا كَذَّبُوا بِهِ مِنْ قَبْلُ ۝ كَذَلِكَ نَطْبَعُ عَلَى قُلُوبِ

الْمُعْتَدِينَ ۝

جواب: ترجمۃ الآیات:

(۱) - اور یاد کرو اس وقت کو جب وعدہ فرمایا اللہ تعالیٰ نے دو گروہوں میں

سے ایک کا کہ بے شک وہ (ایک گروہ) تمہارے لیے ہے۔ تم چاہتے تھے کہ

ہو تمہارے لیے وہ جس میں نقصان کا ڈر نہیں اور اللہ تعالیٰ ارادہ رکھتا ہے کہ حق

کردکھائے اپنے کلمات کو اور کاٹ دے کافروں کی جڑ کو۔

(۲) - جیسے فرعون کی آل اور ان سے پہلوں کا طریقہ اور جھٹلایا انہوں نے

اپنے رب کی آیات کو پس اللہ نے ان کو ہلاک کر دیا ان کے گناہوں کے سبب

اور ہم نے غرق کر دیا آل فرعون کو اور وہ سب حد سے بڑھنے والے تھے۔

(۳) - اور وہ لوگ جو ایمان لائے اس کے بعد اور انہوں نے ہجرت کی اور

جہاد کیا تمہارے ساتھ پس وہ لوگ تم ہی میں سے ہیں اور قریبی رشتہ دار زیادہ

قریب ہے ان کا بعض کے اللہ کی کتاب میں۔ بے شک اللہ پر ہر شی کو جانتا

ہے۔

(۴) - جس دن گرم کیا جائے گا وہ جہنم کی آگ میں پس داغا جائے گا اس

کے ساتھ ان کی پیشانیوں کو۔ ان کے پہلوؤں کو اور ان کی پشتوں کو (پھر ان

سے کہا جائے گا)۔ یہ ہے وہ جس کو تم نے اپنی جانوں کے لیے جمع کر رکھا تھا

پس چکھو تم مزہ اس کا جو تھے تم جمع کرتے۔

(۵) - خوش ہوئے پیچھے رہ جانے والے اس وجہ سے کہ وہ آپ صلی اللہ علیہ

وسلم کے پیچھے پیچھے رہے۔ ناپسند کیا انہوں نے کہ وہ جہاد کریں اپنے مالوں اور

اپنی جانوں کے ساتھ اللہ کی راہ میں۔ انہوں نے کہا! گرمی میں مت نکلو۔

آپ فرمادیجیے کہ جہنم کی آگ زیادہ سخت ہے از روئے حرارت کے۔ کاش کہ

وہ سمجھتے۔

(۶) - تمہارے ارد گرد کے بعض دیہاتی منافق ہیں اور بعض اہل مدینہ بھی۔

ان کی عادت ہو گئی ہے نفاق آپ انہیں نہیں جانتے ہم جانتے ہیں انہیں۔

عنقریب ہم ان کو عذاب دیں گے دو مرتبہ پھر لوٹائے جائیں گے بڑے

عذاب کی طرف۔

(۷) - بے شک وہ لوگ جو ایمان لائے اور اچھے عمل کیے رہنمائی کرتا ہے ان

کا رب ان کے ایمان کے سبب جنت نعیم کی طرف جن کے باغات کے نیچے

نہریں جاری ہیں۔

(۸) - اور بے شک اگر جان لیتا ہر ظالم کہ وہ جو زمین میں ہے تو ضرور اس کو

فدیہ میں دیتا (تا کہ اس کی جان چھوٹ جائے) اور انہوں نے چھپائے رکھا

ندامت کو جب انہوں نے عذاب دیکھا اور فیصلہ فرما دیا اللہ نے ان کے

درمیان انصاف کے ساتھ اور وہ (ذرا برابر بھی) ظلم نہیں کیے جائیں گے۔

(۹) - پھر بھیجے ہم نے اس کے بعد کئی رسول ان کی قوموں کی طرف۔ پس

آئے وہ رسول اپنی قوموں کے پاس روشن نشانیوں کے ساتھ۔ پس کہ وہ نہ

ایمان لاتے اس پر جس کو انہوں نے پہلے سے جھٹلایا تھا۔ ایسے ہی مہر لگاتے

ہیں ہم سرکشی کرنے والوں کے دلوں پر۔

سوال نمبر 2 - درج ذیل الفاظ کے معانی بتاؤ؟

جواب: ۱- نَطْبَعُ: (ہم مہر کرتے ہیں یا کریں گے)

۲- الْمُمْتَرَيْنِ: (شک کیے ہوئے)

۳- فُخُورًا: (فخر کرنے والا)

۴- مِذْرَارًا: (مسل، موسلا دھار)

۵- يَلْمِزُونَ: (وہ آنکھوں سے اشارہ کرتے ہیں)

۶- غِلْظَةً: (موٹا سخت)

۷- الْمِكْيَالُ: (ماپ تول کرنا)

القسم الثانی: مقدمہ تفسیر نعیمی

سوال نمبر 3: درج ذیل میں سے کوئی سے تین اجزاء حل کریں؟

(الف) - نزول کا معنی لکھیں نیز بتائیں کہ آسمانی کتب کا نزول کس انداز میں ہوا؟

(ب) - تفسیر کا معنی اور اس کے مراتب (اقسام) لکھیں؟

(ج) - مفسر ہونے کی کوئی پانچ شرطیں لکھیں؟

جواب: - تینوں اجزاء کا جواب 2014ء کے پرچہ میں دیکھیں۔

(د) - قرآن کریم کے ایسے پانچ فوائد لکھیں جو احادیث سے ثابت ہوں؟

جواب: - قرآن کریم کے عقلی و نقلی بہت سے فوائد ہیں جن میں سے پانچ نقلی فوائد یہ

ہیں:

۱- جو شخص قرآن کی تلاوت کرتا ہے قیامت کے دن یہ قرآن اس کی سفارش کرے

گا۔

۲- اگر کسی بیمار پر سورہ فاتحہ پڑھ کر دم کیا جائے تو اس کو شفا حاصل ہوگئی اسی وجہ سے

سورت فاتحہ کا ایک نام سورہ ”شفاء“ بھی ہے۔

۳- جس قبرستان میں سورہ یٰسین کی تلاوت کی جائے چالیس دن تک اہل قبور کا

عذاب اٹھایا جاتا ہے۔

۴- سورہ اخلاص پڑھنے کا ثواب تہائی قرآن پڑھنے کے مساوی ہے۔

۵- سورہ یٰسین کی تلاوت دس قرآن پاک کی تلاوت کے مساوی ہے۔

۶- آپ صلی اللہ علیہ وسلم نے فرمایا: اپنے مردوں کے پاس سورہ یٰسین کی تلاوت کیا کرو کہ اس کی برکت سے جان آسانی سے قبض ہو جاتی ہے۔

(ھ) - حفاظت قرآن پر نوٹ لکھیں؟

جواب: جتنی بھی کتابیں اللہ تعالیٰ نے اپنی مخلوق کی رہنمائی کے لیے نازل فرمائیں قرآن کے علاوہ وہ تمام کتابیں محفوظ نہ رہیں بلکہ ان کی قوموں نے اپنی منشاء و چاہت کے مطابق ان میں کمی و زیادتی کر ڈالی۔ بہت جلد ان انبیاء علیہم السلام کے اس دنیا سے پردہ فرما جانے کے بعد وہ کتابیں بھی ختم ہو گئیں۔ لیکن قرآن کریم ایسی کتاب ہے کہ اس کی حفاظت کا ذمہ خود باری تعالیٰ عزا سمہ نے لیا ہے۔ جس کی حفاظت کا ذمہ خود اللہ تعالیٰ نے لیا ہو اس میں تحریف کی کیا مجال؟ آج تک کفار و دشمنان اسلام لاکھوں کوششیں کر بیٹھے ہیں مگر قرآن مجید کا ایک حرف بھی کم نہ کر سکے اور نہ کسی قسم کی کوئی زیادتی کر سکے۔ بلکہ اس جیسا کلام لانے سے بھی فصحاء عرب و بلغاء عرب بے جان و بے بس نظر آئے۔ اعلیٰ حضرت عظیم المرتبت امام احمد رضا خان بریلوی قادری رحمۃ اللہ علیہ فرماتے ہیں:

تیرے آگے یو ہیں دبے لپے فصحاء عرب کے بڑے بڑے

کوئی جانے منہ میں زبان نہیں، نہیں بلکہ جسم میں جان نہیں

آج تک نہ کوئی پاک کتاب میں تغیر و تبدل کر سکا اور نہ ہی قیامت تک کر سکے گا۔ ایسا ہو بھی کیسے سکتا ہے۔ اللہ تعالیٰ فرماتا ہے:

إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ ۝

ہم نے اس قرآن کو اتارا اور ہم ہی اس کی حفاظت فرمادی (ویسے وہ ذات تو بے نیاز ہے اس کو کسی چیز کی ضرورت نہیں ہے یہ طریقے نہ بھی ہوں تو بھی وہ حفاظت کر سکتا ہے۔ مگر پھر بھی راجح طریقے عقل کے اندھوں کو راہ راست پر لانے کے لیے اختیار کیے گئے) ان طریقوں میں مشہور طریقہ جس کا ہم گلی گلی محلے محلے قریہ قریہ شہر شہر اور رمضان

شریف کے مہینہ میں مسجد مسجد مظاہرہ و مشاہدہ بھی کرتے ہیں۔ وہ یہ کہ اللہ تعالیٰ نے اتنی بڑی کتاب کو بچہ بچہ کے سینہ میں محفوظ کر دیا۔ آج مسلمان کا بچہ بچہ اس کتاب کو اپنے سینے میں محفوظ کیے ہوئے ہے۔ جبکہ قرآن کریم کے علاوہ باقی کتابیں صرف انہی ہستیوں کو زبانی یاد ہوتیں جن پر وہ کتابیں نازل ہوتی تھیں۔ مگر قرآن کریم کا یہ ایک فقید المثال معجزہ ہے کہ چھوٹی چھوٹی عمر کے نابالغ بچوں اور بچیوں کو زبانی یاد ہے اور محفوظ ہے۔ قیامت تک قرآن کریم جیسا نازل ہوا تھا ویسا ہی رہے گا۔ (یہ کلام لفظی کے متعلق بات ہے جو حادث ہے۔ البتہ کلام نفسی تو وہ اللہ تعالیٰ کی ازلی صفت ہے جس طرح وہ ذات قدیم ہے اسی طرح کلام نفسی یعنی اس کا معنی بھی قدیم) نہ کوئی اس کو بدل سکتا ہے نہ بدل سکے گا چاہے تمام جن وانس مل جائیں۔

☆☆☆☆☆

درجہ خاصہ (سال دوم) برائے طالبات سال 2015ء

دوسرا پرچہ: حدیث و اصول حدیث

القسم الاول: ریاض الصالحین

سوال نمبر ۱: درج ذیل احادیث مبارکہ کا اردو ترجمہ کریں؟

حدیث نمبر ۱:- عن ابی سعید الخدری رضی اللہ تعالیٰ عنہ ان النبی صلی اللہ علیہ وسلم نہی عن النفخ فی الشراب فقال رجل القذاة اراھا فی الاناء فقال اھر قما۔ قال انی لا اروی من نفس واحد، قال فابن الناح اذا عن فیک۔

حدیث نمبر ۲:- عن یعیش بن طخفة الغفاری رضی اللہ تعالیٰ عنہما قال ابی بینما انا مضطجع فی المسجد علی بطنی ازا رجل یحرکنی برجلہ فقال ان ہذہ ضجته یخضھا اللہ قال فنظرت فاذا رسول اللہ۔

حدیث نمبر ۳:- عن ابی ہریرۃ رضی اللہ تعالیٰ عنہ ان النبی صلی اللہ علیہ وسلم قال ان اللہ یحب العطاس ویکرہ التثاؤب فاذا عطس احدکم حمد اللہ تعالیٰ کان حقا علی کل مسلم سمعہ ان یقول لہ یرحمک اللہ واما التثاؤب فانما ہو من الشیطان فاذا تشاءب احدکم فلیردہ ما استطاع فان احدکم اذا تشاءب ضحك منه الشیطان۔

جواب: ترجمہ الاحادیث:

حدیث نمبر ۱ کا ترجمہ:

2014ء کے حل شدہ پرچہ میں دیکھیے۔

حدیث نمبر ۲:- حضرت یعیش بن طلحہ الغفاری رضی اللہ عنہ سے مروی ہے کہ میرے والد نے کہا: ایک دن میں مسجد میں اپنے پیٹ کے بل لیٹا ہوا تھا کہ اچانک ایک مرد مجھے اپنے پاؤں کے ساتھ ہلا رہا تھا۔ پس اس نے کہا: یہ لیٹا ایسا ہے کہ اللہ اس سے ناراض ہوتا ہے۔ کہتے ہیں کہ میں نے دیکھا تو وہ رسول اللہ صلی اللہ علیہ وسلم تھے۔

حدیث نمبر ۳ کا ترجمہ:- حضرت ابی ہریرہ رضی اللہ عنہ فرماتے ہیں: بے شک نبی کریم صلی اللہ علیہ وسلم نے فرمایا: بے شک اللہ تعالیٰ چھینک کو پسند فرماتا ہے اور جماعی کو ناپسند فرماتا ہے پس جب تم میں سے کسی ایک کو چھینک آئے تو وہ اللہ تعالیٰ کی حمد کرے (یعنی الحمد للہ کہے) جو بھی مسلمان (اس کی حمد کو) سنے اس پر لازم ہے کہ یہ کہے ”اللہ تجھ پر رحم کرے“۔ جماعی تو وہ شیطان کی طرف سے ہوتی ہے۔ پس جب تم میں سے کسی ایک کو جماعی آوے پھر اس کو چاہیے کہ استطاعت کے مطابق روکے کیونکہ تم میں کوئی ایک جب جماعی لیتا ہے تو شیطان ہنستا ہے۔

سوال نمبر 2: درج ذیل احادیث مبارکہ پر اعراب لگائیں اور ترجمہ کریں؟

الاعراب علی الحدیث:

۱- عَنْ عُمَرَ بْنِ أَبِي سَلَمَةَ رَضِيَ اللَّهُ تَعَالَى عَنْهُمَا قَالَ كُنْتُ غُلَامًا فِي جَحْرِ رَسُولِ اللَّهِ صَلَّى اللَّهُ تَعَالَى عَلَيْهِ وَسَلَّمَ وَكَانَتْ يَدِي تَطْيِشُ فِي الصَّفْحَةِ فَقَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ يَا غُلَامُ سَمِ اللَّهَ وَكُلْ بِمِيزِنِكَ وَكُلْ مِمَّا يَلِيكَ .

۲- عَنْ أَبِي شُرَيْحٍ خُوَيْلِدِ بْنِ عُمَرَ الْخَزَاعِيِّ رَضِيَ اللَّهُ تَعَالَى عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيُكْرِمْ صِفَةً جَائِزَتُهُ قَالُوا وَمَا جَائِزَتُهُ يَا

رَسُولَ اللَّهِ؟ قَالَ يَوْمُهُ وَلَيْلَتُهُ .

جواب: ترجمہ الاحادیث:

حدیث نمبر ۱ کا ترجمہ:- حضرت عمر بن ابی سلمہ رضی اللہ تعالیٰ عنہما سے روایت ہے فرماتے ہیں: میں رسول اللہ صلی اللہ علیہ وسلم کی تربیت میں لڑکا تھا اور میرا ہاتھ گھومتا تھا پیالے میں پس مجھے رسول اللہ صلی اللہ علیہ وسلم نے فرمایا: اے لڑکے نام لے تو اللہ کا کھا تو اپنے دائیں ہاتھ کے ساتھ اور کھا تو اپنی طرف سے۔

حدیث نمبر ۲ کا ترجمہ:- حضرت ابو شریح خویلید بن عمر الخزاعی رضی اللہ عنہ سے روایت ہے فرماتے ہیں: میں نے رسول اللہ صلی اللہ علیہ وسلم کو فرماتے ہوئے سنا کہ جو شخص اللہ اور آخرت کے دن پر ایمان رکھتا ہے پس اسے چاہیے کہ وہ اپنے مہمان کی اچھی طرح خاطر تواضع کرے۔ صحابہ نے عرض کیا: یا رسول اللہ صلی اللہ علیہ وسلم یہ کب تک؟ فرمایا ایک دن اور ایک رات۔

سوال نمبر 3: درج ذیل احادیث کا ترجمہ اور خط کشیدہ صیغے لکھیں؟

حدیث نمبر ۱:- عَنْ أَبِي ذَرٍّ رَضِيَ اللَّهُ تَعَالَى عَنْهُ قَالَ قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَحْقِرَنَّ مِنَ الْمَعْرُوفِ شَيْئًا وَلَوْ أَنْ تَلْقَى أَخَاكَ بِوَجْهِ طَلِيقٍ .

حدیث نمبر ۲:- عَنْ أَبِي هُرَيْرَةَ رَضِيَ اللَّهُ تَعَالَى عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِذَا قَامَتِ الصَّلَاةُ فَلَا تَوَهَاتَسِعُونَ وَاتُوهَا وَانْتُمْ تَمْشُونَ وَعَلَيْكُمْ السَّكِينَةُ فَمَا اذْكُم فَصَلُّوا وَمَا فَتَكُم فَاتَمُّوا .

جواب: ترجمہ الاحادیث:

۱- حضرت ابو ذر رضی اللہ تعالیٰ عنہ بیان فرماتے ہیں: رسول اللہ صلی اللہ علیہ وسلم نے فرمایا: کسی بھی نیکی کو ذرہ بھی حقیر مت سمجھو اگرچہ تم اپنے بھائی کو خوش

روٹی سے ملو۔

۲- حضرت ابو ہریرہ رضی اللہ عنہ سے روایت ہے فرماتے ہیں: میں نے رسول اللہ صلی اللہ علیہ وسلم کو یہ فرماتے ہوئے سنا: جب جماعت کھڑی ہو جائے تو تم اس کی طرف دوڑتے ہوئے نہ آؤ اور تم اس کی طرف چلتے ہوئے آؤ اور تم پرسکون لازم ہے۔ پس جتنی نماز تمہیں (جماعت کے ساتھ) ملے تو پڑھ لو اور جو رہ جائے تم اسے مکمل کر لو۔

سوال نمبر 4:

درج ذیل الفاظ کے معنی لکھیں؟

جواب: ☆..... بَابِعْنَا: (ہم نے بیعت کی) ☆..... رَقِيقٌ: (پتلا)

☆..... إِلَّا مَاطَلَةً: (دور کرنا، زائل کرنا، ہٹانا) ☆..... حَبَسٌ: (روکنا)

☆..... لَعِب: (کھیل کود) ☆..... سر

(راز)

☆..... اللہوات: (حلق کے کوے)

القسم الثانی: مقدمہ تذکرہ الحمد شین

سوال نمبر 5: طبقات کتب حدیث کو مفصلاً تحریر کریں؟

جواب: علماء کرام نے صحت و شہرت اور مقبولیت کے اعتبار سے کتب حدیث کو چار طبقوں میں تقسیم کیا ہے۔ جن کی اجمالاً تفصیلاً یہ ہے:

۱- پہلا طبقہ ان کتابوں کا ہے جن کی صحت و شہرت اور مقبولیت سب سے زیادہ ہو، جیسے صحیحین، موطا امام مالک۔

۲- دوسرا طبقہ ان کتابوں کا ہے جن میں مذکورہ صفات پہلے طبقہ کے قریب ہیں۔ جیسے جامع ترمذی، سنن داؤد و نسائی وغیرہ۔

۳- تیسرے طبقے میں ان مصنفین کی کتابیں ہیں جو امام بخاری اور مسلم پر مقدم یا ان

کے ہم عصر اور مقارب تھے۔ جیسے مصنف عبدالرزاق، مصنف ابن ابی شیبہ وغیرہ۔

۴- چوتھے طبقے میں ان علماء متاخرین کی کتابیں ہیں جن کی روایت کردہ احادیث کا قرون اولیٰ میں ثبوت نہیں ملتا۔ اس کے دو مطلب ہو سکتے ہیں یا تو متقدمین کو ان احادیث کی اصل نہ مل سکی یا انہوں نے ان روایات کو کسی خفیہ علت کی بناء پر ترک فرما دیا ہو، جیسے: دیلمی، ابن عساکر وغیرہ۔

سوال نمبر 6: متن اور سند میں احکام کا فرق واضح کریں؟

جواب: 2014ء کا حل شدہ پرچہ ملاحظہ کریں۔

سوال نمبر 7: درج ذیل اصطلاحات کی تعریفیں کریں؟

جواب:

غریب: اگر حدیث صحیح کا راوی ایک ہو تو اسے غریب کہتے ہیں۔

مضطرب: اس کی تعریف حل شدہ پرچہ 2014ء میں ملاحظہ کریں۔

موقوف: جس حدیث کی سند کسی صحابی تک پہنچتی ہو اسے موقوف کہتے ہیں۔

معلق: اگر سند کی ابتداء سے کوئی راوی ساقط ہو تو اسے حدیث معلق کہتے ہیں۔

صحیح لذاتہ: جس حدیث کے تمام راوی عادل، تام الضبط اور متصل ہوں اسے صحیح لذاتہ

کہتے ہیں۔

موضوع: جس حدیث کی سند میں کوئی ایسا راوی ہو جس سے وضع فی الحدیث ثابت

ہو۔

معلل: جس حدیث میں علت خفیہ قاذحہ ہو مثلاً حدیث مرسل کو موصولاً روایت کیا

جائے۔

☆☆☆☆☆

﴿درجہ خاصہ (سال دوم) برائے طالبات سال 2015ء﴾

تیسرا پرچہ: فقہ و اصول فقہ

القسم الاول: فقہ

سوال نمبر ۱: (الف) درجہ ذیل عبارت کا ترجمہ اور مسئلہ کی وضاحت کریں؟
واما الماء الجاري اذا وقعت فيه نجاسة جاز الوضوء منه اذا لم ير لها اثر۔

جواب: ترجمہ: بہر حال وہ پانی جو جاری ہو جب اس میں نجاست گر جائے تو اس سے وضو کرنا جائز ہے جب کہ اس میں نجاست کا اثر نظر نہ آئے۔

وضاحت:۔ اس عبارت میں مسئلہ یہ بیان ہوا ہے کہ چلتے پانی میں اگر نجاست گر جائے تو جب تک وہ نجاست اس پانی کے اوصاف یعنی رنگ، ذائقہ اور بونہ بدل دے اس وقت تک اس پانی سے طہارت حاصل کرنا جائز ہے۔ کیونکہ اس نجاست کا اثر ظاہر نہ ہونا اس بات کی علامت ہے کہ وہ نجاست وہاں ٹھہری نہیں بلکہ چلتے پانی کے ساتھ چل گزری ہے۔ اگر نجاست کا اثر ظاہر ہو جاتا ہے یعنی وہ پانی کو متغیر کر دیتی ہے تو پھر اس سے طہارت حاصل کرنا جائز نہیں۔

(ب): پانچوں نمازوں کے اوقات مستحبہ تحریر کریں؟

جواب: ☆..... نماز فجر کو مردوں کے لیے روشن کر کے پڑھنا مستحب ہے۔

☆..... نماز ظہر گرمیوں کے موسم میں ٹھنڈا کر کے جبکہ سردیوں کے موسم میں جلدی

پڑھنا مستحب ہے۔ البتہ بادلوں کے دنوں میں سردیوں میں بھی تاخیر کی جائے گی۔

☆..... نماز عصر کو سورج کے متغیر ہونے تک مؤخر کرنا مستحب ہے اور بادل کے دن جلدی کرنا۔

☆..... نماز مغرب کو جلدی پڑھنا مستحب ہے البتہ بادل کے دن مؤخر کر کے ادا کرنا مستحب

ہے۔

☆..... نماز عشاء کو تنہائی رات تک مؤخر کر کے پڑھنا مستحب ہے۔ البتہ بادل کے دن

جلدی۔

☆..... نماز وتر کو آخری رات تک مؤخر کرنا مستحب ہے اس شخص کے لیے جسے اٹھنے کا یقین

ہو۔

سوال نمبر 2: (الف): تیمم کب کیا جاتا ہے؟ نیز تیمم کے فرائض اور طریقہ لکھیں؟
(ب): مقیم و مسافر کے لیے مسح علی الخفین کی مدت لکھیں نیز بتائیں کہ نوا ترض وضو کے علاوہ کونسی چیز مسح کو توڑتی ہے؟

جواب: (الف):

تیمم کا وقت:

جب کسی بندہ کو پانی نہ ملے خواہ وہ مسافر ہو یا شہر سے خارج اس کے اور شہر کے درمیان ایک میل یا زیادہ کی مسافت ہو تو ایسی صورت میں تیمم کر سکتے ہیں۔

☆..... کوئی شخص بیمار ہو اور پانی کے استعمال سے شدت مرض کا خوف ہو تو بھی تیمم کر سکتا

ہے۔

☆..... کوئی آدمی جنبی ہو اور پانی کے استعمال سے مرنے یا بیمار ہونے کا خوف ہو تو بھی تیمم

کرنا جائز ہے۔

تیمم کے فرائض:

تیمم کے تین فرض ہیں: (۱) نیت کرنا، (۲) پہلی ضرب کیساتھ چہرے کا مسح

کرنا، (۳) دوسری ضرب کے ساتھ دونوں ہاتھوں کا کہنیوں سمیت مسح کرنا۔

طریقہ تیمم:

تیمم کا طریقہ یہ ہے کہ نیت کر کے پاک مٹی پر دونوں ہاتھوں کو مارے اور ان کو آگے

سے پیچھے کی طرف لے جائے پھر ہاتھ کے انگوٹھوں کی جڑوں سے دونوں ہاتھوں کو جھاڑے

اور تمام چہرے کا مسح کرے۔ اسی طرح دوسری بار پاک مٹی پر ہاتھ مار کر دونوں ہاتھوں کہنیوں سمیت مسح کرے۔

(ب): مدت مسح:

مسح علی الخشین کی مدت مسافر کے لیے تین دن اور تین راتیں ہیں جبکہ مقیم آدمی کے لیے ایک دن اور ایک رات ہے۔

نواقض مسح:

جو چیز وضو کو توڑ دیتی ہے وہی مسح کو بھی توڑ دیتی ہے۔ علاوہ ازیں موزے کو اتارنا اور مدت کا پورا ہونا بھی مسح کو توڑ دیتا ہے۔

سوال نمبر 3: (الف):

درج ذیل عبارت پر اعراب لگائیں اور ترجمہ کریں؟

وَالْمُسْتَحَاضَةُ وَمَنْ بِهِ سَلَسُ الْبَوْلِ وَلِرَعَاةِ الدَّائِمِ وَالْجَرَحِ
الَّذِي لَا يَرْفَأُ يَتَوَضَّأُونَ كَوَقْتِ كُلِّ صَلَاةٍ وَيَصَلُّونَ بِذَلِكَ
الْوَضُوءَ -

جواب: مسئلہ کی وضاحت:

مذکورہ بالا عبارت میں کچھ معذور لوگوں کا حکم بیان کیا ہے کہ جنہیں اتنا وقت بھی نہیں ملتا کہ اس میں وضو کر کے نماز پڑھ سکیں وہ لوگ یہ ہیں:

☆..... کسی عورت کو استحاضہ کا خون آتا رہتا ہو۔

☆..... کسی شخص کے پیشاب کے مسلسل قطرے ٹپکتے رہتے ہوں۔

☆..... کسی کو دائمی نکسیر ہو۔

☆..... یا کسی کو ایسا زخم پہنچا ہے کہ وہ زخم ٹھہرنا نہیں کچھ نہ کچھ اس زخم سے نکلتا رہتا

ہے۔ تو ایسے تمام لوگوں کا حکم یہ ہے کہ وہ ہر نماز کے لیے بروقت وضو کریں اور آئندہ نماز کے وقت تک جو کچھ چاہیں فراغت و نوافل پڑھ سکتے ہیں۔ جو نبی اگلی نماز کا وقت شروع ہوگا

ان کا وضو ٹوٹ جائے گا۔

(ب): زکوٰۃ کا لغوی و اصطلاحی معنی لکھیں نیز اونٹ، گائے، بکری، گھوڑے، سونے اور چاندی کا نصاب زکوٰۃ لکھیں؟

جواب: (ب):

زکوٰۃ کا لغوی و اصطلاحی معنی:

جواب: 2014ء کے حل شدہ پرچہ میں دیکھیے۔

اونٹ کا نصاب: پانچ اونٹ سائمتہ یعنی چرنے والے ہوں۔

گائے کا نصاب: تیس گائے میں زکوٰۃ واجب ہے جب ان پر سال گزر جائے اور سائمتہ ہوں۔

بکری کا نصاب: چالیس بکریاں ہوں تو ان پر زکوٰۃ واجب ہوگی جبکہ سال گزر جائے۔

گھوڑے کا نصاب: مذکر اور مؤنث دونوں ہوں اور ان پر سال گزر جائے تو زکوٰۃ واجب۔

سونے کا نصاب: ساڑھے سات تولے سونا۔ 7-1/5۔

چاندی کا نصاب: ساڑھے باون تولے چاندی 52-1/2۔

نوٹ: سائمتہ کا مطلب ہے کہ وہ جانور سال کا اکثر حصہ جنگلات وغیرہ میں چرتے ہوں۔ اگر ان کو گھرباندھ کر خود چارہ ڈالا جائے تو پھر بھی ان میں زکوٰۃ نہیں۔

سوال نمبر 4: حج کا لغوی و اصطلاحی معنی نیز اقسام حج کی وضاحت کریں؟

جواب: لغوی و اصطلاحی معنی:

جواب: حل شدہ پرچہ 2014ء میں دیکھیے۔

حج کی اقسام:

حج کی تین اقسام ہیں:

(۱)۔ حج مفرد (۲)۔ قرآن (۳)۔ تمتع۔

حج قرآن:

حج قرآن تمام اقسام سے افضل ہے۔ حج قرآن یہ ہے کہ میقات سے حج اور عمرے دونوں کا اکٹھا احرام باندھا جائے اور دو رکعت نماز کے بعد یہ کہے: ”اے اللہ! میں حج اور عمرے کا ارادہ کرتا ہوں“ تو ان کو میرے لیے آسان فرما اور میری طرف سے قبول کر۔

حج تمتع:

حج تمتع حج مفرد سے افضل ہے۔ حج تمتع یہ ہے کہ پہلے عمرے کا احرام باندھا جائے پھر افعال عمرہ ادا کرنے کے بعد حرم شریف سے ہی حج کا احترام باندھا جائے۔ پھر افعال عمرہ ادا کرنے کے بعد حرم شریف سے ہی حج کا احترام باندھ کر افعال حج میں شروع ہو جائے۔

حج مفرد:

یہ ہے کہ صرف حج کا احرام باندھ کر افعال حج ادا کرنا۔

القسم الثانیہ: اصول فقہ

سوال نمبر 5: (الف): اولہ اربعۃ مع وجہ ہر لکھیں؟

(ب): وحی جلی و خفی میں فرق لکھیں نیز مصنف کا نام لکھیں؟

جواب:

اس کا جواب 2014ء کے حل شدہ پرچہ میں دیکھیں۔

(ب) وحی جلی اور خفی میں فرق:

حل شدہ پرچہ 2014ء ملاحظہ فرمائیں۔

مصنف کا نام:

منہاج اصول فقہ کے مصنف کا نام ”مفتی محمد خان قادری“ ہے۔

سوال نمبر 6: (الف) خاص عام مشترک اور ندول کی تعریف و مثال لکھیں؟

(ب): اصول فقہ کی تعریف، موضوع اور غرض لکھیں؟

جواب: (الف) *

خاص کی تعریف:

خاص وہ لفظ ہے جو کسی معنی معلوم یا مسمیٰ معلوم کے لیے انفرادی طور پر وضع کیا گیا ہو جیسے: زَيْدٌ، رَجُلٌ، اِنْسَانٌ، قُرْآنٌ، نَبِیٌّ وغیرہ۔

عام کی تعریف:

عام وہ لفظ ہے جو افراد کی ایک جماعت کو لفظاً و ضماً شامل ہو جیسے: مُسْلِمُونَ۔

مشترک کی تعریف:

وہ لفظ ہے جو اپنے دو یا زیادہ معانی کے لیے موضوع ہو جن کی حقیقتیں مختلف ہوں جیسے لفظ عَيْنٌ اور جَارِیَةٌ۔

مؤول کی تعریف:

غالب رائے کے ساتھ مشترک کے کسی ایک معنی کو ترجیح دینا مؤول کہلاتا ہے جیسے:

فِيهَا عَيْنٌ جَارِیَةٌ۔ اب اس جگہ عین سے مراد چشمہ ہے کہ جاریہ اس پر قرینہ ہے۔

(ب): تعریف اصول فقہ:

ان قواعد کا علم جن کے ذریعے ادلہ شرعیہ سے احکام عملی کے حصول کا طریقہ معلوم ہو۔

موضوع:

ادلہ شرعیہ اور احکام شرعیہ۔

فائدہ:

دلیلوں سے احکام مستنبط کرنے میں غلطی سے بچنا۔

سوال نمبر 7: درج ذیل اصطلاحات کی تعریفیں مع حکم لکھیں؟

جواب:

عبارۃ النص:

عبارۃ النص سے وہ حکم ثابت ہوتا ہے جس کے لیے کلام چلایا گیا ہو۔

اشارۃ النص:

اشارۃ النص سے ثابت ہونے والا حکم نظم نص ہی سے ثابت ہوتا ہے اور تقدیر عبارت کی ضرورت نہیں ہوتی لیکن من کل الوجود ظاہر نہیں ہوتا اور نہ ہی اس لیے عبارت کو چلایا جا رہا ہے۔

دلالتہ النص:

اس سے وہ حکم ثابت ہوتا ہے جو منصوص علیہ حکم کی علت کے طور پر از روئے لغت معلوم ہوتا ہے۔ اجتہاد اور رائے کو اس میں بالکل دخل نہیں ہوتا۔

اقتضاء النص:

کلام کا اپنے مدلول سے باہر کسی ایسی معنی پر دلالت کرنا جس پر شرعاً اس کلام کی صحت صدق موقوف ہو۔

حکم:

اقتضاء النص کا حکم ہے کہ اس مقدر کا ضرورت کے مطابق ہی اعتبار کیا جائے گا نہ کہ ضرورت سے زائد۔

دلالتہ النص کا حکم:

جہاں بھی پائی جائے وہاں حکم بھی پایا جائے گا جیسے جو چیزیں والدین کے ایذا کا باعث بنتی ہیں وہ حرام ہیں چاہے لَا تَقْلُ لَہُمَا اِفِّ میں اس کا ذکر نہ بھی ہو۔

☆☆☆☆☆

﴿درجہ خاصہ (سال دوم) برائے طالبات بابت 2015ء﴾

چوتھا پرچہ: نحو

القسم الاول: شرح مائتہ عامل

سوال نمبر 1: لام اور من میں سے کسی ایک کے بارے بتائیں کہ اس کے کتنے معنی ہیں؟ مثالیں بھی دیں۔

جواب:

من کے معانی:

من چار معانی کے لیے آتا ہے:

1- ابتداء مسافت کو بیان کرنے کے لیے۔ جیسے سِرْتُ مِنَ الْبَصْرَةِ اِلَى الْكُوفَةِ۔

2- تبعیض کے لیے جیسے: اَخَذْتُ مِنَ الدَّرَاهِمِ اَيُّ بَعْضِ الدَّرَاهِمِ۔

3- تبیین کے لیے جیسے فَاجْتَنِبُوا الرِّجْسَ مِنَ الْاَوْثَانِ اِی الرِّجْسَ الَّذِیْ هُوَ الْاَوْثَانُ۔

4- زیادت کے لیے جیسے یَغْفِرُ لَکُمْ مِّنْ ذُنُوبِکُمْ۔

سوال نمبر 2: تیسری نوع میں کن حروف کا ذکر ہے؟ کس پر داخل ہوتے ہیں؟ کیا عمل کرتے ہیں؟

جواب: تیسری نوع میں ما و لام مشابہہ لیس کا بیان و ذکر ہے۔

☆..... مَا وَلَا مِشَابِہَہ لَیْسَ مَبْتَدَاً اَوْ خَبَرٌ پَر دَاخِل ہوتے ہیں۔

☆..... مَبْتَدَاً کُورْفِ دیتے ہیں اس کو ان کا اسم کہتے ہیں اور خبر کو نصب دیتے ہیں اس کو ان کی خبر کہتے ہیں جیسے مَا زَیْدٌ قَائِمًا۔ لَا رَجُلٌ فِی الدَّارِ۔

سوال نمبر 3: درج ذیل جملوں کی نحوی ترکیب کریں؟

جواب: ۱- سَقَى اللّٰهُ ثَرَاهُ - سقی، صیغہ واحد مذکر غائب فعل ماضی معروف لفظ اللہ اسم مفرد منصرف صحیح سے اعراب لفظی مرفوع لفظاً فاعل - (ثرا) اسم مقصورہ سے اعراب تقدیری منصوب تقدیراً مضاف، (ہ) ضمیر مضاف الیہ - مضاف بہ مضاف الیہ خود مفعول بہ ہوا - سقی فعل اپنے فاعل اور مفعول بہ سے مل کر جملہ فعلیہ انشائیہ ہوا۔

۲- ذَهَبَ اللّٰهُ بِسُورِهِمْ - ذَهَبَ فعل ماضی کا صیغہ لفظ اللہ مرفوع لفظاً فاعل - (ب) حرف جار - (نور) اسم مفرد منصرف صحیح سے اعراب لفظی مجرور لفظاً مضاف - (ہم) مضاف الیہ - مضاف مضاف الیہ سے مل کر مجرور شد - جار اپنے مجرور سے مل کر متعلق ہوا ظرف لفظ ذَهَبَ، فعل اپنے فاعل اور ظرف لغو سے مل کر جملہ فعلیہ خبریہ پر ہوا۔

۳- زَيْدٌ عَلَى السَّطْحِ - جواب کے لیے حل شدہ پرچہ 2014ء ملاحظہ کریں۔

۴- مَا زَيْدٌ قَائِمًا - مَا مَشَابِهَةٌ لَيْسَ رافع اسم و ناصب خبر لَيْسَ (زید) اسم مفرد منصرف صحیح مرفوع لفظاً اسم (قَائِمًا) منصوب لفظاً خبر - ما اپنے اسم اور خبر سے ملکر جملہ اسمیہ خبریہ ہوا۔

القسم الثانی: ہدایۃ النحو

سوال نمبر 4: (الف): کلمہ کلام اسناد کی تعریفات مع امثلہ لکھیں؟

(ب): تنازع فعلان کی صورت میں عمل کیسے دیں گے؟ بھریوں اور کوئیوں کا مختار کیا ہے؟

(ج): تنازع فلان کسے کہتے ہیں؟ اس کی کتنی قسمیں ہیں؟ ہر ایک کی مثال دیں۔

جواب: (الف):

کلمہ کی تعریف:

کلمہ وہ لفظ ہے جو معنی مفرد کے لیے موضوع ہو جیسے: زَيْدٌ، ضَرْبٌ، مِنْ۔

کلام کی تعریف:

کلام وہ مرکب ہے جو دو کلموں کو متضمن ہو اسناد کے ساتھ مثلاً زَيْدٌ قَائِمٌ۔

اسناد کی تعریف:

دو کلموں میں سے ایک کی دوسرے کی طرف نسبت کرنا اس طور پر کہ مخاطب کو فائدہ نامہ حاصل ہو جیسے: زَيْدٌ قَائِمٌ، ضَرْبٌ زَيْدٌ۔

(ب): تنازع کی کل چار صورتیں بنتی ہیں۔ جمہور کے نزدیک ان تمام صورتوں میں پہلے فعل کو عمل دینا جائز ہے اور دوسرے فعل کو بھی عمل دینا جائز ہے۔ یہ تو بھریوں اور کوئیوں کا مذہب ہے۔ البتہ امام فراء کا مذہب یہ ہے کہ پہلی اور تیسری صورت میں دوسرے فعل کو عمل دینا جائز نہیں۔ اگر عمل دیں گے تو دو ممنوع باتوں میں سے ایک بات لازم آئے گی۔ وہ یا تو فاعل کا حذف کرنا لازم آئے گا یا خبر نہیں یا پھر اضمار قبل الذکر لازم آئے گا یہ بھی جائز نہیں۔

بہر حال یہ اختلاف تو جواز اور عدم جواز میں تھا۔ اب اولویت میں ملاحظہ فرمائیں: مذکورہ تمام صورتوں میں دوسرے فعل کو عمل دینا مختار ہے اگرچہ پہلے کو بھی دینا جائز ہے۔ یہ بھریوں کا مذہب ہے۔

تمام صورتوں میں پہلے فعل کو عمل دینا مختار ہے اگرچہ دوسرے فعل کو عمل دینا بھی جائز ہے۔ یہ کوئیوں کا مذہب ہے۔

(ج): تنازع فعلان کی تعریف:

جب دو فعل جھگڑا کریں اس اسم ظاہر میں جو ان کے بعد موجود ہے۔ یعنی دونوں میں سے ہر فعل یہ چاہے کہ بعد والا اسم میرا معمول بنے۔

اقسام تنازع:

تنازع فعلان کی چار صورتیں و اقسام ہیں:

۱- دونوں فعل یہ تقاضا کریں کہ وہ اسم ظاہر میرا فاعل بنے جیسے: ضَرْبَتْنِي وَ أَكْرَمَتْنِي

زَيْدًا۔

۲۔ دونوں فعل یہ چاہیں کہ وہ اسم ظاہر میرا مفعول بنے جیسے: ضَرَبْتُ وَأَكْرَمْتُ

زَيْدًا۔

۳۔ پہلا فعل چاہے کہ اسم ظاہر میرا فاعل بنے اور دوسرا چاہے کہ مفعول بنے جیسے ضَرَبْتَنِي وَأَكْرَمْتُ زَيْدًا۔

۴۔ تیسری صورت اس کا عکس جیسے ضَرَبَ وَأَكْرَمَنِي زَيْدًا۔

سوال نمبر 5: (الف): مفرد منصرف جاری مجری صحیح، جمع مذکر سالم اور اسم مقصور کی تعریف و اعراب لکھیں؟

(ب): مبتدا، خبر کی تعریف اور انہیں عامل کی نشاندہی کریں؟

(ج): ان کے اخوات کون ہیں؟ کس پر داخل ہوتے ہیں؟ کیا عمل کرتے ہیں؟

جواب: (الف):

مفرد منصرف جاری مجری صحیح:

وہ اسم ہے جو تثنیہ و جمع نہ ہو، غیر منصرف نہ ہو اس کے آخر میں واؤ یا یااء ہو اور ان کا ماقبل ساکن ہو جیسے: ذَلُّوْا، ظَنُّوْا۔

اعراب:

حالت رفع میں ضمہ، حالت نصب میں فتح اور حالت جر میں کسرہ ہو جیسے: جَآئِنِي ذَلُّوْا وَظَنُّوْا۔ رَأَيْتُ ذَلُّوْا وَظَنُّوْا، مَرَرْتُ بِذَلُّوْا وَظَنُّوْا۔

جمع مذکر سالم:

وہ جمع ہے جس کے مفرد کے آخر میں واؤ یا ماقبل مضموم یا یااء ماقبل مکسور اور نون مفتوحہ ہو جیسے: مُسْلِمُونَ، مُسْلِمِينَ۔

اعراب:

رفع حالت میں واؤ یا ماقبل مضموم، نصی اور جری حالت میں یا یا ماقبل مکسور کے ساتھ آتا

ہے جیسے جَاءَ الْمُسْلِمُونَ، رَأَيْتُ الْمُسْلِمِينَ، مَرَرْتُ بِمُسْلِمِينَ۔

اسم مقصور:

وہ اسم ہے جس کے آخر میں الف مقصورہ ہو جیسے: مُوسَى۔

اعراب:

سہ اعراب تقدیری یعنی رفع ضمہ تقدیری کے ساتھ، نصب فتح تقدیری کے ساتھ اور جر کسرہ تقدیری کے ساتھ جیسے جَاءَ نَبِيٌّ مُوسَى، رَأَيْتُ الْمَوْسَى، مَرَرْتُ بِالْمَوْسَى۔ (ب): مبتداء اور خبر کی تعریف:

مبتداء اور خبر وہ اسم ہیں جو عموماً لفظیہ سے خالی ہوں، ان میں سے ایک مسند ہوتا ہے اس کو مبتداء کہتے ہیں اور دوسرا مسندالیہ ہوتا ہے اس کو خبر کہتے ہیں جیسے زید قائم، میں زید مبتداء ہے اور قائم اس کی خبر ہے۔

عامل کون؟:

مبتداء اور خبر دونوں میں عامل معنوی ہوتا ہے اور وہ ابتداء ہے۔

(ج): ان کے اخوات اور ان کا عمل:

ان کے پانچ بھائی ہیں اور وہ یہ ہیں: أَنَّ، كَأَنَّ، لَكِنَّ، كَيْت، لَعَلَّ۔

عمل: یہ حروف جملہ اسمیہ یعنی مبتداء اور خبر پر دخل ہوتے ہیں۔ اپنے اسم کو نصب جبکہ خبر کو رفع دیتے ہیں جیسے إِنَّ زَيْدًا قَائِمٌ۔

سوال نمبر 6: (الف): اسم فعل اور حرف کی وجہ صہر بمعہ امثلہ تحریر کریں؟

(ب): اسم کی کوئی پانچ علامات لکھیں؟

(ج): فعل کی کوئی پانچ علامات لکھیں؟

جواب: (الف):

وجہ صہر اقسام ثلاثہ:

کلمہ دو حال سے خالی نہیں کہ وہ مستقل معنی پر دلالت کرے گا یا نہیں۔ اگر نہ کرے گا تو

حرف جیسے: مَن۔ اگر کرتا ہے تو پھر دیکھیں گے کہ اس کا معنی تین زمانوں میں سے کسی ایک کے ساتھ ملا ہوا ہے یا نہیں۔ اگر نہیں تو وہ اسم ہے جیسے: رَجُلٌ، اگر ملا ہوا ہے تو فعل جیسے: ضَرَبَ۔

(ب): جواب: 2014ء کے حل شدہ پرچہ میں دیکھیں۔

(ج): علامات فعل:

☆..... اس سے خبر دینا صحیح ہو جیسے: يَضْرِبُ زَيْدٌ مِثْلَ يَضْرِبُ۔

☆..... قَدْ کا داخل ہونا مثلاً قَدْ ضَرَبَ سَيْنٌ کا داخل ہونا مثلاً سَيَضْرِبُ۔ سوف کا

داخل ہونا جیسے: سَوْفَ يَضْرِبُ۔

☆..... امر ہو جیسے: اضْرِبْ۔

☆..... نہی ہو جیسے: لَا تَضْرِبْ۔

☆☆☆☆☆

﴿درجہ خاصہ (سال دوم) برائے طالبات سال 2015ء﴾

پانچواں پرچہ: منطق و ادب عربی

القسم الاول: منطق

سوال نمبر 1: (الف): تصور اور تصدیق میں سے ہر ایک کی اقسام بالتفصیل بیان کریں؟

(ب): برہانی انی اور برہانی لی کی تعریف و مثال لکھیں؟

جواب: (الف):

تصور و تصدیق کی اقسام:

تصور اور تصدیق کی دو قسمیں ہیں:

اقسام تصور:

تصور بدیہی: وہ تصور ہے جو غور و فکر کے بغیر حاصل ہو جیسے: ٹھنڈک کا تصور اس کو تصور ضروری بھی کہتے ہیں۔

تصور کسی: وہ تصور ہے جو غور و فکر کے ساتھ حاصل ہو جیسے: جنوں اور فرشتوں کا تصور اس کو تصور نظری بھی کہتے ہیں۔

اقسام تصدیق:

تصدیق بدیہی: وہ تصدیق ہے جو غور و فکر کے بغیر حاصل ہو جیسے: الْمَاءُ بَارِدٌ۔

اس کو تصدیق ضروری بھی کہتے ہیں۔

تصدیق کسی: وہ تصدیق جو غور و فکر کے ساتھ حاصل ہو جیسے: الصَّانِعُ مَوْجُودٌ۔

(ب): برہانی لمی کی تعریف:

وہ برہان ہے جس میں حد اوسط ذہن میں بھی حکم کے لیے علت ہو اور خارج میں بھی جیسے زَبَدٌ مُتَعَفِّنُ الْأَخْلَاطِ . وَكُلُّ مُتَعَفِّنٍ الْأَخْلَاطِ فَهُوَ مَحْمُومٌ تَوْنِيحًا نَكْلًا زَبَدٌ مُتَحَمُّومٌ . اس مثال میں حد اوسط مُتَعَفِّنُ الْأَخْلَاطِ ہے جو کہ ذہن اور خارج دونوں میں محموم کے لیے علت ہے۔

برہانی انی کی تعریف:

وہ برہان ہے جس میں حد اوسط حکم کے لیے فقط ذہن میں علت بنے اور خارج میں وہ علت نہ بنے۔ جیسے زَبَدٌ مُتَحَمُّومٌ وَكُلُّ مَحْمُومٍ مُتَعَفِّنٍ الْأَخْلَاطِ تَوْنِيحًا نَكْلًا زَبَدٌ مُتَعَفِّنُ الْأَخْلَاطِ . اس مثال میں حد اوسط محموم ہے جو ذہن میں تو مُتَعَفِّنُ الْأَخْلَاطِ کے لیے علت ہے مگر خارج میں نہیں۔ کیونکہ علتوں کے خراب ہونے کی وجہ سے زید کو بخار ہوانہ کہ بخار ہونے کی وجہ سے علتیں خراب ہوئیں۔

سوال نمبر 2: (الف): مرکب ناقص کی اقسام کی تعریفات بمعہ امثلہ لکھیں؟

(ب): ترتیب کے اعتبار سے نوع کی اقسام کی تعریفات بمعہ امثلہ لکھیں؟

جواب: (الف):

اقسام مرکب ناقص:

مرکب ناقص کی دو اقسام ہیں: ۱- تقییدی ۲- غیر تقییدی۔

مرکب تقییدی: وہ مرکب ناقص ہے جس کی جزء ثانی جزء اول کے لیے قید بنے جیسے غَلَامٌ زَبَدٌ ۔

مرکب غیر تقییدی: وہ مرکب ناقص ہے جس کی جزء ثانی جزء اول کے لیے قید نہ بنے

جیسے فِي الدَّارِ ۔

(ب): اقسام نوع:

ترتیب کے اعتبار سے نوع کی چار قسمیں ہیں:

عالی سافل، متوسط، مفرد۔

نوع عالی: وہ نوع ہے جس کے نیچے تو کوئی نوع موجود ہو لیکن اوپر نہ ہو جیسے: جسم مطلق۔

نوع متوسط: وہ نوع ہے جس کے اوپر بھی اور نیچے بھی نوع موجود ہو جیسے: حیوان، جسم نامی۔

نوع سافل: وہ نوع ہے جس کے اوپر کوئی نوعی موجود ہو لیکن نیچے نہ ہو جیسے: انسان۔
نوع مفرد: وہ نوع ہے جس کے اوپر ویسے نیچے کوئی نوع موجود نہ ہو جیسے: عقل جبکہ جو ہر کو اس کی جنس مانیں۔

سوال نمبر 3: (الف): دلالت لفظیہ وغیر لفظیہ کی کل کتنی اور کون کون سی اقسام ہیں؟
مع تعریفات و امثلہ لکھیں؟

(ب): حواس باطنہ کتنے ہیں؟ اور کون کون سے ہیں؟ تحریر کریں۔

جواب: (الف):

اس کا تفصیلی جواب حل شدہ پرچہ 2014ء میں دیکھیے۔

(ب):

حواس باطنہ:

حواس باطنہ پانچ ہیں جو درج ذیل ہیں:

۱- حس مشترک: وہ قوت ہے جو صورت جزئیہ کا ادراک کرتی ہے۔

۲- خیال: وہ قوت ہے جو حس مشترک سے حاصل شدہ صورتوں کے لیے خزانہ ہوتی ہے۔

۳- وہم: وہ قوت ہے جو معانی جزئیہ کا ادراک کرتی ہے۔

۴- حافظہ: وہ قوت ہے جو وہم سے حاصل شدہ معانی کے لیے خزانہ ہوتی ہے۔

۵- متصرفہ: وہ قوت ہے جو صورت جزئیہ اور معانی جزئیہ میں تحلیل و ترکیب کا تصرف کرتی ہے۔

القسم الثانی: حدیقة الادب

سوال نمبر 4: (الف): درج ذیل آیت کریمہ کا ترجمہ کریں؟

وَقَضَىٰ رَبُّكَ أَلَّا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا ۖ إِنَّمَا يُبَلِّغَنَّ
عِنْدَكَ الْكِبَرَ أَحَدُهُمَا أَوْ كِلَاهُمَا فَلَا تَقُلْ لَهُمَا آفٌ وَلَا تُنْهَرُهُمَا
وَقُلْ لَهُمَا قَوْلًا كَرِيمًا ۝ وَاحْفَظْ لَهُمَا جَنَاحَ الذَّلِيلِ مِنَ الرَّحْمَةِ
وَقُلْ رَبِّ ارْحَمْهُمَا كَمَا رَبَّيْنِي صَغِيرًا ۝

جواب: ترجمہ الآیت:

اور حکم فرمایا تیرے رب نے یہ کہ تم نہ عبادت کرو مگر اس کی اور والدین کے
ساتھ احسان کا (حکم دیا)۔ اگر پہنچ جائیں تیرے پاس ان میں سے ایک یا
دونوں بڑھاپے کو پس تو ان کو آف تک نہ کہہ اور ان کو جھڑک نہ اور ان سے
ادب سے بات کر اور جھکا ان کے لیے نرمی کے پر نرم دلی سے اور عرض کراے
میرے رب ان دونوں پر رحم فرما جیسا کہ انہوں نے میرے بچپن میں میری
پال پوس کی۔

(ب): درج ذیل الفاظ کو مفید جملوں میں استعمال کریں؟

جواب: عُضْوٌ رَحِيلَةٌ غَلَبَ غَاصِمَةُ الْحَرَارَةِ۔

الفاظ	مفید جملوں میں استعمال	اردو میں ترجمہ
عُضْوٌ	كَسَرَ عُضْوُ عَمْرٍو	عمر کو کا جوڑ ٹوٹ گیا۔
رَحِيلَةٌ	الرَّحِيلَةُ مُعَلِّمَةٌ	رحیلہ ٹیچر ہے۔
غَلَبَ	غَلَبَ الْمَاءُ عَلَى الْبُزَاقِ	پانی تھوک پر غالب آ گیا۔
غَاصِمَةٌ	إِسْلَامُ آبَادِ غَاصِمَةُ بَاكِسْتَانِ	اسلام آباد پاکستان کا دارالخلافہ ہے۔
الْحَرَارَةُ	الْحَرَارَةُ شَدِيدَةٌ	گرمی بہت زیادہ ہے۔

سوال نمبر 5: (الف): درج ذیل احادیث مبارکہ کا ترجمہ کریں؟

۱- ان رسول اللہ صلی اللہ علیہ وسلم قال والذی نفسی بیدہ
لا یؤمن احدکم حتیٰ اكون احب الیہ من والدہ وولده والناس
اجمعین ۔

۲- عن النبی صلی اللہ تعالیٰ علیہ وسلم قال: المؤمن للمومن
کالبنیان یشد بعضہ ببعضاً ثم شبک بین اصابعہ ۔

جواب: دونوں احادیث مبارکہ کا ترجمہ حل شدہ پرچہ 2014ء میں ملاحظہ فرمائیں۔
(ب): درج ذیل سوالات کے عربی میں جواب دیں؟

جواب:

سوالات	جوابات
الی من کتب ابوبکر رضی اللہ تعالیٰ عنه الرسالة؟ مامعنی کلمة التلفزيون؟ هل تحببن بلادك و تفتديها؟	کتب ابوبکر رضی اللہ تعالیٰ عنه الرسالة الى خالد بن الوليد ومن معه معنی کلمة التلفزيون الروية عن بعد نعم! احب بلادی و افتديها ۔

سوال نمبر 6: (الف): درج ذیل اشعار کا ترجمہ کریں؟

سواى يهاب الموت أويرهب الردى وغيرى يهوى ان يعيش مخلدا
ولكننى لا اهرب الدهران سطا ولا احذر الموت الزؤام اذا عدا
لومد نحوى حادث الدهر كفه لحدثت نفسى ان امدله يدا
توقد عزمى يترك الماء جمرة وحلية حلمى تترك السيف مبردا
جواب: ترجمہ الاشعار:

۱- میرا غیر گھبراتا ہے موت سے یا ڈرتا ہے ہلاکت سے
اور میرا غیر پسند کرتا ہے کہ وہ زندہ رہے ہمیشہ کے لیے
۲- لیکن میں نہیں گھبراتا زمانے سے اگرچہ وہ حملہ کرے
اور نہ ہی میں سخت موت سے ڈرتا ہوں جب دوڑ کر میری طرف آتی ہے۔

۳- اگر لمبا کرے میری طرف حوادث زمانہ اپنے ہاتھ۔

تو میں اپنے دل میں یہ تصور کرتا ہوں کہ میں اس کی طرف اپنے ہاتھ لمبے کروں۔

۴- میرے ارادے کا بھڑکتا شعلہ پانی کو آگ بنا دیتا ہے۔

اور میرے حوصلے کا زیور تلوار کو ریتی بنا ڈالتا ہے۔

(ب): درج ذیل جملوں کی عربی بناؤ؟

۱- یہ ایک عظیم الشان کام ہے۔

۲- رشتہ توڑنے والا جنت میں داخل نہ ہوگا۔

۳- اسلام آباد پاکستان کا دارالخلافہ ہے۔

جواب: اردو جملوں کی عربی۔

۱- هَذَا أَمْرٌ عَظِيمٌ - هَذَا أَمْرٌ مَتِينٌ بِاللَّشَانِ -

۲- لَا يَدْخُلُ فِي الْجَنَّةِ قَاطِعٌ -

۳- إِسْلَامُ آبَادٍ عَاصِمَةٌ بِإِسْتَنْانِ -

☆☆☆☆☆

درجہ خاصہ (سال دوم) برائے طالبات سال 2015ء

چھٹا پرچہ: سیرت و تاریخ

القسم الاول - سیرت

سوال نمبر 1: (الف): واقعہ اصحاب فیل لکھیں؟

(ب): تولد شریف کی خوشی کے شمرہ پر نوٹ لکھیں؟

جواب: (الف): 2014ء کے حل شدہ پرچہ میں دیکھیے۔

(ب): جل تولد شریف کی خوشی کا شمرہ:

جب نبی کریم صلی اللہ علیہ وسلم کی ولادت باسعادت ہوئی تو جہاں آپ صلی اللہ علیہ وسلم کی ولادت کی خوشی دوسرے خاندان کے لوگوں کو ہوئی وہاں ابولہب نے بھی ولادت کی خوشی میں ولادت کی خبر دینے والی لونڈی (ثویہ) کو آزاد کر دیا۔

بعد المرگ جب حضرت عباس رضی اللہ عنہ نے خواب میں ابولہب کا حال پوچھا تو اس نے کہا میں بہت تکلیف میں ہوں مگر ثویہ کو آزاد کرنے کی وجہ سے مجھے تھوڑا سا پانی مل جاتا ہے جسے میں سبابہ اور ابہامہ سے چوستہ ہوں اور عذاب میں کمی محسوس کرتا ہوں۔ یہ آپ صلی اللہ علیہ وسلم کی خصوصیات میں سے ہے ورنہ کافر کے عذاب میں تخفیف نہیں ہو سکتی۔

سوال نمبر 2: (الف): ہجرت کے دوسرے سال تحویل قبلہ کا واقعہ بیان کریں؟

(ب): حضور صلی اللہ علیہ وسلم کے لعاب دہن مبارک کی برکت پر کوئی تین واقعات لکھیں؟

جواب: (الف): تحویل قبلہ کا واقعہ:

حضور صلی اللہ علیہ وسلم مکہ میں کعبۃ اللہ کی طرف نماز پڑھتے تھے ہجرت کے بعد بحکم الہی بیت المقدس آپ کا قبلہ مقرر ہوا۔ چنانچہ سولہ یا سترہ ماہ آپ بیت المقدس کی طرف منہ

کر کے نماز پڑھتے رہے۔

یہودی لوگ آپ کو طعنہ دیتے کہ محمد (صلی اللہ تعالیٰ علیہ وسلم) تمام معاملات میں ہماری مخالفت کرتے ہیں مگر قبلہ میں ہمارے تابع ہیں۔ اس لیے آپ کی دلی آرزو تھی کہ ملت ابراہیمی کی طرح میرا قبلہ بھی ابراہیمی ہی ہو۔ چنانچہ اس آرزو کا اظہار آپ علیہ السلام بار بار اپنا چہرہ اقدس اوپر کوبلند کر کے فرماتے اور وحی کا انتظار فرماتے۔ چنانچہ اللہ تعالیٰ نے آپ کی دلی مراد پوری فرمادی اور تحویل قبلہ کا حکم دے دیا۔ ارشاد بانی ہے:

”بے شک ہم دیکھتے ہیں تمہارے منہ کا پھرنا آسمان کی طرف پس ضرور ہم پھیریں گے تمہیں اس قبلہ کی طرف تم جسے پسند کرتے ہو۔ پس پھیر منہ اپنا مسجد حرام کی طرف اور جس جگہ تم ہو پس پھیر واپس منہ اس کی طرف۔“

جب یہ آیت کریمہ نازل ہوئی تو آپ صلی اللہ علیہ وسلم نے نماز ہی میں کعبہ کی طرف رخ کر لیا اور آپ کے ساتھیوں نے بھی ہر ایک نمازی جو جماعت میں شامل تھا۔ ایک شخص عصر کے وقت مسجد بنی حارثہ میں گیا۔ اس نے دیکھا کہ انصار نماز عصر بیت المقدس کی طرف منہ کر کے پڑھ رہے ہیں۔ اس نے تحویل قبلہ کی خبر دی تو وہ لوگ نماز ہی میں کعبہ رخ ہو گئے۔“

چنانچہ پہلے کی طرح آپ کا قبلہ کعبۃ اللہ بن گیا۔ اسی چیز کو تحویل قبلہ کہتے ہیں۔

(ب): لعاب مبارک کی برکتیں:

آپ صلی اللہ علیہ وسلم کے لعاب مبارک کی چند برکتیں ہم آپ کی نذر کرتے ہیں۔

۱- حضرت محمد بن حاطب کے ہاتھ پر ہنڈیا گر پڑی اور وہ جل گیا۔ آپ صلی اللہ علیہ وسلم نے اپنا لعاب مبارک اس پر ڈالا اور دعا کی وہ بالکل اچھا ہو گیا۔

۲- حضرت عمرو بن معاذ بن جموح انصاری رضی اللہ عنہ کا پاؤں کٹ گیا رسول اللہ صلی اللہ علیہ وسلم نے اپنا لعاب مبارک لگایا تو وہ اچھا ہو گیا۔

۳- حضرت ابو قتادہ انصاری رضی اللہ عنہ بیان کرتے ہیں کہ ایک غزوہ کے موقع پر

رسول اللہ صلی اللہ علیہ وسلم نے مجھ سے پوچھا کہ تمہارے چہرے پہ کیا ہوا؟ میں نے عرض کیا: یا رسول اللہ صلی اللہ علیہ وسلم! ایک تیر لگا ہے آپ صلی اللہ علیہ وسلم نے فرمایا: نزدیک آؤ میں

نزدیک گیا تو آپ صلی اللہ علیہ وسلم نے اپنا لعاب مبارک لگا دیا۔ اس روز سے مجھے کبھی تیر کی تکلیف نہیں ہوئی۔ سبحان اللہ!

سوال نمبر 3: (الف): ابتداء وحی کا واقعہ اور نازل ہونے والی آیت کریمہ تحریر کریں؟

(ب): نبوت کے دسویں سال میں کن دو عظیم ہستیوں کی وفات ہوئی نیز اس کے بعد انہی دو مشکلات پر تبصرہ کریں؟

ابتداء وحی کا واقعہ اور نازل ہونے والی آیت مبارکہ:

انبیاء کرام اللہ تعالیٰ کے تلامذہ اور تربیت یافتہ ہوتے ہیں خواہ اللہ تعالیٰ کے حکم سے وہ اعلان نبوت چالیس سال کی عمر میں کرتے ہیں مگر قبل ازیں بھی اس کی یاد اور عبادت میں مشغول رہتے ہیں۔ اسی دستور کے مطابق حضور اقدس صلی اللہ علیہ وسلم بھی اپنے ساتھ اشیاء خوردنی لے کر غار حراء میں تشریف لے جاتے اور کئی کئی دن تک اللہ تعالیٰ کی عبادت و ریاضت میں مصروف رہتے تھے۔ ایک عرصہ تک یہ سلسلہ چلتا رہا۔ جب آپ کی عمر مبارک چالیس سال کی ہوئی تو آپ صلی اللہ علیہ وسلم اس غار میں یاد الہی میں مشغول تھے کہ حضرت جبرائیل علیہ السلام ظاہر ہوئے۔ انہوں نے آتے ہی آپ صلی اللہ علیہ وسلم سے عرض کیا: پڑھیے۔ آپ نے جواب دیا: میں پڑھنے والا نہیں ہوں۔ فرشتہ نے پھر کہا: پڑھیے: آپ نے پھر بھی پہلے والا جواب دیا۔ اس پر حضرت جبرائیل علیہ السلام نے آپ کو دو یا تین بار اپنے سینے کے ساتھ لگایا پھر عرض کیا: آپ پڑھیے۔ آپ نے پوری آیت پڑھ ڈالی۔

چونکہ یہ واقعہ اچانک اور پہلی بار پیش آیا تھا جس وجہ سے بتقاضائے بشریت آپ کے جسم اطہر پر کچکی طاری ہو گئی، اور اسی حالت میں اپنے گھر تشریف لائے اور پوری صورتحال اپنی زوجہ مطہرہ حضرت خدیجہ رضی اللہ تعالیٰ عنہا سے بیان کر دی اور ساتھ ہی فرمایا: مجھے کمبلی یا لحاف اڑھا دو۔ یہ پریشان کن صورتحال سامنے آنے پر حضرت ام المؤمنین رضی اللہ تعالیٰ عنہا نے آپ سے عرض کیا: آپ صلی اللہ علیہ وسلم مطمئن رہیں پروردگار عالم آپ کو نقصان نہیں پہنچائے گا کیونکہ آپ اقرباء سے حسن سلوک کرتے ہیں بے سہاروں کا سہارا بنتے ہیں غریبوں اور یتیموں کی معاونت کرتے ہیں اور مسافروں کی

مہمان نوازی کرتے ہیں۔ اس کے بعد آپ حضور اقدس صلی اللہ علیہ وسلم کو لے کر اپنے زاد بھائی حضرت ورقہ بن نوفل جو آسمانی کتب کے عالم و ماہر تھے کے پاس لے گئیں۔ انہوں نے صورتحال سننے کے بعد کہا: آپ اللہ تعالیٰ کے آخری نبی ہوں گے، کاش میں آپ کے اعلان نبوت تک زندہ رہتا۔

حضرت جبرائیل امین علیہ السلام آپ صلی اللہ علیہ وسلم پر پہلی وحی لے کر نازل ہوئے اور پہلی وحی یہ آئی مبارکہ تھی: اقْرَأْ بِاسْمِ رَبِّكَ الَّذِي خَلَقَ الْخَلْقَ۔

جواب: (ب): عظیم ہستیوں کے نام و مشکلات پر تبصرہ:

اس سال کو عام الحزن بھی کہتے ہیں۔ اس سال آپ صلی اللہ علیہ وسلم کے چچا اور طالب اور ام المومنین حضرت سیدہ خدیجہ الکبریٰ رضی اللہ تعالیٰ عنہما کا انتقال ہوا۔ جناب طالب کے بعد جس ہستی نے حضور صلی اللہ علیہ وسلم کی نصرت و حمایت میں اپنا تن من اور دھن سب کچھ قربان کیا وہ حضرت خدیجہ رضی اللہ تعالیٰ عنہا تھیں۔ ہر موقع پر وہ آپ صلی اللہ علیہ وسلم کی دلجوئی فرماتی تھیں۔

جب ان دو ہستیوں کا انتقال ہوا تو کفار قریش نے آپ کو مزید تنگ کرنا شروع کر دیا۔ کوئی برا بھلا کہتا تو کوئی خاک ڈالتا تو کوئی کسی طرح کی تکلیف پہنچاتا۔ چنانچہ آپ صلی اللہ علیہ وسلم قبیلہ ثقیف کی طرف دعوت اسلام دینے کے لیے نکلے اس خیال سے کہ وہ اسلام لے آئیں تو کفار قریش کے خلاف میری مدد کریں گے۔ مگر انہوں نے بھی دعوت اسلام کو ٹھکرا دیا اور لڑکوں کو آپ کے پیچھے لگا دیا جنہوں نے آپ صلی اللہ علیہ وسلم کو پتھر مار مار کر شدید زخمی کر دیا۔ حتیٰ کہ آپ صلی اللہ علیہ وسلم ہولہان ہو گئے۔ آپ کے ساتھ حضرت زید بن حارثہ رضی اللہ عنہ بھی تھے۔ انہوں نے آپ کی طرف آنے والے ہر پتھر کو اپنے جسم کو ڈھال بناتے ہوئے روکا۔ جس سے وہ بھی زخموں سے چور ہو گئے۔ الغرض آپ صلی اللہ علیہ وسلم پر مصائب و آلام کے پہاڑ ٹوٹ پڑے لیکن آپ صلی اللہ علیہ وسلم اپنے فرائض تبلیغ نہایت کامیابی سے انجام دیتے رہے اور صبر کا دامن تھامے رہے۔ آپ کی یہ حالت دیکھ کر پہاڑ کے فرشتے نے عرض کیا: اللہ نے مجھے آپ صلی اللہ علیہ وسلم کے تابع کر دیا ہے۔ آپ حکم دیں میں اس پہاڑ کو

اس بستی پر الٹا دیتا ہوں لیکن آپ صلی اللہ علیہ وسلم نے فرمایا: نہیں، ہو سکتا ہے کہ ان کی پشتوں سے ایسے لوگ پیدا ہوں جو صرف اللہ تعالیٰ کو ہی اپنا معبود حقیقی تسلیم کر لیں۔

سوال نمبر 4: واقعہ ہجرت تفصیلاً تحریر کریں:

جب کفار مکہ آپ صلی اللہ علیہ وسلم کے قتل کے درپے ہو گئے تو آپ صلی اللہ علیہ وسلم کو مکہ سے مدینہ کی طرف ہجرت کا حکم ملا۔ چنانچہ آپ صلی اللہ علیہ وسلم نے مکہ سے مدینہ کی طرف ہجرت فرمائی۔ اس مبارک سفر میں آپ صلی اللہ علیہ وسلم کے ساتھ جناب ابو بکر صدیق رضی اللہ عنہ تھے۔ دونوں حضرات کے ساتھ یار غار کے غلام عامر بن فہیرہ ایک اور شخص تھا جس کو راستے کی واقفیت تھی جس کا نام عبد اللہ بن ارقیط تھا۔

رسول اکرم صلی اللہ علیہ وسلم مکہ مکرمہ کو خیر باد کہہ کر غار ثور کی طرف روانہ ہوئے اور یہاں تین رات قیام فرمایا۔ پھر اس کے بعد غار سے نکل کر مدینہ کا راستہ لیا یہاں تک کہ 12 ربیع الاول بروز پیر چاشت کے وقت مدینہ طیبہ میں رونق افروز ہوئے۔

جب حضور صلی اللہ علیہ وسلم اپنے یار کے ساتھ غار ثور میں داخل ہوئے تو مکڑی نے غار کے منہ پر جال اتان دیا اور کبوتروں کے ایک جوڑے نے غار کے دروازے پر انڈے دے دیے جسے تعاقب کرنے والے کافر دیکھ کر واپس ہوئے۔ یہ آپ صلی اللہ علیہ وسلم کے عظیم معجزات میں سے ہے۔

ایک اور معجزے کا ظہور اس طرح ہوا کہ جب اندھیری رات میں حضور صلی اللہ علیہ وسلم غار میں داخل ہونے لگے تو حضرت ابو بکر صدیق رضی اللہ عنہ نے منع کر دیا اور پہلے خود اندر گئے صفائی وغیرہ کی اور اس کے سوراخ وغیرہ اپنے کپڑے پھاڑ کر بند کر دیے اور دوسرا خون پر اپنا پاؤں مبارک رکھ دیا۔ پھر حضور صلی اللہ علیہ وسلم کو اندر آنے کے لیے کہا۔ آپ صلی اللہ علیہ وسلم یار غار کی گود میں اپنا سر مبارک رکھ کر آرام کرنے لگے۔ اگلے ہی چیز نے حضرت ابو بکر صدیق رضی اللہ عنہ کے پاؤں مبارک کا ٹڈا لاجس سے آپ کو بہت درد ہوا۔ مگر متحرک نہ ہوئے کہیں حضور صلی اللہ علیہ وسلم کے آرام میں خلل نہ آجائے۔ چنانچہ درد کی وجہ سے آنکھوں سے آنسو نکل پڑے۔ جب وہ آنسو آپ صلی اللہ علیہ وسلم کے چہرہ

انور پر گرے تو آپ صلی اللہ علیہ وسلم بیدار ہو گئے۔ آپ صلی اللہ علیہ وسلم نے دریافت فرمایا کہ اے ابوبکر یہ آنسو کیسے؟ تو عرض کیا یا رسول اللہ صلی اللہ علیہ وسلم! مجھے کسی چیز نے کاٹ ڈالا ہے۔ آپ صلی اللہ علیہ وسلم نے اپنا لعاب مبارک لگایا تو فوراً درد جاتا رہا۔ یہ بھی آپ صلی اللہ علیہ وسلم کا عظیم معجزہ ہے اور پھر صدیق اکبر کے لیے دعا فرمائی۔

”اے اللہ ابوبکر کو قیامت کے دن میرے ساتھ ہی میرے درجہ میں رکھنا۔“

کافروں نے آپ صلی اللہ علیہ وسلم کو قتل کرنے یا گرفتار کرنے پر انعام کا اعلان کیا تھا۔ چنانچہ سراقہ بن مالک نے آپ صلی اللہ علیہ وسلم کو دیکھا تو انعام کے لالچ میں آپ کا تعاقب کیا۔ جب سراقہ کا گھوڑا مقدس قافلے کے قریب پہنچا تو گھوڑے نے ٹھوکر کھائی اور گرتے گرتے بچا۔ پھر آگے بڑھا تو گھوڑے کے پاؤں زمین میں دھنس گئے۔ بالآخر سراقہ نے معافی مانگی اور آپ صلی اللہ علیہ وسلم سے امان طلب کی جو دے دی گئی۔ آخر کار آٹھ روز کے بعد یہ قافلہ بقاء پہنچ گیا۔ جب یہ قافلہ پہنچا تو لوگوں نے بڑی گرم جوشی کے ساتھ آپ صلی اللہ علیہ وسلم کا استقبال کیا۔ آپ نے چودہ دن یہاں قیام فرمایا اس کے بعد آپ مدینہ کی طرف روانہ ہو گئے۔ یہاں بھی آپ صلی اللہ علیہ وسلم کا استقبال لوگوں نے بڑی گرم جوشی کے ساتھ کیا۔ آپ کے ارد گرد دائیں بائیں اور چھتوں پر لوگ آپ سے محبت کے گیت گارہے تھے۔

ہر شخص چاہتا تھا کہ قیام میرے گھر ہو لیکن آپ نے فرمایا: میری اونٹنی مامور ہے جہاں بیٹھے گی وہاں قیام ہوگا۔ چنانچہ اونٹنی حضرت ابویوب انصاری کے گھر کے سامنے بیٹھ گئی جو کہ مدینہ کے غریب ترین آدمی تھے۔ اس طرح آپ صلی اللہ علیہ وسلم حضرت ابویوب انصاری رضی اللہ عنہ کے گھر قیام فرما ہو گئے۔

القسم الثانی: تاریخ خلفاء راشدین

سوال نمبر 5: (الف): حضرت ابوبکر صدیق رضی اللہ عنہ کے قبول اسلام کا واقعہ اور

آپ کی سخاوت پر کوئی ایک واقعہ لکھیں؟

(ب): حضرت عمر فاروق رضی اللہ عنہ کی کوئی تین کرامات لکھیں؟

جواب: (الف): حضرت صدیق اکبر رضی اللہ عنہ کے اسلام لانے کا واقعہ:

بہت سے صحابہ تابعین عظام رضی اللہ تعالیٰ عنہم کا قول ہے کہ سب سے پہلے اسلام قبول کرنے والے حضرت ابوبکر صدیق رضی اللہ عنہ ہیں۔

امام شعیبی نے حضرت عبداللہ بن عباس رضی اللہ تعالیٰ عنہما سے پوچھا کہ سب سے پہلے اسلام لانے والے کون تھے؟ تو انہوں نے فرمایا حضرت ابوبکر صدیق رضی اللہ عنہ اور بطور دلیل وہ اشعار پڑھے جو حضرت حسان رضی اللہ عنہ نے حضرت ابوبکر رضی اللہ عنہ کی تعریف و توصیف میں لکھے تھے۔

ابن عساکر نے حضرت علی رضی اللہ عنہ سے روایت کی انہوں نے فرمایا:

أَوَّلُ مَنْ أَسْلَمَ مِنَ الرِّجَالِ أَبُو بَكْرٍ۔

بعض محدثین فرماتے ہیں: اعلان نبوت سے پہلے ہی حضرت ابوبکر صدیق رضی اللہ عنہ حضور صلی اللہ علیہ وسلم کے دوست تھے۔ آپ کے اخلاق کی عمدگی سیرت کی پاکیزگی اور آپ کی سچائی اور دیانتداری پر پختہ یقین رکھتے تھے۔ جب سرکار صلی اللہ علیہ وسلم نے ان پر اسلام پیش کیا تو انہوں نے فوراً قبول کر لیا۔ ان تمام شواہد سے معلوم ہوتا ہے کہ حضرت ابوبکر رضی اللہ عنہ سب سے پہلے اسلام لانے والے ہیں۔

آپ کی سخاوت:

حضرت ابوبکر صدیق رضی اللہ عنہ اللہ کی راہ میں خرچ کے اعتبار سے تمام صحابہ سے فوقیت رکھتے تھے۔ حضرت عمر فاروق رضی اللہ عنہ فرماتے ہیں: ایک روز رسول اللہ صلی اللہ علیہ وسلم نے ہم لوگوں کو اللہ کی راہ میں خیرات کرنے کا حکم دیا اور حسن اتفاق سے میرے پاس بہت سا مال تھا۔ میں نے دل میں خیال کیا کہ آج دن میں حضرت ابوبکر رضی اللہ عنہ سے آگے بڑھ جانا ممکن ہے۔ میں کافی مال خرچ کر کے آج ان پر سبقت لے جاؤں گا۔ فرماتے ہیں: میں آدھا مال لے کر خدمت اقدس میں حاضر ہوا تو حضور صلی اللہ علیہ وسلم نے دریافت فرمایا: گھر والوں کے لیے کتنا مال چھوڑا ہے؟ میں نے عرض کی کہ آدھا مال۔

پھر حضرت ابوبکر صدیق رضی اللہ عنہ تشریف لائے اور جو کچھ ان کے پاس تھا سب

لے آئے۔ رسول اللہ صلی اللہ علیہ وسلم نے دریافت فرمایا: اے ابوبکر! اپنے اہل و عیال کے لیے کیا چھوڑ آئے ہو؟ عرض کیا: ان کے لیے اللہ اور اس کا رسول چھوڑ آیا ہوں۔

حضرت عمر فاروق رضی اللہ عنہ فرمانے لگے میں نے اپنے دل میں سوچا کہ میں حضرت ابوبکر رضی اللہ عنہ پر کبھی سبقت نہیں لے جا سکتا۔

(ب) کرامات عمر فاروق رضی اللہ عنہ:

۱- حضرت عمرو بن عاص رضی اللہ عنہ نے مصر فتح کیا تو ایک مقرر دن وہ لوگ حضرت عمرو بن عاص رضی اللہ عنہ کے پاس آئے، اور کہنے لگے کہ ہماری کھیتی باڑی کا مدار دریائے نیل پر ہے۔ دریائے نیل جب خشک ہو جاتا ہے تو ایک پرانے طریقے کے بغیر جاری نہیں ہوتا۔ آپ نے وہ پرانا طریقہ پوچھا تو انہوں نے بتایا: چاند کی گیارہویں تاریخ ہوتی ہے تو ہم ایک کنواری لڑکی کا انتخاب کر کے اس ماں باپ کو رضی کر لیتے ہیں اور اس کو بہترین کپڑے و زیور پہنا کر دریائے نیل میں ڈال دیتے ہیں۔ حضرت عمرو بن العاص رضی اللہ عنہ نے جواب دیا: یہ تو زمانہ جاہلیت کی رسم ہے۔ اسلام تو اس کو ناپسند کرنا ہے اور اسلام ایسی رسموں سے روکنے آیا ہے اور ان کو مٹانے آیا ہے۔ چنانچہ یہ رسم نہ کی گئی اور دریائے نیل بند ہو گیا۔

۲- ایک شخص حضرت عمر رضی اللہ عنہ سے کوئی بات خلط ملط کر کے کہتا تھا آپ نے اسے روک دیا۔ پھر اور بات کہتا آپ فرماتے کہ اسے رہنے دو۔ وہ شخص عرض کرتا کہ میں نے جو کچھ آپ سے کہا وہ سچ ہے مگر جس بات سے آپ نے مجھے خاموش رہنے کا حکم دیا وہ فی الواقع غلط تھی۔

۳- حضرت عبداللہ ابن عمر رضی اللہ عنہ بیان فرماتے ہیں: حضرت عمر رضی اللہ عنہ نے ایک شخص کا نام پوچھا تو اس نے جمرہ بتایا۔ باپ کا نام پوچھا تو شہاب بتایا۔ پھر آپ نے قبیلہ کا نام دریافت کیا تو حرقہ بتایا، اس کی رہائش کا نام پوچھا تو اس نے حرہ بتایا۔ محل وقوع پوچھا تو نطی بتایا۔ پھر آپ نے فرمایا اپنے اہل عیال کی خبر گیری کرو وہ تو جل مرے۔ وہ شخص گھر جاتا ہے تو دیکھتا ہے کہ گھر کو آگ لگی ہے جس سے اہل خانہ سب جل گئے۔

سوال نمبر 6: (الف): شہادت عثمان غنی رضی اللہ عنہ کا واقعہ اور آپ کی فضیلت پر

احادیث لکھیں؟

(ب): ابوتراب کن کی کنیت ہے یہ واقعہ لکھیں اور آپ کی فضیلت پر دو احادیث لکھیں؟

جواب: (الف): واقعہ شہادت عثمان غنی رضی اللہ عنہ:

حضرت عثمان غنی رضی اللہ عنہ کی خلافت کا زمانہ بارہ سال رہا۔ شروع کے چھ سال میں لوگوں کو شکایت نہ تھی۔ مگر بعد کے چھ سالوں میں لوگوں کو شکایتیں شروع ہو گئیں۔

آپ نے عبد اللہ بن ابی سرح کو مصر کا گورنر مقرر کیا۔ دو سال کا زمانہ گزرا کہ مصر کے لوگ اس کی شکایتیں لے کر آ گئے۔ آپ نے بذریعہ تحریر عبد اللہ کو سخت تنبیہ فرمائی اور خبردار کیا کہ خبردار آئندہ تمہاری کوئی شکایت نہ آئے۔

عبد اللہ نے ان لوگوں کو قتل کروادیا جو شکایتیں لے کر آئے۔ اس واقعہ سے اہل مصر اور پریشان ہو گئے۔ سات سو کا قافلہ امیر المومنین کے پاس آیا اور سارا واقعہ سنایا۔ جس وجہ سے امیر المومنین نے اس کی عدولی و معزول کے آرڈر جاری کر دیے اور قافلے کی منشاء کے مطابق محمد بن ابی بکر کو گورنر مقرر کر کے ان کے ساتھ روانہ کر دیا۔ یہ قافلہ ابھی چند میل کے فاصلے پر تھا کہ ان کو ایک حبشی غلام سائڈی پر سوار نظر آیا جو بہت تیزی کے ساتھ مصر کی طرف روانہ تھا۔ قافلے والوں نے اسے پکڑ لیا وہ گھبرایا ہوا تھا کبھی امیر المومنین کا غلام ہونا ظاہر کرتا تو کبھی مروان کا۔ اس کی تلاشی کی گئی تو اس سے ایک خط برآمد ہوا جو عبد اللہ کے نام تھا جس پر یہ تحریر تھا کہ یہ جو لوگ آ رہے ہیں انہیں قتل کر دینا۔ یہ تحریر پڑھ کر سب حیران ہو کر واپس آ گئے۔ محمد بن ابی بکر نے تمام بڑے صحابہ کرام کو یہ تحریر پڑھائی سب کے سب حیران اور غصے سے لال پیلے ہو گئے۔

حضرت علی رضی اللہ عنہ نے امیر المومنین سے پوچھا کہ یہ تحریر تمہاری ہے فرمایا نہیں۔ اللہ کی قسم نہ یہ میری تحریر ہے اور نہ میں نے کسی سے لکھوائی ہے۔ حضرت علی رضی اللہ عنہ فرمانے لگے کہ اونٹنی بھی آپ کی غلام بھی آپ کا اس پر مہر بھی آپ کی پھر عجب بات ہے کہ تحریر آپ کی نہیں۔ آپ نے فرمایا غلام بھی میرا ہے اونٹنی بھی میری ہے مہر بھی میری ہے مگر تم بخدا یہ تحریر میری نہیں۔ جس پر حضرت علی رضی اللہ عنہ کو یقین ہو گیا کہ امیر المومنین کبھی

جھوٹی قسمیں نہیں اٹھاتے۔ لہذا تحریر کی اور کی ہے۔

پھر انہوں نے مروان کو لینا چاہا مگر آپ نے انکار کر دیا کہ یہ اسے قتل کر دیں گے۔ قافلے والوں کو مزید شک ہو گیا، انہوں نے آپ کے گھر کا محاصرہ کر لیا۔ پانی تک بند کر دیا۔ حضرت علی رضی اللہ عنہ اور تمام جید صحابہ کرام علیہم الرضوان نے اپنے اپنے بیٹوں کو حفاظت کے لیے تلواریں دے کر دروازے پر پہرہ دینے کے لیے بھیج دیا۔

محمد بن ابی بکر نے تیر برسانا شروع کر دیے۔ وہ تیر حضرت حسن رضی اللہ عنہ کو لگا اور دوسرے پہرے داروں کو بھی جس وجہ سے محمد بن ابی بکر نے خوف کیا کہ اگر بنو ہاشم کو اس کی خبر ہوگئی تو ہم اپنے منصوبے میں ناکام ہو جائیں گے۔ چنانچہ انہوں نے دوسا تھیوں کو لیا اور ساتھ والے مکان کی طرف حضرت امیر المؤمنین رضی اللہ عنہ کے مکان میں داخل ہو گئے۔ پہرے داروں کو ذرہ تک پتہ نہیں۔ محمد بن ابی بکر نے اپنے ساتھیوں کو کہا کہ پہلے میں جانا ہوں جب میں ان پر غالب آ جاؤں تو تم آ کر حملہ کر دینا۔ چنانچہ محمد بن ابی بکر نے آگے بڑھ کر ان کی داڑھی مبارک پکڑ لی تو آپ نے فرمایا: اگر تیرا باپ تجھے میرے ساتھ ایسی حالت میں دیکھتا تو تیرے ساتھ کیسا ہوتا؟ یہ کلمات سن کر وہ پیچھے ہٹ گیا۔ اتنے میں دوسرے دونوں آدمیوں نے آ کر آپ پر وار کر دیا اور آپ کو شہید کر دیا۔

”إِنَّا لِلّٰهِ وَإِنَّا إِلَيْهِ رَاجِعُونَ“

وہ آپ کو شہید کرنے کے بعد اسی راستے واپس چلے گئے جس راستے سے آئے تھے۔ آپ کی حرم پاک یعنی آپ کی بیوی صاحبہ رضی اللہ تعالیٰ عنہا نے کافی شور کرتی رہیں مگر باہر آواز نہ گئی۔ پھر انہوں نے چھت پر جا کر شور مچایا تو سبھی پہرے دار اندر آ گئے اتنے میں آپ کی روح مبارک پرواز کر گئی تھی۔

اللہ تعالیٰ ان کے درجات بلند فرمائے جنہوں نے اسلام کی خاطر اپنی جان دی اور ان کے صدقے ہماری مغفرت فرمائے۔ (آمین)۔

(ب): حضرت علی رضی اللہ عنہ:

حضرت علی رضی اللہ عنہ کی ایک کنیت ابو تراب ہے۔ اس کا واقعہ یہ ہے کہ ایک روز

آپ مسجد میں آ کر بیٹھے ہوئے تھے اور آپ کے جسم پر کچھ مٹی لگ گئی تھی کہ اتنے میں رسول اکرم صلی اللہ علیہ وسلم تشریف لائے اور اپنے مبارک ہاتھوں سے آپ کے بدن کی مٹی بھاڑتے ہوئے فرمایا: قُمْ يَا أَبَا ترَابٍ۔ اسی روز سے آپ کی کنیت ابو تراب ہو گئی۔

آپ کی فضیلت میں احادیث مبارکہ:

نمبر ۱: حضرت ام سلمہ رضی اللہ تعالیٰ عنہا سے روایت ہے کہ رسول اللہ صلی اللہ علیہ وسلم نے فرمایا: ”مَنْ سَبَّ عَلِيًّا فَقَدْ سَبَّنِي“ (جس نے علی کو برا بھلا کہا اس نے مجھے برا بھلا کہا) نمبر ۲: حضرت ام سلمہ رضی اللہ تعالیٰ عنہا سے روایت ہے کہ نبی کریم صلی اللہ علیہ وسلم نے فرمایا:

”مَنْ أَحَبَّ عَلِيًّا فَقَدْ أَحَبَّنِي وَمَنْ أَحَبَّنِي فَقَدْ أَحَبَّ اللَّهَ وَمَنْ أَبْغَضَ عَلِيًّا فَقَدْ أَبْغَضَنِي وَمَنْ أَبْغَضَنِي فَقَدْ أَبْغَضَ اللَّهَ.“

سوال نمبر ۷: صداقت صدیقی، عدالت فاروقی، سخاوت عثمان اور شجاعت حیدری کا ایک ایک واقعہ لکھیں؟

جواب: صداقت صدیقی:

جب نبی کریم صلی اللہ علیہ وسلم شب معراج بیت المقدس اور پھر آسمانوں کی سیر کی خبر دی تو کفار مکہ دوڑتے ہوئے حضرت صدیق اکبر رضی اللہ عنہ کے پاس آئے اور خبر دی کہ آپ کا دوست ایسے ایسے کہتا ہے۔ حضرت صدیق رضی اللہ عنہ نے پوچھا کیا وہ ایسے ایسے کہتا ہے؟ وہ بولے ہاں۔ آپ نے فرمایا آپ صلی اللہ علیہ وسلم نے سچ فرمایا۔ آپ اگر ایک رات میں آسمان سے دو دور تک کی خبر بھی دیں تو میں تصدیق کروں گا اور آپ صلی اللہ علیہ وسلم کی بتائی ہوئی خبروں پر صداقت کی مہر لگاؤں گا۔

عدالت فاروقی:

ایک دفعہ کسی یہودی اور مسلمان کے درمیان کسی بات پر جھگڑا ہو گیا، یہودی کہنے لگا کہ چلو آپ کے نبی صلی اللہ علیہ وسلم سے ہم فیصلہ کرواتے ہیں۔ مسلم خوش ہوا کہ آپ صلی اللہ

علیہ وسلم تو یقیناً میرے حق میں فیصلہ فرمائیں گے وہ چل پڑے۔ جب دونوں کا معاملہ آپ صلی اللہ علیہ وسلم نے سنا تو فیصلہ یہودی کے حق میں دے دیا۔ لیکن مسلم (منافق) کا دل مطمئن نہ ہوا اور کہا: چلو عمر کے پاس چلتے ہیں۔ وہ یہودی کو لے کر حضرت عمر رضی اللہ عنہ کے پاس گئے۔ یہودی نے ساری بات سنا دی کہ تمہارے نبی صلی اللہ علیہ وسلم نے میرے حق میں فیصلہ فرمایا ہے۔

حضرت عمر فاروق رضی اللہ عنہ گھر کے اندر تشریف لے گئے اور تلوار لے کر آئے تو منافق کی گردن تن سے جدا کر دی اور فرمایا: جو میرے نبی صلی اللہ علیہ وسلم کے فیصلے کو نہیں مانتا اس کا فیصلہ میری تلوار کرے گی۔

سخاوت عثمانی:

عبدالرحمن بن خباب رضی اللہ عنہ روایت کرتے ہیں کہ میں ایک دن حضور صلی اللہ علیہ وسلم کی خدمت اقدس میں حاضر ہوا۔ آپ اس وقت جیشِ عمرہ کی تیاری کے متعلق صحابہ کرام علیہم الرضوان کو ترغیب دے رہے تھے۔ حضرت عثمان رضی اللہ عنہ نے عرض کیا: یا رسول اللہ صلی اللہ علیہ وسلم! میں اپنے ذمہ سواونٹ لیتا ہوں بمعہ پالان اور سامان کے۔ حضور صلی اللہ علیہ وسلم نے پھر صحابہ کرام علیہم الرضوان کو ترغیب دی آپ نے پھر کہا: یا رسول اللہ صلی اللہ علیہ وسلم میں اپنے ذمہ دو سواونٹ بمعہ ساز و سامان لیتا ہوں۔ پھر حضور صلی اللہ علیہ وسلم کی ترغیب پر آپ نے فرمایا: میرے ذمہ تین سواونٹ ہیں۔ نبی کریم صلی اللہ علیہ وسلم منبر پر سے اترتے ہوئے فرمایا کہ عثمان رضی اللہ عنہ کے جرم و گناہ ان کو نقصان نہیں پہنچائیں گے۔ اور غزوہ تبوک کے موقع پر جس مالی ایثار کا آپ نے مظاہرہ فرمایا اس کی مثال نہیں ملتی۔

شجاعت علی رضی اللہ عنہ:

جواب: حل شدہ پرچہ 2014ء ملاحظہ فرمائیں۔

☆☆☆☆☆

خاصہ سال دوم

پرچہ نمبر 1

تنظیم المدارس (اہلسنت) پاکستان

سالانہ امتحان الشهادة الثانوية الخاصة (ایف اے)

سال دوم برائے طالبات سال ۱۴۳۷ھ/2016ء

پہلا پرچہ: قرآن مجید و اصول تفسیر

مقررہ وقت: تین گھنٹے

کل نمبر 100

نوٹ: تمام سوالات حل کریں۔

القسم الاول قرآن مجید

سوال نمبر 1: درج ذیل اجزاء میں سے پانچ کا ترجمہ کریں؟ ۱۴×۵=۲۰

(۱) فَلَمْ تَقْتُلُوهُمْ وَلَكِنَّ اللَّهَ قَتَلَهُمْ وَمَا رَمَيْتَ إِذْ رَمَيْتَ وَلَكِنَّ اللَّهَ رَمَىٰ ۚ وَلِيَسْلَىٰ الْمُؤْمِنِينَ مِنْهُ بَلََاءٌ حَسَنًا ۚ إِنَّ اللَّهَ سَمِيعٌ عَلِيمٌ ۝ (انفال: ۱۷)

(۲) وَإِذْ قَالُوا اللَّهُمَّ إِن كَانَ هَذَا هُوَ الْحَقُّ مِنْ عِنْدِكَ فَأَمْطِرْ عَلَيْنَا حِجَابًا مِنَ السَّمَاءِ ۖ أَوْ ائْتِنَا بِعَذَابٍ أَلِيمٍ ۝ وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ ۚ وَمَا كَانَ اللَّهُ مُعَذِّبَهُمْ وَهُمْ يَسْتَغْفِرُونَ ۝ (انفال: ۳۲)

(۳) يُرِيدُونَ أَنْ يُطْفِئُوا نُورَ اللَّهِ بِأَفْوَاهِهِمْ وَيَأْبَى اللَّهُ إِلَّا أَنْ يُتِمَّ نُورَهُ وَلَوْ كَرِهَ الْكَافِرُونَ ۝ هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ ۚ وَلَوْ كَرِهَ الْمُشْرِكُونَ ۝

(توبہ: 33-32)

(۴) لَقَدْ جَاءَكُمْ رَسُولٌ مِنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ

عَلَيْكُمْ بِالْمُؤْمِنِينَ رَءُوفٌ رَحِيمٌ ۝ فَإِنْ تَوَلَّوْا فَقُلْ حَسْبِيَ اللَّهُ ذَا
مَلِكٍ لَا إِلَهَ إِلَّا هُوَ عَلَيْهِ تَوَكَّلْتُ وَهُوَ رَبُّ الْعَرْشِ الْعَظِيمِ ۝

(توبہ: 129-128)

(۵) دَعَوْهُمْ فِيهَا سُبْحَنَكَ اللَّهُمَّ وَتَحِيَّتُهُمْ فِيهَا سَلَامٌ ۚ وَآخِرُ

دَعْوَاهُمْ أَنْ الْحَمْدُ لِلَّهِ رَبِّ الْعَالَمِينَ ۝ (یونس: 10)

(۶) يَا أَيُّهَا النَّاسُ قَدْ جَاءَكُمْ مَوْعِظَةٌ مِنْ رَبِّكُمْ وَ شِفَاءٌ لِمَا فِي

الْصُّدُورِ وَ هُدًى وَ رَحْمَةٌ لِلْمُؤْمِنِينَ ۝ قُلْ بِفَضْلِ اللَّهِ وَ بِرَحْمَتِهِ

فَبِذَلِكَ فَلْيَفْرَحُوا ۖ هُوَ خَيْرٌ مِمَّا يَجْمَعُونَ ۝ (یونس: 58-57)

(۷) وَأَقِمِ الصَّلَاةَ طَرَفِي النَّهَارِ وَ زُلْفَا مِنْ اللَّيْلِ ۖ إِنَّ الْحَسَنَاتِ

يُذْهِبْنَ السَّيِّئَاتِ ۖ ذَلِكَ ذِكْرِي لِلَّذِينَ كَرِهُوا ۖ وَاصْبِرْ فَإِنَّ اللَّهَ لَا

يُضِيعُ أَجْرَ الْمُحْسِنِينَ ۝ (حود: 115-114)

سوال نمبر 2: درج ذیل میں سے پانچ الفاظ کے معانی تحریر کریں؟ (۱۰)

مُرْدِفِينَ، تَصَدِيقَةً، جُنُودًا، عَيْلَةً، كُسَالَى، الْغَرَمِينَ، الْمَعْدِرُونَ

القسم الثانی اصول تفسیر

سوال نمبر 3: کوئی دو اجزاء حل کریں؟

(۱) حضور علیہ الصلوٰۃ والسلام پر قرآن کے نازل ہونے کی حکمت تحریر کریں؟ (۱۵)

(۲) قرآن پاک کی ترتیب اور اس کے جمع ہونے پر ایک نوٹ لکھیں؟ (۱۵)

(۳) مفسر میں کتنی صفات کا ہونا ضروری ہے؟ کم از کم پانچ سپرد قلم کریں؟ (۱۵)

☆☆☆

درجہ خاصہ (سال دوم) برائے طالبات بابت 2016ء

پہلا پرچہ قرآن و اصول تفسیر

القسم الاول قرآن مجید

سوال نمبر 1: درج ذیل اجزاء میں سے پانچ کا ترجمہ کریں؟

(۱) فَلَمْ تَقْتُلُوهُمْ وَلَكِنَّ اللَّهَ قَتَلَهُمْ ۖ وَمَا رَمَيْتَ إِذْ رَمَيْتَ

وَلَكِنَّ اللَّهَ رَمَى ۚ وَلِيْلِيَ الْمُؤْمِنِينَ مِنْهُ بَلََاءٌ حَسَنًا ۚ إِنَّ اللَّهَ

سَمِيعٌ عَلِيمٌ ۝ (انفال: 17)

(۲) وَإِذْ قَالُوا اللَّهُمَّ إِنْ كَانَ هَذَا هُوَ الْحَقُّ مِنْ عِنْدِكَ فَأَمْطِرْ عَلَيْنَا

حِجَابًا مِّنَ السَّمَاءِ ۖ وَإِئْتِنَا بِعَذَابٍ أَلِيمٍ ۝ وَمَا كَانَ اللَّهُ لِيُعَذِّبَهُمْ

وَأَنْتَ فِيهِمْ ۖ وَمَا كَانَ اللَّهُ مُعَذِّبَهُمْ وَهُمْ يَسْتَغْفِرُونَ ۝ (انفال: 32)

(۳) يُرِيدُونَ أَنْ يُطْفِئُوا نُورَ اللَّهِ بِأَفْوَاهِهِمْ وَيَأْبَى اللَّهُ إِلَّا أَنْ يُتِمَّ

نُورَهُ وَلَوْ كَرِهَ الْكَافِرُونَ ۝ هُوَ الَّذِي أَرْسَلَ رَسُولَهُ بِالْهُدَى وَ دِينِ

الْحَقِّ لِيُظْهِرَهُ عَلَى الدِّينِ كُلِّهِ ۖ وَلَوْ كَرِهَ الْمُشْرِكُونَ ۝

(توبہ: 33-32)

(۴) لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُمْ حَرِيصٌ

عَلَيْكُمْ بِالْمُؤْمِنِينَ رَءُوفٌ رَحِيمٌ ۝ فَإِنْ تَوَلَّوْا فَقُلْ حَسْبِيَ اللَّهُ ذَا

مَلِكٍ لَا إِلَهَ إِلَّا هُوَ عَلَيْهِ تَوَكَّلْتُ وَهُوَ رَبُّ الْعَرْشِ الْعَظِيمِ ۝

(توبہ: 129-128)

(۵) دَعَوْهُمْ فِيهَا سُبْحَنَكَ اللَّهُمَّ وَتَحِيَّتُهُمْ فِيهَا سَلَامٌ ۚ وَآخِرُ

دَعَوْهُمْ أَنْ الْحَمْدُ لِلَّهِ رَبِّ الْعَالَمِينَ ۝ (یونس: 10)

(۶) يَا أَيُّهَا النَّاسُ قَدْ جَاءَكُمْ مَوْعِظَةٌ مِنْ رَبِّكُمْ وَشِفَاءٌ لِمَا فِي الصُّدُورِ وَهُدًى وَرَحْمَةٌ لِّلْمُؤْمِنِينَ ۝ قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا هُوَ خَيْرٌ مِّمَّا يَجْمَعُونَ ۝ (یونس: 57-58)

(۷) وَأَقِمِ الصَّلَاةَ طَرَفِي النَّهَارِ وَزُلْفَا مِنَ اللَّيْلِ ۖ إِنَّ الْحَسَنَاتِ يُذْهِبْنَ السَّيِّئَاتِ ۚ ذَلِكَ ذِكْرَىٰ لِلَّذِينَ هُمْ عَنْ آلِهَتِهِمْ تَابُوا ۚ وَأَصْبِرْ ۚ فَإِنَّ اللَّهَ لَا يُضِيعُ أَجْرَ الْمُحْسِنِينَ ۝ (هود: 114-115)

جواب: ترجمہ الآیات المبارکہ:

۱- پہلی آیت مبارکہ کا ترجمہ حل شدہ پرچہ بابت 2014ء میں ملاحظہ فرمائیں۔
۲- اور جب بولے کہ اے اللہ! اگر یہی (قرآن) تیری طرف سے حق ہے تو ہم پر آسمان سے پتھر برسا یا کوئی دردناک عذاب نازل کر! اور اللہ کا کام نہیں ہے کہ وہ عذاب نازل کرے۔ اے محبوب جب تک تم ان میں تشریف فرما ہو تو اللہ عذاب کرنے والا نہیں ہے جبکہ وہ بخشش مانگ رہے ہیں۔

۳- چاہتے ہیں کہ اللہ کا نور اپنے منہ سے بجھا دیں اور اللہ نہ مانے گا مگر اپنے نور کا پورا کرنا پڑے، برامائیں کافر۔ وہی ہے جس نے اپنا رسول ہدایت اور سچے دین کے ساتھ بھیجا کہ اسے سب دینوں پر غالب کرے۔ پڑے برامائیں مشرک۔

۴- بے شک تمہارے پاس تشریف لائے تم میں سے وہ رسول جن پر تمہارا مشقت میں پڑنا گراں ہے، تمہاری بھلائی کے نہایت چاہنے والے، مومنوں پر کمال مہربان ہیں۔ پھر اگر وہ منہ پھیر لیں تو تم فرما دو کہ مجھے میرا اللہ کافی ہے، اس کے سوا کسی کی بندگی نہیں۔ میں نے اسی پر بھروسہ کیا اور وہ بڑے عرش کا مالک ہے۔

۵- ان کی دعا اس میں یہ ہوگی کہ اللہ تجھے پاکی ہے اور ان کے ملتے وقت خوشی کا پہلا بول سلام ہے۔ اور ان کی دعا کا خاتمہ یہ ہے کہ سب خوبیوں کا سر ہا اللہ ہے جو ہے رب سارے جہان کا۔

۶- اے لوگو! تمہارے پاس تمہارے رب کی طرف سے نصیحت آئی اور دلوں کی صحت اور ہدایت اور رحمت ایمان والوں کے لیے۔ تم فرما دو کہ اللہ ہی کے فضل اور اس کی رحمت اور اسی پر چاہیے کہ خوشی کریں۔ وہ ان کے سب دھن دولت سے بہتر ہے۔

۷- اور نماز قائم رکھو دن کے دونوں کناروں اور کچھ رات کے حصے میں۔ بے شک نیکیاں برائیوں کو مٹا دیتی ہیں۔ یہ نصیحت ہے نصیحت ماننے والوں کے لیے۔ اور صبر کریں پس بے شک اللہ نیکو کاروں کا اجر ضائع نہیں کرتا۔
سوال نمبر 2: درج ذیل میں سے پانچ الفاظ کے معانی تحریر کریں؟

جواب:

معانی	الفاظ
پچھے سوار کرنے والے	مُرْدِفِینَ
دونوں ہاتھوں سے تالی بجانا	تَصْدِیْقَہ
شکر	جُنُودٌ
محتاج ہونا/تنگدستی	عِیْلَہ
سستی	کُسَالِی
قرض خواہ	غَارِمِینَ
عذر و بہانہ بنانے والے	الْمُعْذِرُونَ

القسم الثانی..... اصول تفسیر

سوال نمبر 3: کوئی دو اجزاء حل کریں؟

(۱) حضور علیہ الصلوٰۃ والسلام پر قرآن کے نازل ہونے کی حکمت تحریر کریں؟

(۲) قرآن پاک کی ترتیب اور اس کے جمع ہونے پر ایک نوٹ لکھیں؟

(۳) مفسر میں نکتی صفات کا ہونا ضروری ہے؟ کم از کم پانچ سپرد قلم کریں؟

جواب: (۱) حضور صلی اللہ علیہ وسلم پر نزول قرآن کی حکمت

اللہ تعالیٰ نے اپنے کلام کو مخلوق تک پہنچانے کے لیے انبیاء و رسل مبعوث فرمائے تاکہ وہ ان کی زبان مبارک سے لوگوں تک پہنچائے۔ گویا انبیاء و مرسلین احکام کو مخلوق تک پہنچانے کا ایک واسطہ ہیں..... اگر بغیر واسطے کے اللہ تعالیٰ اپنے احکام کو مخلوق تک پہنچاتا اور مخلوق سے کلام فرماتا تو پھر مخلوق کے اندر اتنی سکت نہ تھی کہ وہ کلام باری کو سن سکے..... یہ اللہ پاک کی شان ہے کہ وہ غیر نبی سے کلام نہیں فرماتا۔ پھر اگر فرشتوں کے ذریعے لوگوں تک احکام پہنچائے جاتے تو لوگ ان پر عمل کرنا ضروری نہ سمجھتے، کیونکہ فرشتے غیر جنس سے ہیں۔ اس لیے قرآنی احکام پہنچانے کے لیے اللہ تعالیٰ نے اپنے خاص بندے حضرت محمد مصطفیٰ صلی اللہ علیہ وسلم کا انتخاب فرمایا۔

۲۔ ترتیب قرآن و جمع قرآن

قرآن پاک کا نزول دو طرح ہوا: ایک لوح محفوظ سے آسمان دنیا پر جو کہ یکبارگی نزول ہوا پھر آسمان دنیا سے حضور صلی اللہ علیہ وسلم پر جو کہ آہستہ آہستہ نزول ہوا۔ جب قرآن آسمان دنیا سے حضور صلی اللہ علیہ وسلم پر اترتا تو حالات و واقعات کے مطابق اترتا گیا کوئی ترتیب نہ تھی۔ جس حکم کی ضرورت پڑتی اللہ وہ آیت مبارکہ نازل فرمادیتا۔ تو جیسے جیسے قرآن پاک اترتا گیا حضور صلی اللہ علیہ وسلم خود فرماتے کہ اس کو فلاں جگہ لکھ لو، اس کو فلاں سورت کے ساتھ لکھ لو۔ گویا ترتیب حضور خود لگواتے۔ پھر کاتین وحی بحکم حضور صلی اللہ علیہ وسلم لکھ لیتے۔ ہڈیوں پر، کھجور کے پتوں پر اور دوسری مختلف چیزوں پر..... لیکن اس دور میں لوگوں کا مقصد ہی حضور کی اطاعت اور حضور پر جان نثاری تھا۔ اس لیے مردوں، عورتوں، بچوں اور بوڑھوں تمام مومنین کا مشغلہ ہی قرآن کی تلاوت تھا۔ اس لیے قرآن ہر ایک کو

زبانی یاد تھا۔

پھر جب حضرت ابو بکر صدیق رضی اللہ عنہ کے زمانہ خلافت میں مسیلہ کذاب کے خلاف جنگ ہوئی تو اس جنگ میں بہت سے جید حفاظ صحابہ کرام شہید ہوئے۔ جب جنگ سے فراغت کے بعد واپسی ہوئی تو حضرت عمر رضی اللہ عنہ حضرت ابو بکر صدیق رضی اللہ عنہ کے پاس آئے۔ کہا: اسی طرح حفاظ کرام شہید ہوتے رہے تو بہت جلد قرآن کا وجود ختم ہو جائے گا۔ لہذا آپ حکم دیں کہ قرآن کو جمع کیا جائے۔ حضرت ابو بکر صدیق رضی اللہ عنہ نے یہ کہتے ہوئے انکار کر دیا: جو کام حضور صلی اللہ علیہ وسلم نے نہ کیا وہ میں کیوں کروں؟ چنانچہ اللہ تعالیٰ نے آپ کا سینہ مبارک کھولا تو پھر آپ رضی اللہ عنہ راضی ہو گئے۔ چنانچہ حضور کے زمانہ میں جو کتابت وحی پر صحابہ مامور تھے انہیں بلایا گیا اور حضرت زید بن ثابت رضی اللہ عنہ کو یہ کام سونپا گیا۔ چنانچہ انہوں نے بھی یہ کہتے ہوئے انکار کر دیا کہ جو کام حضور کے زمانہ میں نہ ہوا میں وہ کبھی نہ کروں گا، چنانچہ اللہ تعالیٰ نے ان کا بھی سینہ روشن فرمایا بالآخر وہ بھی مان گئے۔ حضرت زید بن ثابت رضی اللہ عنہ نے پھر یہ کام انتہائی ذمہ داری سے کیا اور چند دنوں میں ایک قرآنی نسخہ تیار کر کے حضرت ابو بکر صدیق رضی اللہ عنہ کی بارگاہ میں پیش کر دیا۔ یہ نسخہ حضرت صدیق اکبر رضی اللہ عنہ کے بعد حضرت عمر رضی اللہ عنہ کے پاس پھر ان کے بعد ام المومنین حضرت حفصہ رضی اللہ عنہا کے پاس رہا۔

جب حضرت عثمان رضی اللہ عنہ کا دور خلافت آیا تو اس زمانہ میں حضرت حذیفہ بن یمان رضی اللہ عنہ جو کہ آرمینہ اور آذربائیجان میں کفار سے جنگ میں مصروف تھے۔ وہاں انہوں نے مشاہدہ کیا کہ لوگ قرآن پاک کو مختلف لغتوں میں پڑھتے ہیں۔ چنانچہ فراغت کے بعد وہ بارگاہ عثمان میں حاضر ہو کر عرض کرتے ہیں کہ لوگ قرآن کو مختلف قرأتوں سے پڑھتے ہیں، قرآن میں اختلاف شروع کر دیا ہے۔ ایسا نہ ہو کہ مسلمان قرآن کو ہی بدل ڈالیں جس طرح کہ یہود و نصاریٰ نے اپنی کتابوں کو بدلا۔ لہذا اس کا کوئی سدباب ہونا چاہیے اور قرآن کو ایک لغت یعنی لغت قریش پر جمع فرمادینا چاہیے۔ اس صورت حال کے پیش نظر حضرت عثمان رضی اللہ عنہ نے پھر حضرت زید بن ثابت رضی اللہ عنہ کو مامور فرمایا: وہ

قرآن کو سابقہ نسخہ جو حضرت حفصہ رضی اللہ عنہا کے پاس موجود تھا، یعنی لغت قریش کے مطابق جمع کرے۔ چنانچہ حضرت زید بن ثابت رضی اللہ عنہ نے حضرت عبداللہ بن زبیر، سعید بن ابی وقاص، عبداللہ بن حارث (رضی اللہ عنہم) اور دوسرے جید صحابہ و حفاظ و قراء کے ساتھ مل کر نہایت تحقیق کے ساتھ چھ یا سات نسخے تیار کیے۔ مختلف اسلامی ممالک میں ارسال کر دیے گئے اور اصل نسخہ پھر ام المومنین رضی اللہ عنہا کو واپس کر دیا۔

پھر حضرت عثمان رضی اللہ عنہ نے باقی تمام نسخے منگوا کر انہیں جلاڈالائے تاکہ قرآن کے بارے میں لوگوں میں اختلاف نہ ہو۔ یہ سب اہتمام قدرت کی طرف سے تھا۔

۳۔ جن صفات کا مفسر میں ہونا ضروری ہے:

جواب: جواب کے لیے حل شدہ پرچہ بابت 2014ء میں ملاحظہ فرمائیں۔

☆☆☆

خاصہ سال دوم

پرچہ نمبر 2

سالانہ امتحان الشهادة الثانوية الخاصة (ایف اے)

سال دوم برائے طالبات سال ۱۴۳۷ھ / 2016ء

دوسرا پرچہ: حدیث و اصول حدیث

مقررہ وقت: تین گھنٹے

کل نمبر 100

نوٹ: تمام سوالات حل کریں۔

القسم الاول..... حدیث شریف

سوال نمبر 1: درج ذیل احادیث میں سے کسی دو کا ترجمہ و مفہوم بیان کریں؟ (۳۰)

(۱) عن ابی سعید الخدری قال قال رسول اللہ صلی اللہ علیہ وسلم ان من اشر الناس عند اللہ منزلة يوم القيامة الرجل يفضي الى المرأة وتفضي اليه ثم ينشر سرها.

(۲) عن علی رضی اللہ عنہ قال رأيت رسول اللہ صلی اللہ علیہ وسلم أخذ حريرا فجعله في يمينه وذها فجعله في شماله ثم قال ان هذين حرام علی ذکور امتی

(۳) عن عبد اللہ بن سلام رضی اللہ عنہ قال سمعت رسول اللہ صلی اللہ علیہ وسلم يقول يا ايها الناس افشوا السلام واطعموا الطعام وصلوا الارحام وصلوا الناس نيام تدخلوا الجنة بسلام

سوال نمبر 2: (الف) درج ذیل احادیث مبارکہ میں سے ایک پر اعراب لگائیں اور

ترجمہ کریں؟ (۱۵)

(۱) عن ابی امامة الباهلی رضی اللہ عنہ قال قال رسول اللہ صلی

اللہ علیہ وسلم ان اولی الناس باللہ من بدأهم بالسلام

(۲) عن البراء رضی اللہ عنہ قال قال رسول اللہ صلی اللہ علیہ

وسلم مامن مسلمین يلتقيان فيتصافحان الاغفر لهما قبل ان

يفترقا

(ب) درج ذیل میں سے ایک حدیث مبارکہ کا ترجمہ کریں اور خط کشیدہ صیغہ حل

کریں؟ (۱۵)

(۱) عن ابی ہریرۃ رضی اللہ عنہ قال ماعاب رسول اللہ صلی اللہ

علیہ وسلم طعاما قط ان اشتہاء اكله وان کرهه ترکه

(۲) عن عائشۃ رضی اللہ عنہا قالت ما رأیت رسول اللہ صلی اللہ

علیہ وسلم مستجمعا قط ضاحکا حتی تری منه لہواته انما کان

یتبسّم

سوال نمبر 3: درج ذیل میں سے کسی پانچ الفاظ کے معانی لکھیں؟ (۱۰)

الشعبة، الضیافۃ، الربیع، الطریق، المبيت، الصفحة، المنديل

القسم الثانی اصول حدیث

سوال نمبر 4: درج ذیل میں سے کسی دو اجزاء کا جواب دیں؟

(۱) مقدمہ تذکرۃ الحمد شین میں مذکور کتب احادیث کی اقسام تحریر کریں؟ (۱۵)

(۲) جن قرآن کی بنا پر حدیث ضعیف قوی ہو جاتی ہے ان میں سے کوئی تین تفصیلاً

سپر دقلم کریں؟ (۱۵)

(۳) درج ذیل اصطلاحات میں سے پانچ کی تعریف کریں؟ (۱۵)

مقطوع، متصل، مرسل، معضل، مدرج، صحیح، بغیرہ، عزیز

☆☆☆

درجہ خاصہ (سال دوم) برائے طالبات بابت 2016ء

دوسرا پرچہ حدیث و اصول حدیث

القسم الاول حدیث شریف

سوال نمبر 1: درج ذیل احادیث میں سے کسی دو کا ترجمہ و مفہوم بیان کریں؟

(۱) عن ابی سعید الخدری قال قال رسول اللہ صلی اللہ علیہ

وسلم ان من اشر الناس عند اللہ منزلة يوم القيامة الرجل يفضی

الی المرأة وتفضی الیہ ثم ینشر سرہا

(۲) عن علی رضی اللہ عنہ قال رأیت رسول اللہ صلی اللہ علیہ

وسلم أخذ حریرا فجعله فی یمینہ وذہبا فجعله فی شمالہ ثم

قال ان ہذین حرام علی ذکور امتی

(۳) عن عبد اللہ بن سلام رضی اللہ عنہ قال سمعت رسول اللہ

صلی اللہ علیہ وسلم یقول یا ایہا الناس افشوا السلام واطعموا

الطعام وصلوا الارحام وصلوا والناس نیام تدخلوا الجنة بسلام

جواب: ترجمۃ الاحادیث المذکورۃ

(۱) حضرت ابوسعید خدری رضی اللہ عنہ سے روایت ہے کہ رسول اللہ صلی اللہ

علیہ وسلم نے فرمایا: اللہ کے ہاں لوگوں میں سے قیامت کے دن قدر و منزلت

کے اعتبار سے سب سے زیادہ برا وہ ہوگا جو اپنی بیوی کے پاس جائے اور

عورت اس کی طرف آئے پھر وہ اس کا راز ظاہر کرے۔

(۲) حضرت علی رضی اللہ عنہ سے روایت ہے کہ میں نے رسول اللہ صلی اللہ

علیہ وسلم کو دیکھا کہ آپ نے ریشم پکڑا اور اس کو دائیں ہاتھ میں کیا اور سونا پکڑا پس اس کو بائیں ہاتھ میں لیا پھر فرمایا: یہ دونوں چیزیں میری امت کے مردوں پر حرام ہیں۔

(۳) حضرت عبداللہ بن سلام رضی اللہ عنہ سے روایت ہے کہ میں نے رسول اللہ صلی اللہ علیہ وسلم کو فرماتے ہوئے سنا: اے لوگو! سلام کو خوب پھیلاؤ، (دوسروں کو) کھانا کھلاؤ، قریبی رشتہ داروں سے صلہ رحمی کرو اور نماز پڑھو جب کہ لوگ سو رہے ہوں تو تم جنت میں سلامتی کے ساتھ داخل ہو جاؤ گے۔

سوال نمبر 2: (الف) درج ذیل احادیث مبارکہ میں سے ایک پر اعراب لگائیں اور ترجمہ کریں؟

(۱) عَنْ أَبِي أُمَامَةَ الْبَاهِلِيِّ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أَوَّلَى النَّاسِ بِاللَّهِ مَنْ بَدَأَ بِالسَّلَامِ

(۲) عَنْ الْبَرَاءِ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ مُسْلِمَيْنِ يَلْتَقِيَانِ فَيَتَصَافَحَانِ إِلَّا غُفِرَ لَهُمَا قَبْلَ أَنْ يَفْتَرِقَا

جواب: اعراب و ترجمہ الاحادیث

اوپر دونوں حدیثوں پر اعراب لگا دیے گئے ہیں اور ذیل میں ترجمہ ملاحظہ فرمائیں:

۱- حضرت ابو امامہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: لوگوں میں سے اللہ کے سب سے زیادہ قریب وہ شخص ہے جو سلام کے ساتھ (کلام کی) ابتداء کرتا ہے۔

۲- حضرت براء رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: جب دو مسلمان آپس میں ملاقات کرتے ہیں پھر مصافحہ کرتے ہیں تو جدہ ہونے سے پہلے ان کے گناہ بخش دیے جاتے ہیں۔

(ب) درج ذیل میں سے ایک حدیث مبارکہ کا ترجمہ کریں اور خط کشیدہ صیغے حل کریں؟

(۱) عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ

عَلَيْهِ وَسَلَّمَ طَعَامًا قَطُّ أَنْ أَشْتَهَا أَكَلَهُ وَأَنْ كَرِهَهُ تَرَكَهُ

(۲) عَنْ عَائِشَةَ رَضِيَ اللَّهُ عَنْهَا قَالَتْ مَا رَأَيْتُ رَسُولَ اللَّهِ صَلَّى اللَّهُ

عَلَيْهِ وَسَلَّمَ مُسْتَجْمَعًا قَطُّ ضَاحِكًا حَتَّى تَرَى مِنْهُ لَهَوَاتِهِ أَنْمَا كَانَ

يَتَبَسَّمُ

جواب: ترجمہ الاحادیث

۱- حضرت ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے کبھی بھی کسی کھانے میں عیب نہیں نکالا۔ اگر آپ اسے پسند فرماتے تو تناول فرما لیتے اور اگر اچھا نہ لگتا تو اسے چھوڑ دیتے۔

۲- حضرت عائشہ صدیقہ رضی اللہ عنہا بیان فرماتی ہیں کہ میں نے کبھی بھی رسول اللہ صلی اللہ علیہ وسلم کو بلند آواز سے ہنستے ہوئے نہیں دیکھا۔ بے شک آپ علیہ السلام صرف مسکراتے تھے۔

صیغوں کا بیان:

مَسَاعَبَ: صیغہ واحد مکر غائب فعل ماضی منفی معروف ثلاثی مجرد از باب ضَرْبَ يَضْرِبُ

كُورَ: صیغہ واحد مکر غائب فعل ماضی معروف ثلاثی مجرد از باب سَمِعَ يَسْمَعُ

مَا رَأَيْتُ: صیغہ واحد متکلم فعل ماضی منفی معروف ثلاثی مجرد مہوز العین ناقص یا ئی از باب فَتَحَ يَفْتَحُ

يَتَبَسَّمُ: صیغہ واحد مکر غائب فعل مضارع معروف ثلاثی مزید فی از باب تَفَعَّلَ

سوال نمبر 3: درج ذیل میں سے کسی پانچ الفاظ کے معانی لکھیں؟

الشعبة، الضيافة، الربيع، الطريق، المبيت، الصلحة، المنديل

جواب: الفاظ کے معانی

- ۱- کچھ/بعض ۲- مہمان نوازی ۳- موسم بہار ۴- راستہ ۵- رات گزارنے والا ۶- بڑا پیالہ جس سے چار پانچ آدمی سیر ہو سکیں ۷- تولیہ/رومال

القسم الثانی اصول حدیث

سوال نمبر 4: درج ذیل میں سے کسی دو اجزاء کا جواب دیں۔

(الف) مقدمہ تذکرۃ الحمد شین میں مذکور کتب احادیث کی اقسام تحریر کریں؟

(ب) جن قرآن کی بنا پر حدیث ضعیف قوی ہو جاتی ہے ان میں سے کوئی تین تفصیلاً

سپرد قلم کریں؟

(ج) درج ذیل اصطلاحات میں سے پانچ کی تعریف کریں۔

مقطوع، متصل، مرسل، معضل، مدرج، صحیح لغیرہ، عزیز

جواب: (الف) کتب احادیث کی اقسام:

کتب حدیث کی اقسام تو بہت ہیں مگر تذکرۃ الحمد شین کے مقدمہ میں مذکور اقسام

کتب حدیث درج ذیل ہیں:

☆ صحیح جیسے: صحیح بخاری و مسلم وغیرہ ☆ جامع جیسے: جامع ترمذی وغیرہ

☆ سنن جیسے: سنن ابوداؤد وغیرہ، ☆ مسند جیسے: مسند امام احمد بن حنبل وغیرہ

☆ معجم جیسے: معجم طبرانی وغیرہ، ☆ مستخرج جیسے: مستخرج لابی نعیم علی البخاری

☆ مستدرک جیسے: مستدرک علیٰ الحسین للحاکم ☆ رسالہ ☆ جز

☆ اربعین، ☆ امالی، ☆ اطراف۔

(ب) حدیث ضعیف کے قوی ہونے کی تین وجوہ:

۱- جب حدیث ضعیف متعدد اسانید سے مروی ہو تو وہ حسن لغیرہ ہو جاتی ہے۔

۲- امام ابن ہمام نے اپنی فتح القدیر میں اس کو بیان فرمایا ہے:

جب کسی حدیث کے موافق مجتہدین میں سے کسی کا قول مل جائے تو اس سے بھی حدیث ضعیف کو تقویت مل جاتی ہے۔

۳- اگر اہل علم میں سے کسی کا قول حدیث کے موافق ہو تو اس سے بھی حدیث کو تقویت ہو جاتی ہے جیسے: امام ترمذی رحمہ اللہ تعالیٰ فرماتے ہیں:

”هذا حديث غريب لانعرف احدا سنده الا ماروى من هذا

الوجه والعمل على هذا عند اهل العلم۔“

(ج) اصطلاحات کی تعریفات:

مقطوع، مرسل، عزیز:

جواب: جواب حل شدہ پرچہ بابت 2014ء میں ملاحظہ فرمائیں۔

متصل: جس کی سند سے کوئی راوی ساقط نہ ہو۔

معضل: جس حدیث کی سند کے درمیان سے دو متوالی راویوں کو چھوڑ دیا گیا ہو۔

مدرج: متن حدیث میں راوی اپنا یا غیر کا کلام ملا دے۔

صحیح بغیرہ: جس حدیث میں کمال ضبط کے سواء صحیح لذاتہ کی تمام شرائط و صفات پائی

جائیں اور ضبط کی کمی تعدد طرق روایت سے پوری ہو جائے۔

☆☆☆

خاصہ سال دوم

پرچہ نمبر 3

سالانہ امتحان الشهادة الثانوية الخاصة (ایف اے)

سال دوم برائے طالبات سال ۱۴۳۷ھ/2016ء

تیسرا پرچہ: فقہ و اصول فقہ

مقررہ وقت: تین گھنٹے

کل نمبر 100

دونوں قسموں سے کوئی دو، دو سوال حل کریں۔

القسم الاول فقہ

سوال نمبر 1: ففرض الطهارة غسل الاعضاء الثلاثة ومسح الراس

والمرفقان والكعبان تدخلان في فرض الغسل

(۱) عبارت کا ترجمہ کرنے کے بعد وضو کی سنتیں تحریر کریں؟ (۱۰)

(۲) خط کشیدہ عبارت سے مصنف کیا واضح کرنا چاہتے ہیں؟ اگر اس میں ائمہ کا

اختلاف ہو تو سپرد قلم کریں؟ (۲۰)

سوال نمبر 2: (۱) نماز کے فرائض ذکر کریں نیز تکبیر تحریر کر کے وقت اللہ اکبر کی بجائے

اللہ اجل، اللہ اعظم یا الرحمن اکبر کہنا جائز ہے یا نہیں؟ اختلاف ائمہ لکھیں؟ (۲۰)

(۲) وہ اوقات تحریر کریں جن میں نماز ادا کرنا جائز نہیں؟ ۱۰

سوال نمبر 3: (۱) زکوٰۃ کس شخص پر لازم ہے؟ نیز بکریوں میں نصاب زکوٰۃ اور اس کی

تفصیل سپرد قلم کریں؟ (۲۰)

(۲) سونے اور چاندی کا نصاب بیان کریں نیز مصارف زکوٰۃ قلمبند کریں؟ (۱۰)

القسم الثاني اصول فقہ

سوال نمبر 4: (۱) اصول فقہ کی تعریف، موضوع اور فائدہ تحریر کریں نیز وحی جلی اور وحی

خفی کے کوئی اور نام ہوں تو ذکر کریں؟ (۱۰)

(۲) کتاب اللہ کی تعریف کرنے کے بعد اس کی تشریح اس انداز سے کریں کہ ہر قید کا

فائدہ واضح ہو جائے؟ (۱۰)

سوال نمبر 5: (۱) خاص کی تعریف اور حکم بیان کریں نیز بتائیں کہ اس کی کتنی اور کون

کون سی اقسام ہیں؟ صرف نام تحریر کریں؟ (۱۰)

(۲) عام کی تعریف کریں اور الفاظ عموم تحریر کریں؟ (۱۰)

سوال نمبر 6: (۱) افعال نبوی کی کتنی اور کون کون سی اقسام ہیں؟ مع تعریفات و حکم تحریر

کریں؟ (۱۰)

(۲) قیاس کی تعریف کریں نیز ارکان قیاس کتنے اور کون سے ہیں؟ وضاحت کریں؟

(۱۰)

☆☆☆

درجہ خاصہ (سال دوم) برائے طالبات بابت 2016ء

تیسرا پرچہ.....فقہ واصول فقہ

القسم الاول.....فقہ

سوال نمبر 1: ففرض الطهارة غسل الاعضاء الثلاثة ومسح الرأس والمرفقان والكعبان تدخلان في فرض الغسل

(الف) عبارت کا ترجمہ کرنے کے بعد وضو کی سنتیں تحریر کریں؟

(ب) خط کشیدہ عبارت سے مصنف کیا واضح کرنا چاہتے ہیں؟ اگر اس میں ائمہ کا اختلاف ہو تو سپرد قلم کریں؟

جواب: (الف) ترجمۃ العبارة: اور طہارت (وضو) کے فرض تین اعضاء کو

دھونا اور سر کا مسح کرنا ہے۔ کہنیاں اور منحنے دھونے کے فرض میں شامل ہیں/ داخل ہیں۔

وضو کی سنتیں: ☆ برتن میں ہاتھ ڈالنے سے پہلے تین مرتبہ دھونا

☆ وضو کی ابتداء میں بسم اللہ پڑھنا ☆ مسواک کرنا ☆ کلی کرنا ☆ ناک صاف کرنا

☆ دونوں کانوں کا مسح کرنا ☆ داڑھی اور انگلیوں کا خلال کرنا ☆ اعضاء مغسولہ کو تین تین بار دھونا۔

(ب) خط کشیدہ کی وضاحت:

اس عبارت سے ماتن یہ واضح کرنا چاہتے ہیں کہ دونوں کہنیوں اور دونوں ٹخنوں کو دھونا بھی فرض ہے یعنی ہاتھوں کو کہنیوں سمیت جبکہ پاؤں کو ٹخنوں سمیت دھونا فرض ہے۔ اگر کسی نے ہاتھ بغیر کہنیوں کے اور پاؤں بغیر ٹخنوں کے دھوئے تو احناف کے نزدیک اس کا

وضو نہیں ہوگا، کیونکہ اس نے وضو کا ایک فرض چھوڑ دیا۔ یہی ہمارے آئمہ ثلاثہ یعنی امام اعظم، حضرت امام ابو یوسف اور امام محمد (رضی اللہ عنہم) کا موقف ہے۔

اس مسئلہ میں امام زفر رحمہ اللہ تعالیٰ اختلاف کرتے ہیں وہ کہتے ہیں کہ دونوں ہاتھوں اور پاؤں کو دھونا تو فرض میں داخل ہے لیکن کہنیاں اور ٹخنے فرض میں داخل نہیں ہیں۔ تو گویا خط کشیدہ عبارت میں علامہ مصنف نے امام زفر رحمہ اللہ تعالیٰ کا رد فرمایا ہے اور اپنا یعنی احناف کے موقف کو واضح کیا ہے۔

سوال نمبر 2: (الف) نماز کے فرائض ذکر کریں نیز تکبیر تحریر کے وقت اللہ اکبر کی بجائے اللہ اجل، اللہ اعظم یا الرحمن اکبر کہنا جائز ہے یا نہیں؟ اختلاف ائمہ لکھیں۔

(ب) وہ اوقات تحریر کریں جن میں نماز ادا کرنا جائز نہیں؟

جواب: (الف) نماز کے فرائض:

۱- تکبیر تحریر ۲- قیام ۳- قرأت ۴- رکوع ۵- سجدہ ۶- آخری قعدہ تشہد کی

مقدار

اللہ اکبر کی جگہ دوسرے کلمات کہنے کا مسئلہ

اگر کسی نے اللہ اکبر کی جگہ اللہ اجل یا اللہ اعظم یا اللہ الرحمن کہا تو امام اعظم اور امام محمد (رضی اللہ عنہما) کے نزدیک جائز ہے۔ حضرت امام ابو یوسف رحمہ اللہ تعالیٰ فرماتے ہیں: جائز نہیں ہے۔ صرف اللہ اکبر یا اللہ الاکبر یا اللہ الکبیر کہنا جائز ہے۔

(ب) اوقات ممنوعہ:

تین اوقات ایسے ہیں جن میں کسی طرح کی بھی نماز جائز نہیں:

۱- سورج کے طلوع ہونے کے وقت ۲- سورج کے غروب ہونے کے وقت۔

۳- زوال کے وقت

سوال نمبر 3: (الف) زکوٰۃ کس شخص پر لازم ہے؟ نیز بکریوں کا نصاب زکوٰۃ اور اس کی تفصیل سپرد قلم کریں؟

(ب) سونے اور چاندی کا نصاب بیان کریں نیز مصارف زکوٰۃ قلمبند کریں؟

جواب: (الف) زکوٰۃ کس پر واجب؟

ہر وہ شخص جو آزاد ہو، مسلمان ہو، بالغ ہو، عاقل ہو، نصاب کا مالک ہو اور اس نصاب پر ایک سال گزر جائے تو زکوٰۃ فرض ہے۔

بکریوں کا نصاب زکوٰۃ:

جب بکریوں کی تعداد چالیس ہو جائے، ان پر ایک سال گزر جائے اور وہ بکریاں سال کا اکثر حصہ چر کر گزارا کرتی ہوں تو ان میں بطور زکوٰۃ ایک بکری لازم آئے گی جو 120 کی تعداد تک کو کفایت کرے گی۔ جب تعداد 120 سے زیادہ ہو جائے تو پھر بطور زکوٰۃ 2 بکریاں ہیں جو 200 تک کفایت کریں گی۔ جب تعداد دو سو سے زائد ہو جائے تو پھر تین بکریاں ہوں گی۔ جب ان کی تعداد چار سو ہو جائے تو پھر بطور زکوٰۃ چار بکریاں ہیں۔ اس کے بعد ہر سو 100 میں ایک بکری لازم آئے گی۔

(ب) سونے و چاندی کا نصاب:

اگر دو سو درہم سے کم ہو تو زکوٰۃ فرض نہیں اور اگر دو سو درہم ہو جائیں تو زکوٰۃ فرض ہے جبکہ باقی شرائط پائی جائیں۔

دو سو درہم $52\frac{1}{2}$ تولہ چاندی کے برابر ہوتے ہیں۔ تو گویا چاندی کا نصاب $52\frac{1}{2}$ (ساڑھے باون تولے) چاندی ٹھہرا۔

بیس (20) مثقال سے کم سونے میں زکوٰۃ نہیں ہے۔ جب سونا بیس مثقال ہو جائے اور باقی شرائط پائی جائیں تو زکوٰۃ فرض۔ 20 مثقال سونا، $7\frac{1}{2}$ تولہ سونا کے برابر ہے تو گویا سونے کا نصاب زکوٰۃ $7\frac{1}{2}$ (ساڑھے سات) تولہ سونا ٹھہرا۔

مصارف زکوٰۃ:

جواب: جواب حل شدہ پرچہ بابت 2014ء میں ملاحظہ فرمائیں۔

القسم الثانی..... اصول فقہ

سوال نمبر 4: (الف) اصول فقہ کی تعریف، موضوع اور فائدہ تحریر کریں نیز وجہ جلی اور وجہ خفی کے کوئی اور نام ہوں تو ذکر کریں؟

(ب) کتاب اللہ کی تعریف کرنے کے بعد اس کی تشریح اس انداز سے کریں کہ ہر قید کا فائدہ واضح ہو جائے؟

جواب: (الف) اصول فقہ کی تعریف، موضوع، غرض و فائدہ:

جواب: جواب حل شدہ پرچہ بابت 2014ء میں ملاحظہ فرمائیں۔

وجہ جلی و خفی کا دوسرا نام: وجہ تملو و وجہ غیر تملو ان کا دوسرا نام ہے۔

(ب) کتاب اللہ کی تعریف

”هو اللفظ المنزل على محمد صلى الله عليه وسلم المنقول عنه بالتواتر المتعبد بتلاوته“ یعنی قرآن وہ مقدس کلام ہے جو حضرت محمد صلی اللہ علیہ وسلم پر نازل کیا گیا تو اتر کے ساتھ آپ سے نقل کیا گیا اور اس کی تلاوت بطور عبادت (نماز) کی جاتی ہے۔

تشریح: کوئی بھی تعریف ہو تو اس میں جنس و فصل ضرور ہوتی ہے تاکہ وہ تعریف اپنے افراد کو ماعداء سے ممتاز کر دے۔ پھر وہ جامع اور مانع ہو جائے۔

کتاب اللہ کی بیان کردہ مذکورہ تعریف میں کلمہ ”اللفظ“ بمنزل جنس کے ہے جو تمام کتابوں کو شامل ہے جبکہ ”المنزل على محمد“ والی قید بمنزل فصل اول کے ہے۔ اس قید سے وہ کتابیں نکل گئیں جو حضور صلی اللہ علیہ وسلم پر نازل نہیں ہوئیں۔ ”المنقول عنه بالتواتر“ والی قید بمنزل فصل ثانی کے ہے۔ اس قید سے غیر متواتر الفاظ اور قرائتیں نکل گئیں۔ ”المتعبد بتلاوته“ والی قید بمنزل فصل ثالث کے ہے۔ اس سے احادیث مبارکہ خارج ہو گئیں، کیونکہ نماز میں ان کی تلاوت نہیں ہوتی۔

سوال نمبر 5: (الف) خاص کی تعریف اور حکم بیان کریں نیز بتائیں کہ اس کی کتنی اور

کون کون سی اقسام ہیں؟ صرف نام تحریر کریں؟
(ب) عام کی تعریف کریں اور الفاظ عموم تحریر کریں؟

جواب: (الف) خاص کی تعریف:

جواب: جواب حل شدہ پرچہ بابت 2014ء میں ملاحظہ فرمائیں۔

حکم: خاص پر اعتقاد اور عمل دونوں ہی لازم ہیں۔ اس کا حکم قطعی ہوتا ہے اور اس کا منکر کافر ہے۔

اقسام کے نام: اس کی چار اقسام ہیں، جو درج ذیل ہیں:

۱- خاص فردی ۲- خاص لوعی ۳- خاص جنسی ۴- خاص عددی۔

(ب) عام کی تعریف

جواب: جواب حل شدہ پرچہ بابت 2014ء میں ملاحظہ فرمائیں۔

الفاظ عموم

۱- صیغہ جمع جیسے: مسلمون ۲- اسم جمع جیسے: ناس، انا ۳- معنوی جمع جیسے: مَنْ، مَا، قَوْمٌ وغیرہ ۴- اسم مفرد جس پر الف لام ہو یعنی الف لام استغراقی الانسان ۵- لفظ کل، جمع، کافہ وغیرہ جیسے: کل نفس ذائقہ الموت۔

سوال نمبر 6: (الف) افعال نبوی کی کتنی اور کون کون سی اقسام ہیں؟ مع تعریفات و حکم تحریر کریں؟

(ب) قیاس کی تعریف کریں نیز ارکان قیاس کتنے اور کون سے ہیں؟ وضاحت کریں۔

جواب: (الف) افعال نبوی کی اقسام:

افعال نبوی کی تین اقسام ہیں:

۱- افعال جملیہ ۲- افعال خاصہ ۳- افعال تشریعیہ

افعال جملیہ: وہ افعال ہیں جن کا صدور طبعی طور پر ہو جیسے: قیام، قعود، اکل

و شرب وغیرہ

حکم: یہ افعال امت پر لازم مت نہیں۔

افعال خاصہ: وہ افعال ہیں جن کی اجازت صرف حضور صلی اللہ علیہ وسلم کو ہی حاصل

ہے جیسے: صوم وصال۔

حکم: امت کے لیے یہ افعال منع ہیں۔

افعال تشریعیہ: جن افعال کا مقصد امت کو تعلیم شریعت دینا ہو جیسے: نماز، امر

بالمعروف، نہی عن المنکر وغیرہ۔

حکم: ان کا حکم یہ ہے کہ ان میں کوئی فرض، کوئی واجب، کوئی سنت اور کوئی مستحب

ہے۔

(ب) قیاس کی تعریف

علت مشترکہ کی بنیاد پر غیر مذکور شئی کے لیے مذکور شئی کا حکم ثابت کرنا، قیاس کہلاتا

ہے۔

ارکان قیاس: قیاس کے چار ارکان ہیں، جو درج ذیل ہیں:

۱- مقیس علیہ یعنی جس پر قیاس کیا جائے جیسے: شراب ۲- مقیس یعنی جس کو قیاس

کیا جائے جیسے: بھنگ وافیون ۳- علت مشترکہ یعنی جو اصل اور فرع دونوں میں موجود ہو جیسے: نشہ

۴- حکم یعنی فرع کا حرام ہونا جیسے: حرمت بھنگ اور چرس جس کو استعمال کرنے سے

انسان بھنگی و چرسی کے لقب سے ملقب ہوتا ہے۔

☆☆☆

خاصہ سال دوم

پرچہ نمبر 4

سالانہ امتحان الشهادة الثانوية الخاصة (ایف اے)

سال دوم برائے طالبات سال ۱۴۳۷ھ / 2016ء

چوتھا پرچہ: نحو

مقررہ وقت: تین گھنٹے

کل نمبر 100

دونوں قسموں سے دو، دو سوال حل کریں۔

القسم الاول هداية النحو

- سوال نمبر 1: (۱) کلام کی تعریف کریں نیز کلام کون سے کلموں سے حاصل ہو سکتی ہے اور کون سے کلموں سے حاصل نہیں ہو سکتی؟ نیز اس کی وجہ بھی لکھیں؟ (۱۵)
- (۲) اسم متسکن کی تعریف اور وجہ تسمیہ تحریر کریں نیز اسماء ستہ مکبرہ کا اعراب مثالیں دیکر واضح کریں؟ (۲۰)
- سوال نمبر 2: (۱) اسباب منع صرف کتنے اور کون کون سے ہیں ہر ایک کی مثال تحریر کریں؟ (۱۵)

(۲) فاعل کی تعریف کریں نیز فعل کا فاعل کس صورت میں واحد، کس صورت میں تشنیہ اور کس صورت میں جمع ہوگا؟ وضاحت کریں؟ (۲۰)

سوال نمبر 3: درج ذیل میں سے کسی پانچ کی تشریح قلمبند کریں؟ ۳۵

خاصہ، اسناد، عدل، تقدیری، عطف، بیان، تاکید، اسم عدد، فعل متعدی

القسم الثاني شرح مائة عامل

سوال نمبر 4: ”الّی“ کتنے اور کون کون سے معانی کے لیے استعمال ہوتا ہے؟ مثالیں

دے کرو ضاحت کریں؟ (۱۵)

سوال نمبر 5: حروف مشبہ بالفعل کتنے اور کون کون سے معانی کے لیے آتے ہیں؟ نیز تمنی اور تربی میں فرق واضح کریں؟ (۱۵)

سوال نمبر 6: درج ذیل میں سے تین جملوں کی ترکیب کریں؟ (۱۵)

الصلوة علی سید الانبیاء، اغسلوا وجوهکم وایدیکم الی
الموافق نظرت فی الكتاب، کان زیدا اسد، لارجل ظریفا

☆☆☆

درجہ خاصہ (سال دوم) برائے طالبات بابت 2016ء

چوتھا پرچہ.....نحو

القسم الاول هداية النحو

سوال نمبر 1: (الف) کلام کی تعریف کریں نیز کلام کون سے کلموں سے حاصل ہو سکتی ہے اور کون سے کلموں سے حاصل نہیں ہو سکتی؟ نیز اس کی وجہ بھی لکھیں۔
(ب) اسم متمکن کی تعریف اور وجہ تسمیہ تحریر کریں نیز اسماء ستہ مکبرہ کا اعراب مثالیں دیکر واضح کریں؟

جواب: (الف) کلام کی تعریف:

کلام وہ لفظ ہے جو دو کلموں کو متضمن ہو اسناد کے ساتھ۔

حصول کلام کی صورتیں:

عقلی طور پر ترکیب کلام کی چھ صورتیں بنتی ہیں جن میں دو صورتوں سے کلام حاصل ہو سکتا ہے باقی چار سے نہیں ہو سکتا۔

جن صورتوں سے کلام حاصل ہو سکتا ہے، وہ درج ذیل ہیں:

(۱) دو اسموں کے ضمن میں۔ (۲) ایک اسم اور ایک فعل کے ضمن میں۔

ان دو صورتوں سے کلام حاصل ہو سکتا ہے کیونکہ کلام کے لیے اسناد کا ہونا ضروری ہے اور اسناد وہاں ہوگا جہاں مسند اور مسند الیہ دونوں اکٹھے پائے جائیں۔ مسند اور مسند الیہ دونوں مذکورہ صورتوں میں ہی اکٹھے پائے جاسکتے ہیں باقی صورتوں میں جمع نہیں ہو سکتے۔

جن صورتوں سے کلام حاصل نہیں ہوتا وہ درج ذیل ہیں:

۱- اسم اور حرف سے۔ ۲- فعل اور حرف سے۔

۳- دو فعلوں سے۔ ۴- دو حرفوں سے

اس کی وجہ یہ ہے کہ ان چار صورتوں میں مسند اور مسند الیہ اکٹھے نہیں پائے جاتے۔ کسی میں صرف مسند ہے تو کسی میں مسند الیہ اور کسی میں دونوں میں سے کوئی بھی نہیں۔ جب مسند اور مسند الیہ نہ پائے گئے تو اسناد بھی نہ پایا گیا جبکہ اسناد ان کا کلام کے لیے ہونا ضروری ہوتا ہے۔

(ب) اسم متمکن کی تعریف:

اسم معرب کا دوسرا نام اسم متمکن ہے۔

وہ اسم ہے جو اپنے غیر کے ساتھ مرکب ہو اور مبنی الاصل کے مشابہ نہ ہو جیسے: جَاءَ نَسِيْ زَيْدٌ میں لفظ زَيْدٌ معرب و اسم متمکن ہے صرف زید معرب نہیں، کیونکہ ترکیب نہیں ہے۔

وجہ تسمیہ:

متمکن لفظ متمکن سے اسم فاعل کا صیغہ ہے جس کا معنی ہے جگہ دینے والا۔ تو چونکہ یہ اسم بھی اعراب کو جگہ دیتا ہے یعنی اس پر تینوں اعراب ظاہر ہوتے ہیں تو اس لیے اس کو اسم متمکن کہتے ہیں۔

اسمائے ستہ مکبرہ کا اعراب:

رفع واؤ کے ساتھ، نصب الف کے ساتھ اور جریاء کے ساتھ آتا ہے جیسے: جَاءَ نَسِيْ اَبُوْكَ، رَأَيْتُ اَبَاكَ، مَرَرْتُ بِاَبِيْكَ۔

باقی مثالوں کو اسی پر قیاس کیا جاسکتا ہے۔

سوال نمبر 2: (الف) اسباب منع صرف کتنے اور کون کون سے ہیں ہر ایک کی مثال تحریر کریں؟

(ب) فاعل کی تعریف کریں نیز فعل کا فاعل کس صورت میں واحد، کس صورت میں

تثنیہ اور کس صورت میں جمع ہوگا؟ وضاحت کریں۔

جواب: (الف) اسباب منع:

منع صرف کے نو اسباب ہیں، جو درج ذیل ہیں:

۱- عدل جیسے: عُمَرُ ۲- وصف جیسے: أَسْوَدُ، أَحْمَرُ

۳- تانیث جیسے: عَائِشَةُ، زَيْنَبُ ۴- معرفہ جیسے: عُمَرُ

۵- عجمہ جیسے: إِبْرَاهِيمُ، ۶- جمع جیسے: مَسَاجِدُ

۷- ترکیب جیسے: لَعَلَّكَ، ۸- وزن فعل جیسے: نَشَرُ، أَحْمَرُ، أَحْمَدُ

۹- الف و نون زائد تان جیسے: رَحْمَنُ، عَثْمَانُ

(ب) فاعل کی تعریف:

وہ اسم ہے جس سے پہلے فعل یا شبہ فعل ہو کہ وہ فعل یا شبہ فعل اس اسم کی طرف مسند ہو اس طرح کہ وہ فعل یا شبہ فعل اس اسم کے ساتھ قائم ہو اس پر واقع نہ ہو جیسے: ضَرَبَ زَيْدٌ، زَيْدٌ قَائِمٌ أَبُوهُ

فعل واحد، تشنیہ، جمع لانے کا قاعدہ:

فعل کا فاعل اگر اسم طاہر ہو تو فعل ہمیشہ واحد لایا جائے گا فاعل جیسا بھی ہو جیسے: ضَرَبَ زَيْدٌ، ضَرَبَ الزَّيْدَانِ، ضَرَبَ الزَّيْدُونَ۔

فاعل اسم ضمیر ہو تو فاعل واحد کے لیے فعل واحد لایا جائے گا جیسے: زَيْدٌ ضَرَبَ۔ تشنیہ فاعل کے لیے فعل تشنیہ جیسے: الزَّيْدَانِ ضَرَبَا اور جمع فاعل کے لیے فعل بھی جمع جیسے: الزَّيْدُونَ ضَرَبُوا۔

سوال نمبر 3: درج ذیل میں سے کسی پانچ کی تشریح قلمبند کریں؟

خاصہ، اسناد، عدل تقدیری، عطف بیان، تاکید، اسم عدد، فعل متعدی

جواب: خاصہ: شئی کا خاصہ وہ ہوتا ہے جو اسی میں پایا جائے غیر میں نہ پایا جائے جیسے: کاتب بالقوة انسان کے لیے۔

اسناد: ایک امر کی نسبت دوسرے امر کی طرف کرنا تاکہ مخاطب کو فائدہ تامہ حاصل ہو

سکے۔

عدل تقدیری: جس کے وجود اصلی پر منع صرف کے علاوہ کوئی اور دلیل موجود نہ ہو جیسے: عُمَرُ، زُفَرُ۔

عطف بیان: وہ تابع جو صفت تو نہیں ہوتا مگر اپنے متبوع کی وضاحت کرے جیسے: أَقْسَمَ أَبُو حَفْصٍ عُمَرُ مِثْلَ عُمَرُ۔

تاکید: وہ تابع جو نسبت یا شمول میں اپنے متبوع کے حال کو پختہ کرے جیسے: جَاءَ أَنَّ زَيْدًا زَيْدًا قَائِمًا، فَسَجَدَ الْمَلَائِكَةُ كُلُّهُمْ أَجْمَعُونَ۔

اسم عدد: وہ اسماء ہیں جو اشیاء کی تعداد پر دلالت کرنے کے لیے موضوع ہوں جیسے: وَاحِدٌ، عَشْرَةٌ وغیرہ۔

فعل متعدی: وہ فعل ہے جو فاعل کے ساتھ ساتھ مفعول بہ کا بھی تقاضا کرے جیسے: ضَرَبَ زَيْدٌ عُمَرًا۔

القسم الثانی..... شرح مائتہ عامل

سوال نمبر 4: ”الٰہی“ کتنے اور کون کون سے معانی کے لیے استعمال ہوتا ہے؟ مثالیں دے کر وضاحت کریں۔

جواب: حرف الٰہی کے دو معانی ہیں:

۱- انتہائے غایت کے لیے یعنی مسافت کی انتہاء کے لیے جیسے: سِرْتُ مِنَ الْبَصْرَةِ اِلٰی الْكُوفَةِ

۲- مصاحبت کے لیے اس وقت یہ مع کے معنی میں ہوگا جیسے: لَا تَأْكُلُوا أَمْوَالَكُمْ اِلٰی اَمْوَالِكُمْ

سوال نمبر 5: حروف مشبہ بالفعل کتنے اور کون کون سے معانی کے لیے آتے ہیں؟ نیز تمہنی اور تہجی میں فرق واضح کریں؟

جواب: حروف مشبہ بالفعل کی تعداد: حروف مشبہ بالفعل چھ ہیں، جو درج ذیل ہیں:

إِنَّ، اَنَّ، كَانَ، لَكِنَّ، كَيْت، لَعَلَّ

معانی: اِنَّ اور اَن یہ دونوں حروف جملہ اسمیہ کے مضمون کو ثابت اور پکار کرنے کے لیے آتے ہیں جیسے: اِنَّ زَيْدًا قَائِمٌ۔ بَلْغَنِي اَنْ زَيْدًا مُنْطَلِقٌ
كَانَ: یہ تشبیہ یعنی ایک شئی کو دوسری شئی کے ساتھ مشابہت دینے کے لیے آتا ہے
جیسے: كَانَ زَيْدًا اَسَدٌ

لَكِنَّ: یہ استدراک کے لیے آتا ہے۔ استدراک کا مطلب ہے کہ سابقہ کلام سے پیدا ہونے والے وہم کو دور کرنا جیسے: غَابَ زَيْدٌ لَكِنَّ بَكْرًا حَاضِرٌ۔
كَيْت: کسی چیز کی آرزو کرنے کے لیے آتا ہے جیسے: كَيْتَ زَيْدًا قَائِمٌ۔
لَعَلَّ: امید کے لیے آتا ہے جیسے: لَعَلَّ السُّلْطَانُ يُكْرِمُنِي۔
تمنی اور ترجی میں فرق:

تمنی امور ممکنہ اور امور متمتعہ دونوں میں ہو سکتی ہے۔ لہذا كَيْتَ الشَّبَابِ يَعُودُ کہہ سکتے ہیں۔ اگرچہ جوانی کا واپس آنا محال ہے۔
ترجی صرف امور ممکنہ میں ہو سکتی ہے متمتعہ میں نہیں۔ لہذا لَعَلَّ الشَّبَابِ يَعُودُ نہیں کہہ سکتے۔

سوال نمبر 6: درج ذیل میں سے تین جملوں کی ترکیب کریں۔

الصَّلَاةُ عَلَى سَيِّدِ الْأَنْبِيَاءِ ، اغْسِلُوا وُجُوهَكُمْ وَآيِدِيَكُمْ إِلَى الْمَرَافِقِ
نَظَرْتُ فِي الْكِتَابِ، كَانَ زَيْدًا اَسَدًا، لَا رَجُلٌ ظَرِيفٌ

جواب: ۱- الصَّلَاةُ عَلَى سَيِّدِ الْأَنْبِيَاءِ:

الصَّلَاةُ مبتداء علی حرف جار سَيِّدِ مضاف الْأَنْبِيَاءِ مضاف الیہ۔ مضاف
مضاف الیہ ل کر مجرور علی جار اپنے مجرور سے مل کر ظرف مستقر ہوا ثَابِتَةٌ مقدر۔ ثَابِتَةٌ
اسم فاعل اپنے فاعل (جو کہ اس میں ہسی ضمیر پوشیدہ ہے) اور ظرف مستقر سے مل کر خبر۔
مبتدا اپنی خبر سے مل کر جملہ اسمیہ خبریہ لفظاً اور انشائیہ معنا۔

۲- اغْسِلُوا وُجُوهَكُمْ وَآيِدِيَكُمْ إِلَى الْمَرَافِقِ

اغْسِلُوا فعل اور فاعل۔ وُجُوهٌ مضاف کُم مضاف الیہ۔ مضاف اور مضاف الیہ
مل کر معطوف علیہ۔ و حرف عطف آيِدِي مضاف کُم مضاف الیہ۔ مضاف اور مضاف
الیہ مل کر معطوف۔ معطوف علیہ اپنے معطوف سے مل کر مفعول بہ۔ الی حرف جار الْمَرَافِقِ
مجرور۔ جار مجرور مل کر ظرف لغو ہوا۔ فعل اپنے فاعل، مفعول بہ اور ظرف لغو سے مل کر جملہ
فعلیہ انشائیہ ہوا۔

۳- نَظَرْتُ فِي الْكِتَابِ


نَظَرْتُ فعل اور فاعل (جو کہ ت ضمیر بارز ہے) فِی حرف جار۔ الْكِتَابِ مجرور۔
جار و مجرور مل کر ظرف لغو ہوا۔ فعل اپنے فاعل اور ظرف لغو سے مل کر جملہ فعلیہ خبریہ ہوا۔

۴- كَانَ زَيْدًا اَسَدًا

كَانَ حرف شبہ فعل زَيْدًا اسم اَسَدٌ خبر كَانَ اپنے اسم اور خبر سے مل کر جملہ اسمیہ
خبریہ ہوا۔

۵- لَا رَجُلٌ ظَرِيفًا

لَا مشابہ بَلِیس۔ رَجُلٌ اسم۔ ظَرِيفًا خبر۔ لَا اپنے اسم اور خبر سے مل کر جملہ اسمیہ
خبریہ ہوا۔



خاصہ سال دوم

پرچہ نمبر 5

سالانہ امتحان الشهادة الثانوية الخاصة (ایف اے)

سال دوم برائے طالبات سال ۱۴۳۷ھ/2016ء

﴿پانچواں پرچہ: عربی ادب و منطق﴾

کل نمبر 100

مقررہ وقت: تین گھنٹے

القسم الاول کے دونوں سوال لازمی ہیں جبکہ القسم الثاني سے کوئی دو سوال حل کریں۔

القسم الاول: عربی ادب

سوال نمبر 1: (الف) درج ذیل اجزاء کا ترجمہ کریں؟ (۱۵)

(۱) وَلَا يَأْتِلِ أُولُوا الْفَضْلِ مِنْكُمْ وَالسَّعَةِ أَنْ يُؤْتُوا أُولَى الْقُرْبَىٰ وَالْمَسْكِينِ وَالْمُهَاجِرِينَ فِي سَبِيلِ اللَّهِ صَلِّ اللَّهُ عَلَيْهِمْ وَلِيَعْفُوا وَلِيَصْفَحُوا ۚ أَلَا تُحِبُّونَ أَنْ يَغْفِرَ اللَّهُ لَكُمْ ۗ وَاللَّهُ غَفُورٌ رَحِيمٌ ۝

(۲) عن ابی ہریرۃ رضی اللہ عنہ قال قال رسول اللہ صلی اللہ علیہ وسلم اذا مات الانسان انقطع عنه عمله الا من ثلثة الا من صدقة جاریۃ او علم ینتفع بہ او ولد صالح یدعو لہ

(ب) درج ذیل میں سے پانچ اشعار کا ترجمہ کریں؟ (۱۵)

۱- کن الی الموت علی حب الوطن : یخن او طانہ، یوما یخن

۲- وطن المرء حماء المفتدی : یدکر المنۃ منہ والیدا

۳- لولابس الصخر الاصم بعض ما یلقاہ قلبی فض اصلاذ الصفا

۴- لاتحسبن یا دھر انی ضار ع لنکبة تعرقنی عرق المدى

۵- الصدق عز فلا تعدل عن الصدق واحذر من الکذب المموم فی الخلق

۶- علیک بالصدق ولو انه احرقک الصدق بنار الوعید

۷- اذا عرف الانسان بالکذب لم یزل لدی الناس کذابا ولو کان صادقاً

سوال نمبر 2: درج ذیل میں سے کسی دو اجزاء کا جواب دیں؟

(۱) نشاء، مزاح، غلب، منطقہ، عاصمۃ میں سے تین الفاظ کو عربی جملوں میں استعمال

کریں؟ (۱۰)

(۲) درج ذیل سوالات کے عربی میں جواب دیں؟ (۱۰)

لما ذا خرج الأفغانی من مسقط رأسه؟

ماذا يحب الشعب الباکستانی؟

ما معنی کلمۃ التلفزیون؟

(۳) درج ذیل جملوں کی عربی بنائیں؟ (۱۰)

۱- مسلمان جنت میں داخل ہوں گے۔ ۲- میں کبھی اپنے وطن کو دھوکہ نہ دوں گا۔

۳- رسول اللہ صلی اللہ علیہ وسلم نے اسلام کی طرف دعوت دی۔

القسم الثاني: منطق

سوال نمبر 3: (۱) تقدم کی کتنی اور کون سی اقسام ہیں؟ بمع تعریفات و امثلہ تحریر کریں؟ (۱۵)

(۲) معرف وقول شارح اور دلیل و حجت کی تعریف کریں اور مثالیں دیں؟ (۱۰)

سوال نمبر 4: (۱) لفظ کی تعریف کرنے کے بعد اسم، کلمہ اور اداة کی تعریفات و امثلہ

سپر دقلم کریں؟ (۱۵)

(۲) معرف کی کتنی اور کون سی اقسام ہیں ہر ایک کی تعریف اور مثال تحریر کریں؟ (۱۰)

سوال نمبر 5: (۱) قضیہ حملیہ محصورہ کی تعریف کریں نیز محصورات اربعہ کے سور قلمبند

کریں؟ (۱۵)

(۲) حواس ظاہرہ کتنے اور کون کون سے ہیں؟ تحریر کریں؟ (۱۰)

☆☆☆

درجہ خاصہ (سال دوم) برائے طالبات بابت 2016ء

پانچواں پرچہ: ادب عربی و منطق

القسم الاول: عربی ادب

سوال نمبر 1: (الف) درج ذیل اجزاء کا ترجمہ کریں؟

(۱) وَلَا يَتَّكِلْ أُولُوا الْفَضْلِ مِنْكُمْ وَالسَّعَةِ أَنْ يُؤْتُوا أُولَى الْقُرْبَىٰ وَالْمَسْكِينِ وَالْمُهَاجِرِينَ فِي سَبِيلِ اللَّهِ صَلِّ اللَّهُ عَلَيْهِمْ وَلِيَعْفُوا وَلِيَصْفَحُوا ۚ أَلَا تُحِبُّونَ أَنْ يَغْفِرَ اللَّهُ لَكُمْ ۗ وَاللَّهُ غَفُورٌ رَحِيمٌ

(۲) عن ابی ہریرۃ رضی اللہ عنہ قال قال رسول اللہ صلی اللہ علیہ وسلم اذا مات الانسان انقطع عنه عمله الا من ثلثة الا من صدقة جاریۃ او علم ینتفع بہ او ولد صالح یدعولہ

(ب) درج ذیل میں سے پانچ اشعار کا ترجمہ کریں؟

۱- کن الی الموت علی حب الوطن من یخن او طانہ، یوما یخن

۲- وطن المرء حماہ المفتدی یدکر المنۃ منہ والیدا

۳- لو لابس الصخر الاصم بعض ما یلقاہ قلبی فض اصلاذ الصفا

۴- لاتحسبن یا دھر ائی ضار ع لنکبۃ تعرقنی عرق المدی

۵- الصدق عز فلا تعدل عن الصدق واحذر من الکذب المنموم فی الخ

۶- علیک بالصدق ولو انہ احرقک الصدق بنار الوعید

۷- اذا عرف الانسان بالکذب لم یزل لدی الناس کذابا ولو کان صاد

جواب: (الف) ترجمۃ الاجزاء:

۱- اور تم میں سے فضل اور وسعت والے قریبی رشتہ داروں، مسکینوں اور مہاجرین کو اللہ کی راہ میں نہ دینے کی قسم نہ اٹھائیں اور چاہیے کہ معاف کریں اور درگزر کریں۔ کیا تم پسند نہیں کرتے کہ اللہ تمہیں بخش دے اور اللہ بخشنے والا رحم والا ہے۔

۲- حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: جب کوئی انسان مر جاتا ہے تو اس کا عمل منقطع ہو جاتا ہے مگر تین عمل (کا ثواب منقطع نہیں ہوتا) صدقہ جاریہ، علم نافع اور نیک اولاد جو اس کے لیے دعا کرے۔

(ب) ترجمۃ الاشعار:

۱- (اے بہادر انسان) تو وطن کی محبت پر موت کو بھی قبول کر لے، جو شخص بھی اپنے وطن سے خیانت کرتا ہے ایک دن اس سے بھی خیانت کی جاتی ہے۔

۲- آدمی کا وطن اس کی ایک ایسی چراگاہ ہے، جس کو بچانے کے لیے قربانی دی جاتی ہے، وہ اس کے احسان اور مدد کو یاد رکھتا ہے۔

۳- اگر سخت پتھر کو وہ دکھ ملیں جو کچھ میرے دل کو ملے ہیں تو پہاڑ کے ٹکڑے بھی ریزہ ریزہ ہو جائیں۔

۴- اے زمانہ! تو یہ خیال نہ کر کہ میں اس مصیبت کے سامنے جھک جاؤں جو میرا گوشت ہڈیوں سے بھی الگ کر دیتی۔

۵- سچائی ہر کسی کو پسند ہے پھر تم سچائی سے منہ نہ پھیرو اور جھوٹ سے اجتناب کرو، کیونکہ ساری کائنات اس کو برا خیال کرتی ہے۔

۶- تم سچائی پہ قائم رہو خواہ سچائی تمہیں ڈر کی آگ میں جلا دے۔

۷- جب انسان جھوٹ بولنے میں مشہور ہو جائے تو وہ لوگوں کے خیال میں

جھوٹا ہوگا اگر وہ سچا بھی ہو۔

سوال نمبر ۲: درج ذیل میں سے کسی دو اجزاء کا جواب دیں؟

(الف) نشاء، مزاح، غلب، منطقة، عاصمة میں سے تین الفاظ کو عربی جملوں میں استعمال کریں۔

(ب) درج ذیل سوالات کے عربی میں جواب دیں؟

لما ذا خرج الأفغانی من مسقط رأسه؟

ماذا يحب الشعب الباكستاني؟

ما معنى كلمة التلفزيون؟

(ج) درج ذیل جملوں کی عربی بتائیں؟

۱- مسلمان جنت میں داخل ہوں گے۔ ۲- میں کبھی اپنے وطن کو دھوکہ نہ دوں گا۔

۳- رسول اللہ صلی اللہ علیہ وسلم نے اسلام کی طرف دعوت دی۔

جواب: الفاظ کا عربی جملوں میں استعمال:

نشأ: السيد جمال الدين نشأ في افغانستان

مزاح: يحب امجد المزاح جدًا

غلب: غلب احمد على عدوه

منطقة: رأيت منطقة جبلية

عاصمة: عاصمة باكستان اسلام آباد

(ب): (۱) خرج الافغانی من مسقط رأسه لكي يزور بلاد العالم

وعواصمها ويطوف فيها ماشاء الله ان يطوف

(۲) يحب الشعب الباكستاني النكت والاعابة

(۳) معنى كلمة التلفزيون: الرؤية عن بعد

(ج): (۱) يدخل المسلمون في الجنة

(۲) انالن اخذع وطنی ابدًا۔

(۳) دعا رسول اللہ صلی اللہ علیہ وسلم الی الاسلام۔

القسم الثانی..... منطق

سوال نمبر 3: (الف) تقدم کی کتنی اور کون سی اقسام ہیں؟ بمع تعریفات و امثله تحریر کریں؟

(ب) معرف وقول شارح اور دلیل و حجت کی تعریف کریں اور مثالیں دیں؟

جواب: (الف) تقدم کی اقسام

تقدم کی چار اقسام ہیں، جو درج ذیل ہیں:

۱- تقدم ذاتی: مؤخر مقدم کا محتاج ہو اور مقدم مؤخر کے لیے علت تامہ ہو جیسے: سورج کا طلوع دن کے موجود ہونے پر مقدم ہے، کیونکہ دن کا موجود ہونا طلوع شمس کا محتاج ہے اور سورج کا طلوع دن کے موجود ہونے کی علت ہے۔

۲- تقدم طبعی: مؤخر مقدم کا محتاج ہو لیکن مقدم مؤخر کے لیے علت تامہ نہ ہو جیسے: تصور کا تقدم تصدیق پر، کیونکہ تصدیق محتاج تصور تو ہے لیکن تصور تصدیق کے لیے علت نہیں ہے۔

۳- تقدم زمانی: یعنی مقدم کا زمانہ مؤخر کے زمانہ سے مقدم ہو جیسے: نوح کا زمانہ موسیٰ کے زمانہ سے مقدم ہے۔ (علیہما السلام)

۴- تقدم وضعی: مقدم کو ذکر میں مؤخر سے پہلے کر دینا۔ جیسے: حضرت نوح علیہ السلام کا واقعہ حضرت موسیٰ علیہ السلام کے واقعے سے پہلے ذکر کرنا۔

(ب) معرف وقول شارح:

وہ معلومات تصویر یہ جن کو ترتیب دینے سے کوئی مجہول تصور حاصل ہو جیسے: جب ہم حیوان کے معنی اور ناطق کے معنی کو (جو کہ پہلے ہمیں الگ الگ معلوم ہوں) ترتیب دیں اور اس طرح کہیں حیوان ناطق تو اس سے انسان کا تصور حال ہوا جو پہلے معلوم نہ تھا۔

دلیل و حجت: وہ معلومات تصدیقہ جن کو ترتیب دینے سے کوئی مجہول تصدیق حاصل ہو جیسے: یہ معلوم ہو کہ عالم متغیر ہے اور یہ بھی معلوم ہو کہ ہر متغیر حادث ہے۔ پھر ان کو ترتیب دے کر اس طرح کہیں: اَلْعَالَمُ مُتَغَيِّرٌ، كُلُّ مُتَغَيِّرٍ حَادِثٌ تو نتیجہ آئے گا: اَلْعَالَمُ حَادِثٌ، یہ ایک ایسی تصدیق ہے جو ہمیں پہلے معلوم نہ تھی۔

سوال نمبر 4: (الف) لفظ کی تعریف کرنے کے بعد اسم، کلمہ اور اداة کی تعریفات و امثله سپرد قلم کریں؟

(ب) معرف کی کتنی اور کون سی اقسام ہیں ہر ایک کی تعریف اور مثال تحریر کریں؟

جواب: (الف) لفظ کی تعریف: جس کا انسان تلفظ کرے جیسے: زَيْدٌ۔

اسم کی تعریف: وہ لفظ مفرد ہے جو مستقل معنی پر دلالت کرے اور تین زمانوں میں سے کسی کے ساتھ ملا ہوا نہ ہو جیسے: زَيْدٌ۔

کلمہ: وہ لفظ مفرد ہے جو مستقل معنی پر دلالت کرے اور تین زمانوں میں سے کسی کے ساتھ ملا ہوا ہو جیسے: ضَرْبٌ۔

اداء: وہ لفظ مفرد ہے جو مستقل معنی پر دلالت نہ کرے جیسے: مِنْ، اِلَى۔

(ب) معرف کی اقسام: معرف کی چار اقسام ہیں جو درج ذیل ہیں:

۱- حد تام: وہ معرف ہے جو جنس قریب اور فصل قریب پر مشتمل ہو جیسے: حَيٌّ وَانَّ نَاطِقٌ انسان کی حد تام ہے۔

۲- حد ناقص: وہ معرف ہے جو جنس بعید اور فصل قریب پر یا صرف فصل قریب پر مشتمل ہو جیسے: جِسْمٌ نَاطِقٌ یا فقط نَاطِقٌ انسان کے لیے۔

۳- رسم تام: وہ معرف ہے جو جنس قریب اور خاصہ پر مشتمل ہو جیسے: حَيٌّ وَانَّ صَاحِبٌ انسان کے لیے رسم تام ہے۔

۴- رسم ناقص: وہ معرف ہے جو جنس بعید اور خاصہ یا فقط خاصہ پر مشتمل ہو جیسے: جِسْمٌ صَاحِبٌ یا فقط صَاحِبٌ انسان کے لیے۔

سوال نمبر 5: (الف) قضیہ حملیہ محصورہ کی تعریف کریں نیز محصورات اربعہ کے سور

قلمبند کریں؟

(ب) حواس ظاہرہ کتنے اور کون کون سے ہیں؟ تحریر کریں؟

جواب: (الف) قضیہ جملیہ محصورہ:

وہ قضیہ ہے جس میں حکم موضوع کے افراد پر لگایا جائے اور افراد کی کیت اور مقدار کو بیان کیا گیا ہو جیسے: کُلُّ انْسانٍ حیوانٌ۔

محسورات اربعہ کے سور

☆ موجبہ کلیہ کا سور لفظ کل آتا ہے۔

☆ موجبہ جزئیہ کا سور لفظ بعض اور واحد ہے۔

☆ سالبہ کلیہ کا سور لا شئیء، لا واحد ہے۔

☆ سالبہ جزئیہ کا سور لیس بعض اور بعض لیس ہے۔

(ب) حواس ظاہرہ:

حواس ظاہرہ پانچ ہیں، جو درج ذیل ہیں:

۱- سامعہ: سننے کی قوت

۲- باصرہ: دیکھنے کی قوت

۳- ذائقہ: چکھنے کی قوت

۴- بشامہ: سونگھنے کی قوت

۵- لامسہ: مس کرنے کی قوت

☆☆☆

خاصہ سال دوم

پرچہ نمبر 6

سالانہ امتحان الشهادة الثانوية الخاصة (ایف اے)

سال دوم برائے طالبات سال ۱۴۳۷ھ/2016ء

﴿چھٹا پرچہ: سیرت و تاریخ﴾

مقررہ وقت: تین گھنٹے

کل نمبر 100

نوٹ: دونوں قسموں سے کوئی دو، دو سوال حل کریں۔

القسم الاول سیرت

سوال نمبر 1: (۱) برکات نور محمدی صلی اللہ علیہ وسلم پر ایک نوٹ تحریر کریں؟ (۱۵)

(۲) نبی اکرم صلی اللہ علیہ وسلم کی خاندانی شرافت و سیادت کے بارے میں آپ کیا

جانتی ہیں؟ سپرد قلم کریں؟ (۱۵)

سوال نمبر 2: (۱) تولد شریف کے وقت عجیب و غریب اور خارق عادت ظاہر ہونے

والے امور بیان کریں؟ (۱۵)

(۲) حضرت خدیجہ رضی اللہ عنہا سے نبی کریم صلی اللہ علیہ وسلم کے نکاح کی تفصیل

تحریر کریں؟ (۱۵)

سوال نمبر 3: (۱) غزوہ بدر کو بدر کیوں کہتے ہیں نیز بتائیں کہ اس میں کتنے کافر

مارے گئے اور کتنے گرفتار ہوئے؟ (۱۵)

(۲) فتح مکہ، صلح حدیبیہ اور بیعت رضوان میں سے کسی ایک پر نوٹ لکھیں؟ (۱۵)

سوال نمبر 4: (۱) رسول اللہ صلی اللہ علیہ وسلم کے روئے مبارک کے اوصاف احادیث

مبارکہ کی روشنی میں بیان کریں؟ (۱۵)

(۲) مسئلہ حیات النبی صلی اللہ علیہ وسلم کے بارے میں ایک مضمون قلمبند کریں؟

القسم الثانی..... تاریخ

سوال نمبر 5: (۱) حضرت ابو بکر صدیق رضی اللہ عنہ کی شان میں کوئی دو احادیث مبارکہ بیان کریں؟ (۱۰)

(۲) کوئی دو موافقات عمر رضی اللہ عنہ (ایسی آیات جو آپ کی رائے کے موافق نازل ہوئی ہوں) لکھیں؟ (۱۰)

سوال نمبر 6: (۱) حضرت عثمان غنی رضی اللہ عنہ کی کوئی دو کرامات ذکر کریں؟ (۱۰)

(۲) حضرت علی المرتضیٰ رضی اللہ عنہ کی ہجرت کا واقعہ نقل کریں؟ (۱۰)

سوال نمبر 7: (۱) خلفائے راشدین میں سے ہر ایک کی تاریخ شہادت اور مدت خلافت قلمبند کریں؟ (۱۰)

(۲) خلفائے راشدین میں سے ہر ایک کی بجائے تدفین تحریر کریں؟ (۱۰)



درجہ خاصہ (سال دوم) برائے طالبات بابت 2016ء

پہلا پرچہ: سیرت و تاریخ

القسم الاول..... سیرت

سوال نمبر 1: (۱) برکات نور محمدی صلی اللہ علیہ وسلم پر ایک نوٹ تحریر کریں؟

(۲) نبی اکرم صلی اللہ علیہ وسلم کی خاندانی شرافت و سیادت کے بارے میں آپ کیا جانتی ہیں؟ سپرد قلم کریں؟

جواب (الف) برکات نور محمد صلی اللہ علیہ وسلم:

اللہ تعالیٰ نے سب سے پہلے بالواسطہ اپنے پیارے محبوب حضرت محمد مصطفیٰ صلی اللہ علیہ وسلم کا نور پیدا فرمایا پھر اس نور کو خلق عالم کا واسطہ ٹھہرایا۔ عالم ارواح میں ہی اس روح سراپا نور کو نبوت سے سرفراز فرمایا۔ چنانچہ ایک دن حضور صلی اللہ علیہ وسلم سے صحابہ نے عرض کیا آپ کو نبوت کب ملی؟ آپ نے فرمایا: ”كُنْتُ نَبِيًّا وَأَدَمُ بَيْنَ الْمَاءِ وَالطِّينِ“۔ پھر دیگر انبیاء علیہم السلام کی روحوں سے وہ عہد لیا جو ”اِذْ أَخَذَ اللَّهُ مِيثَاقَ النَّبِيِّينَ“ میں مذکور ہے۔ جس وقت ان پیغمبروں کی روحوں نے عہد مذکورہ کے مطابق حضور صلی اللہ علیہ وسلم کی نبوت و امداد کا اقرار کر لیا تو نور محمد صلی اللہ علیہ وسلم کے فیضان سے ان روحوں میں وہ قابلیت پیدا ہو گئی کہ دنیا میں اپنے اپنے وقت میں ان کو منصب نبوت عطا ہو اور ان سے معجزات ظہور میں آئیں۔ پھر انبیاء علیہم السلام اپنی اپنی امتوں کو حضور صلی اللہ علیہ وسلم کی آمد کی بشارت اور ان کی امداد کی تاکید فرماتے رہے، اگر حضور صلی اللہ علیہ وسلم کی ذات پاک نہ ہوتی تو کائنات کی کوئی شے نہ ہوتی۔ یہ حضور صلی اللہ علیہ وسلم کے مبارک نور کی برکت ہے کہ تمام عالم کو جو جیسی نعمت عطا ہوئی اور سابقہ تمام انبیاء علیہم السلام کو نبوت کے تاج پہنائے

گئے۔ جب اللہ تعالیٰ نے حضرت آدم علیہ السلام کو پیدا فرمایا تو حضور صلی اللہ علیہ وسلم کے مبارک نور کو ان کی پشت مبارک میں بطور ودیعت رکھا اور ان سے عہد لیا کہ یہ نور پاک پشتوں سے پاک رحموں کی طرف منتقل ہوا کرے۔ وہ نور مبارک جس پاک پشت میں بطور ودیعت رکھا اس کی پیشانی آفتاب آسمانی اور اندھیری رات میں چاند جیسی جھلکتی۔ پھر یہ نور پاک پشتوں سے پاک رحموں کی طرف منتقل ہوتا ہوا حضور صلی اللہ علیہ وسلم کے والد ماجد حضرت عبداللہ تک پہنچا اور پھر ان سے اصح قول کے مطابق ایام تشریق میں جمعہ کی رات آپ کی والدہ ماجدہ حضرت آمنہ رضی اللہ عنہا کے پاک رحم میں منتقل ہوا۔ اسی نور کو پاک صاف رکھنے کے لیے اللہ تعالیٰ نے آپ کے تمام آباء و اہمبات کو کفر و شرک کی نجاست اور نا کی آلودگی سے پاک رکھا۔ اسی نور کے ذریعے آپ کے تمام آباؤ اجداد نہایت حسین و مرجع خلاق تھے۔ اسی نور کی برکت سے حضرت آدم علیہ السلام مسجود ملائکہ بنے اور اسی نور کے ذریعے ان کی توبہ قبول ہوئی، اسی نور کی برکت سے حضرت نوح علیہ السلام کی کشتی طوفان میں غرق ہونے سے بچی، حضرت ابراہیم علیہ السلام پر آتش نمرود گلزار ہو گئی اور اسی نور کی برکت سے حضرات انبیاء علیہم السلام پر اللہ تعالیٰ کی عنایات بے غایت ہوئیں۔ الغرض! جمع کائنات کا وجود میں آنا آپ کے مبارک نور کی برکت سے ہے۔

(ب) آپ صلی اللہ علیہ وسلم کی خاندانی شرافت

حضور صلی اللہ علیہ وسلم کا خاندان عرب میں ہمیشہ سے ممتاز و معزز چلا آ رہا تھا۔ آپ کے خاندان کو قریش کے نام سے پکارا جاتا ہے، کیونکہ نصر کا لقب قریش تھا۔ بخاری شریف میں ہے کہ حضور صلی اللہ علیہ وسلم نے فرمایا:

”میں بنی آدم کے بہترین طبقات میں بھیجا گیا، ایک قرن بعد دوسرے قرن

کے یہاں تک کہ میں اس قرن سے ہوا۔“

صحیح مسلم کی حدیث میں ہے حضور صلی اللہ علیہ وسلم نے اپنے خاندان کی شرافت کو اس طرح بیان فرمایا: اللہ تعالیٰ نے اسماعیل کی اولاد میں کنانہ کو برگزیدہ کیا اور کنانہ سے

قریش کو اور قریش سے بنی ہاشم کو اور بنی ہاشم سے مجھ کو برگزیدہ بنایا۔ نصر کے بعد فہر اپنے وقت کا رئیس تھا۔ پھر فہر کے بعد قصی بن کلاب نے نہایت عزت و اقتداء حاصل کیا۔ انہوں نے حاجیوں کے لیے مہمان نوازی اور مزدلفہ میں روشنی کا انتظام کر دیا۔ قصی کے چار بیٹے تھے اور دو لڑکیاں تھیں۔ عبدالدار اگرچہ بڑا تھا مگر شرافت کے لحاظ سے کم تھا۔ عبد مناف سب سے اشرف تھے اور یہ حضور صلی اللہ علیہ وسلم کے جد رابع ہیں۔ ان کا اصلی نام مغیرہ تھا۔ حضور صلی اللہ علیہ وسلم کے نور کی جھلک ان کی پیشانی میں چاند کی طرح چمکتی تھی۔ جب قصی بوڑھے ہوئے تو انہوں نے حرم شریف کے تمام مناصب عبدالدار کے سپرد کر دیے۔ پھر جب قصی کے بعد عبدالدار اور عبد مناف کا بھی انتقال ہوا تو قریش کے درمیان شدید اختلاف ہوا حتیٰ کہ لڑائی کی نوبت آ گئی۔ چنانچہ اس بات پر صلح ہو گئی کہ سقایت و وفادت و قیادت بنو عبد مناف کو دی جائے اور حجاب و لواء و ندوة بدستور عبدالدار کے پاس رہے۔ چنانچہ ہاشم کو سقایت و وفادت ملی اس کے بعد مطلب کو اس کے بعد عبدالمطلب کو اور اس کے بعد ابوطالب کو۔

ہاشم کا اصل نام عمر تھا۔ اس نے منصب وفادت و سقایت کو خوبی سے انجام دیا، بہت ہی مہمان نواز تھے۔ ان کا دسترخوان ہر وقت بچھا رہتا اور ان کی پیشانی میں نور محمد چمکتا رہتا۔ جو بھی آپ کو دیکھتا آپ کا بوسہ لیتا۔ آپ نے بنو عدی بن نجار سے ایک شخص عمرو بن زید کی صاحبزادی سلمیٰ جو کہ حسن و جمال میں سب سے خوبصورت تھی، سے شادی کر لی۔ پچیس سال کی عمر میں ان کا انتقال ہو گیا۔ اس کے بعد سلمیٰ کے ہاں ایک لڑکا پیدا ہوا، جس کا نام شیبہ تھا۔

مطلب کے بعد اہل مکہ کی ریاست انہی شیبہ کو عبدالمطلب کہا جاتا ہے، کو ملی۔ رسول اللہ صلی اللہ علیہ وسلم کا نور مبارک ان کی پیشانی میں چمکتا تھا اور ان سے کستوری کی سی خوشبو آتی۔ موصد تھے، ہر طرح کی بدکاری سے پاک و صاف تھے، اور بہت سی برائیوں سے لوگوں کو منع کرتے تھے۔ مستجاب الدعوات اور فیاض تھے۔ ان کے ہاں دس بیٹوں کی پیدائش ہوئی جن میں سے حضور صلی اللہ علیہ وسلم کے والد گرامی حضرت عبداللہ رضی اللہ عنہ بھی تھے۔

حضرت عبداللہ کی پیشانی میں نور محمد چمکتا تھا جیسا اندھیری رات میں چاند۔ عبدالمطلب نے ان کی شادی بنو زہرہ کے سردار وہب کی بیٹی (آمنہ) سے کر دی، جو کہ قریشیہ نسب و شرف میں قریش کی تمام عورتوں سے افضل تھیں۔ یوں حضور صلی اللہ علیہ وسلم کی خاندانی شرافت و سیادت ابتداء تا انتہاء ممتاز حیثیت کی حامل رہی۔

سوال نمبر 2: (الف) تولد شریف کے وقت عجیب و غریب اور خارق عادت ظاہر ہونے والے امور بیان کریں۔

(ب) حضرت خدیجہ رضی اللہ عنہا سے نبی کریم صلی اللہ علیہ وسلم کے نکاح کی تفصیل تحریر کریں؟

جواب: (الف) تولد شریف کے وقت غیب سے عجیب و غریب اور خارق عادت امور ظاہر ہوئے تاکہ آپ کی نبوت کی بنیاد پڑ جائے اور لوگوں کو معلوم ہو جائے کہ آپ اللہ تعالیٰ کے برگزیدہ اور پسندیدہ ہیں اور آپ کے نور سے حرم شریف کی پست زمین اور ٹیلے روشن ہو گئے۔ آپ کے ساتھ ایسا نور نکلا کہ مکہ میں رہنے والے لوگوں نے ملک شام کے محلات کو دیکھ لیا۔ شیاطین پہلے آسمان پر چلے جاتے اور لوگوں کو من گھڑت باتیں بتاتے۔ اب شیاطین کا آسمانوں میں جانا بند کر دیا گیا ہے اور آسمانوں کی حفاظت شہاب ثاقب سے کر دی گئی ہے۔ بحیرہ سادہ جو ہمدان و قم کے درمیان چھ میل لمبا اور اتنا ہی چوڑا تھا اور جس کے کناروں پر شرک و بت پرستی ہوا کرتی تھی، یکا یک خشک ہو گیا اور وادی سادہ (شام و کوفہ کے درمیان) کی ندی جو بالکل خشک تھی لبالب بہنے لگی۔

(ب) حضرت خدیجہ رضی اللہ عنہا نے جب آپ سے نکاح کا ارادہ کیا تو اس وقت آپ بیوہ تھیں۔ ان کی دو شادیاں ہو چکی تھیں۔ ان کی پاکدامنی کے سبب لوگ آپ کو زمانہ جاہلیت میں بھی طاہرہ کہتے تھے۔ حضرت خدیجہ رضی اللہ عنہا نے یعلیٰ بن مغبہ کی بہن نفیسہ کی وساطت سے نبی پاک صلی اللہ علیہ وسلم کو پیغام نکاح بھیجا۔ آپ نے نکاح کے بارے میں اپنے چچاؤں کو بتایا اور آپ کے چچاؤں نے قبول کیا اور حضرت حمزہ اور حضرت ابو طالب نے حضرت خدیجہ رضی اللہ عنہا کے گھر جا کر شادی کی تاریخ مقرر کی اور آپ کا نکاح

کر دیا۔ نکاح میں پانچ سو درہم حق مہر مقرر ہوا۔ یہ آنحضرت صلی اللہ علیہ وسلم کی پہلی شادی تھی۔ حضرت خدیجہ رضی اللہ عنہا کے انتقال کے بعد آنحضرت صلی اللہ علیہ وسلم نے چند شادیاں اور کیں۔ آپ کی تمام اولاد حضرت خدیجہ رضی اللہ عنہا کے بطن سے ہی پیدا ہوئی۔ صرف آپ کے ایک صاحبزادے حضرت ابراہیم ہیں جو حضرت مار یہ قطبیہ کے بطن سے آٹھ ہجری کو پیدا ہوئے اور دس ہجری کو وفات پا گئے۔

سوال نمبر 3: (الف) غزوہ بدر کو بدر کیوں کہتے ہیں نیز بتائیں کہ اس میں کتنے کافر مارے گئے اور کتنے گرفتار ہوئے؟

(ب) فتح مکہ صلح حدیبیہ اور بیعت رضوان میں سے کسی ایک پر نوٹ لکھیں؟

جواب: (الف) غزوہ بدر کو بدر اس لیے کہتے ہیں کہ بدر ایک کنویں کا نام ہے جو مدینہ سے سات منزل پر واقع ہے تو یہ معرکہ چونکہ اسی جگہ ہوا اس لیے اسے بدر کہا جاتا ہے۔ یہ سب سے بڑا غزوہ تھا۔ سب عمر بن حفص کی قاتل تھا۔ غزوہ بدر میں ستر کافر مارے گئے اور ستر ہی گرفتار ہوئے۔

(ب) فتح مکہ پر نوٹ:

غزوہ فتح مکہ ماہ رمضان میں پیش آیا۔ اس کا سبب قریش کا معاہدہ حدیبیہ توڑنا بنا۔ عرب کے دو بڑے قبیلے خزاعہ اور بنو بکر ایک دوسرے کے بہت حریف تھے۔ جب اسلام ظاہر ہوا تو عرب کو اپنی طرف متوجہ کر لیا اور وہ لڑائیاں ختم ہو گئیں جو عرصہ دراز سے چلی آرہی تھیں۔ جب صلح حدیبیہ کا معاملہ ہوا تو اس کے سبب اسلام اور کفر میں لڑائی کا سلسلہ بند ہو گیا، تو بنو بکر (کی ایک شاخ بنو نفاثہ) سمجھے کہ اب پرانی دشمنی کے انتقام کا وقت ہے۔ سو نوفل بن معاویہ نے بنو نفاثہ کو ساتھ لے کر خزاعہ پر دھاوا بول دیا۔ قریش نے چونکہ بنی بکر کی مدد کا معاہدہ کیا تھا۔ چنانچہ انہوں نے حسب معاہدہ بنو بکر کی مدد کی۔ خزاعہ نے مجبور ہو کر حرم مکہ میں پناہ لے لی۔ تو انہوں نے حرم پاک میں ہی اپنی دشمنی کی آگ بجھانے کے لیے خزاعہ کا خون کیا۔ جب بنو بکر اور قریش نے وہ عہد توڑ دیا جو ان کے اور رسول اللہ صلی اللہ

علیہ وسلم کے درمیان ہوا تھا تو عمر بن سالم خزاعی چالیس سواروں کے ساتھ مدینہ آیا اور سارا ماجرا سنایا کہ قریش نے آپ کا محکم وعدہ توڑ ڈالا ہے اور مدد مانگنے کا مطالبہ کیا۔ چنانچہ حضور صلی اللہ علیہ وسلم نے فرمایا: تجھے مدد مل جائے گی۔

حضور صلی اللہ علیہ وسلم نے مکہ پر حملے کی پوشیدہ تیاری شروع کر دی۔ چنانچہ 10 ماہ رمضان 8 ہجری کو دس ہزار آراستہ فوج لے کر حضور صلی اللہ علیہ وسلم مدینہ سے روانہ ہوئے۔

مقام قدیر میں قبائل کو جھنڈے دے دیے گئے۔ آخری پڑاؤ مر الظہر ان تھا جہاں سے مکہ ایک منزل یا اس سے بھی کم تھا۔ یہاں بحکم حضور صلی اللہ علیہ وسلم تمام افواج نے الگ الگ آگ روشن کی۔ قریش کو لشکر اسلامی کی روانگی کا پتہ چل گیا تھا۔ انہوں نے ابوسفیان بن حرب، حکیم بن حزام اور بدیل بن ورقا کو تجسس کی غرض سے بھیجا۔ جب ان کا گزر ”مر الظہران“ پر ہوا تو خیمہ نبوی کی حفاظت پر مامور دستہ نے ابوسفیان وغیرہ کو پہچان لیا، پکڑ کر لے آئے۔ پھر اسلامی لشکر یہاں سے مکہ کی طرف روانہ ہوا۔ حضور صلی اللہ علیہ وسلم مکہ میں بالائی حصہ کی طرف سے داخل ہوئے، اعلان کر دیا گیا کہ جو شخص ہتھیار ڈالے گا یا ابو سفیان کے گھر پناہ لے گا، یا مسجد میں داخل ہوگا یا دروازہ بند کرے گا، اس کو امان دیا جائے گا۔ چنانچہ وہاں بلال کی حصہ میں حضور صلی اللہ علیہ وسلم کے لیے خیمہ نصب کیا گیا۔ پھر حضور علیہ السلام نے حضرت خالد بن ولید کو حکم دیا کہ قبائل عرب کے ساتھ بائیں شہر کی طرف داخل ہوں اور صفا میں ہم سے آئیں اور کسی سے جنگ نہ کریں مگر انہوں نے حضرت خالد کی فوج پر حملہ کر دیا۔ حضرت عیش بن اشعر اور کرز بن جابر نے شہادت پائی تو مجبور ہو کر حضرت خالد نے ان پر حملہ کر دیا۔ تو وہ بھاگ گئے۔ بعد میں حضور صلی اللہ علیہ وسلم کے دریافت فرمانے پر انہوں نے کہا: ابتداء کفار کی طرف سے ہوئی تھی۔ تو آپ نے فرمایا: قضائے الہی بہتر ہے۔

آنحضرت صلی اللہ علیہ وسلم نے خیمہ میں ذرا آرام فرمایا پھر غسل کیا اور ہتھیاروں سے حج دھج کر ناقہ قصواء پر سوار ہوئے اور اپنے غلام کے لڑکے اسامہ کو اپنے پیچھے سوار کر لیا۔ قافلہ نبوی بڑی شان و شوکت سے مکہ کی طرف روانہ تھا۔ آپ کے دائیں بائیں آگے پیچھے

ہاجرین و انصار تھے۔ بیت اللہ شریف میں داخل ہو کر آنحضرت صلی اللہ علیہ وسلم نے پہلے نراسود کو بوسہ دیا پھر اپنی ناقہ پر طواف فرمایا۔ جو بیت اللہ کے ارد گرد اور اندر نصب تھے، سب کو حضور صلی اللہ علیہ وسلم اپنی مبارک چھتری سے ٹھوکرا گاتے تو وہ منہ کے بل گرتے باتے اور آپ یہ پڑھتے تھے:

”جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا“

جَاءَ الْحَقُّ وَمَا يُبْدِي الْبَاطِلُ وَمَا يُعِيدُ“

جب سب بت گر گئے تو حضرت عثمان بن طلحہ سے کنبی لے کر آپ نے دروازہ کھولا اور اندر داخل ہوئے۔ اندرونی حصہ بھی بتوں سے صاف فرما کر، وازہ بند کر دیا۔ حضرت اسامہ، بلال اور عثمان بن طلحہ آپ کے ساتھ اندر موجود تھے۔ آپ نے نماز پڑھی، تکبیر کہی پھر دروازہ کھول دیا۔ پھر آپ صلی اللہ علیہ وسلم نے مسجد حرام کے دروازے کے بازوؤں کے پاس لوگوں کو خطبہ دیا۔ خطبے کے بعد آپ قریش کی طرف متوجہ ہوئے جن سے مسجد بھری ہوئی تھی اور ان کے تمام مظالم و سلوک آپ کے مشاہدہ میں تھے۔ آپ نے یوں خطاب فرمایا: اے گروہ قریش! تم اپنے گمان میں مجھ سے کیسے سلوک کی توقع رکھتے ہو؟ تو وہ بولے: ”نیکی کی توقع۔ آپ شریف بھائی اور شریف برادر زادہ ہیں۔“ یہ سن کر رحمۃ اللعالمین صلی اللہ علیہ وسلم نے فرمایا: ”آج تم پر کوئی الزام نہیں، جاؤ تم آزاد ہو۔“ اعلان عفو فرما دیا مگر چند افراد اس عفو عام سے مستثنیٰ تھے جن کی نسبت فرمایا: انہیں جہاں کہیں پاؤ قتل کر دو۔ چنانچہ ان میں سے تین قتل ہوئے دو قصاص میں مارے گئے اور باقی کو امن دیا گیا ت وہ ایمان لائے۔

سوال نمبر 4: (الف) رسول اللہ صلی اللہ علیہ وسلم کے روئے مبارک کے اوصاف احادیث مبارکہ کی روشنی میں بیان کریں؟

(ب) مسئلہ حیات النبی صلی اللہ علیہ وسلم کے بارے میں ایک مضمون قلمبند کریں؟

جواب: (الف) چہرہ اقدس کے اوصاف:

حضور صلی اللہ علیہ وسلم کا چہرہ مبارک جو جمال الہی کا آئینہ اور انوار تجلی کا مظہر تھا،

پر گوشت اور کسی قدر گول تھا۔ آپ کا چہرہ دیکھتے ہی عبد اللہ بن سلام نے پکارا: یہ چہرہ اقدس کسی دروغ کو کا چہرہ نہیں ہو سکتا، اور وہ اسلام لے آئے۔

حضرت براء بن عازب رضی اللہ عنہ فرماتے ہیں: رسول اللہ صلی اللہ علیہ وسلم سب لوگوں سے بڑھ کر خوب رو اور خوش خوتھے۔

حضرت ہند بن ابی ہالہ فرماتے ہیں: آپ کا چہرہ چودھویں رات کے چاند کی مانند چمکتا۔

حضرت جابر بن سمرہ فرماتے ہیں: میں نے رسول اللہ صلی اللہ علیہ وسلم کو ایک چاندنی رات میں دیکھا کہ آپ پر سرخ دھاری دار حملہ تھا۔ میں ایک نظر چاند کو دیکھتا اور ایک نظر حضور صلی اللہ علیہ وسلم کو۔ بے شک میرے نزدیک آپ چاند سے زیادہ خوبصورت تھے۔

علاوہ ازیں اور بہت سی احادیث مبارکہ ہیں جو آپ کے روئے مبارک کی وضاحت کرتی ہیں۔

(ب) حیات النبی صلی اللہ علیہ وسلم

ہم اہلسنت وجماعت کا عقیدہ ہے کہ انبیاء کرام بالخصوص حضور صلی اللہ علیہ وسلم اپنی اپنی قبر میں زندہ ہیں بحیات حقیقیہ دنیوی۔ قرآن میں جو آنحضرت صلی اللہ علیہ وسلم کی موت کی خبر ہے وہ عادی ہے جس سے مخلوق میں سے کسی کو چارہ نہیں ہے۔ اس عادی موت کے بعد اللہ نے انبیاء کو حیات بخش دی تھی۔ اس مسئلہ کی مناسبت سے قرآن و حدیث میں کثیر دلائل موجود ہیں۔

القسم الثانی..... تاریخ

سوال نمبر 5: (الف) حضرت ابو بکر صدیق رضی اللہ عنہ کی شان میں کوئی دو احادیث مبارکہ بیان کریں؟

(ب) کوئی دو موافقات عمر رضی اللہ عنہ (ایسی آیات جو آپ کی رائے کے موافق نازل ہوئی ہوں) لکھیں؟

جواب: (الف) شان صدیق اکبر رضی اللہ عنہ میں دو احادیث:

۱- امام ترمذی رحمہ اللہ تعالیٰ نے حضرت ابو سعید خدری رضی اللہ عنہ کے حوالے سے روایت کیا کہ رسول اللہ صلی اللہ علیہ وسلم نے فرمایا: ہر نبی کے دو آسمان میں اور دو زمین میں وزیر ہوتے ہیں۔ میرے آسمانی وزیر جبریل و میکائیل علیہما السلام ہیں اور زمینی وزیر ابو بکر و عمر ہیں۔

۲- طبرانی نے حضور صلی اللہ علیہ وسلم کا یہ بیان نقل فرمایا ہے کہ بڑے بڑے مرتبہ والے افق آسمان کے چمکتے ہوئے ستاروں کی طرح ہیں، جنہیں تم زمین پر چمکتا ہوا دیکھتے ہو۔ ابو بکر و عمر ان بلند مرتبہ لوگوں میں سے ہیں۔

(ب) دو موافقات عمر:

حضرت فاروق اعظم رضی اللہ عنہ کا بیان ہے کہ

۱- ایک مرتبہ میں نے رسالت مآب صلی اللہ علیہ وسلم سے عرض کیا: یا رسول اللہ صلی اللہ علیہ وسلم کاش ہم مقام ابراہیم علیہ السلام پر نماز پڑھتے تو فوراً ہی یہ آیت نازل ہوئی:

وَ اتَّخِذُوا مِنْ مَّقَامِ اِبْرٰہِیْمَ مُصَلِّیْنَ ط

۲- ایک مرتبہ میں نے کہا: یا رسول اللہ! امہات المؤمنین کے سامنے نیک و بد ہر قسم کے آدمی آتے ہیں، آپ انہیں پردہ کرنے کا حکم دیجئے تو فوراً ہی آیت پردہ نازل ہوئی۔

سوال نمبر 6: (الف) حضرت عثمان غنی رضی اللہ عنہ کی کوئی دو کرامات ذکر کریں؟

(ب) حضرت علی المرتضیٰ رضی اللہ عنہ کی ہجرت کا واقعہ نقل کریں۔

جواب: (الف) حضرت عثمان غنی رضی اللہ عنہ کی دو کرامات:

حضرت عثمان غنی رضی اللہ عنہ کی دو کرامات ذیل میں پیش کی جاتی ہیں:

۱- برکات نبوت کا اٹھ جانا:

اب تک مسلمان برکات نبوت سے بہرہ مند ہو رہے تھے، حضرت عثمان غنی رضی اللہ عنہ کی شہادت سے یہ برکات اٹھالی گئیں۔ اس کی تائید اس واقعہ سے ہوتی ہے جب حضرت

ابو ہریرہ رضی اللہ عنہ نے رسول اللہ صلی اللہ علیہ وسلم سے اپنی تنگ دستی کا ذکر کیا تو حضور اکرم صلی اللہ علیہ وسلم نے انہیں کھجوروں کا ایک تھیلا دیا اور فرمایا اس تھیلے کو اپنے پاس سنبھال کر رکھو جب بھی ضرورت پڑے تو اس سے کھجوریں نکال سکتے ہو۔ چنانچہ حضرت ابو ہریرہ رضی اللہ عنہ اس تھیلے سے حضرت عثمان رضی اللہ عنہ کے عہد تک استفادہ کرتے رہے لیکن جب حضرت عثمان شہید ہوئے تو وہ تھیلا غائب ہو گیا، کیونکہ حضور اکرم صلی اللہ علیہ وسلم نے فرمایا تھا: ”یہ تھیلا اس وقت تک تمہارے پاس موجود رہے گا جب تک برکات نبوت اٹھا نہیں لی جاتیں۔“

۲- حضرت حسن رضی اللہ عنہ کا خواب

حضرت حسن رضی اللہ عنہ نے ایک خطبہ میں فرمایا: لوگو! میں نے کل رات ایک عجیب و غریب خواب دیکھا، میں دیکھتا ہوں کہ اللہ تعالیٰ کی عدالت لگی ہوئی ہے پروردگار کائنات اپنے عرش پر متمکن ہے۔ نبی صلی اللہ علیہ وسلم تشریف لاتے ہیں اور عرش کا ایک پایہ پکڑ کر کھڑے ہو جاتے ہیں۔ پھر حضرت عمر آتے ہیں اور حضرت ابوبکر کے شانے پر ہاتھ رکھ کر کھڑے ہو جاتے ہیں۔ پھر اچانک حضرت عثمان اس حالت میں عدالت میں آتے ہیں کہ ان کا کٹنا ہوا سر ان کے ہاتھ میں رکھا ہوتا ہے اور وہ اللہ کی بارگاہ میں فریاد کنان ہوتے ہیں کہ ”اے پروردگار! اپنے ان بندوں سے جو تیرے آخری نبی حضرت محمد صلی اللہ علیہ وسلم کے نام لیوا ہیں اور جو خود کو مسلمان کہتے ہیں پوچھا جائے کہ مجھے کس گناہ کی پاداش میں قتل کیا گیا کون سا جرم تھا جس کے بدلے میں میرا سر کاٹا گیا؟“ حضرت عثمان کی اس فریاد پر میں نے دیکھا کہ عرش الہی تھرایا اور آسمان سے خون کے دو پرنا لے جاری کر دیے گئے جو زمین پر خون برسانے لگے۔ یہ خون کے دو پرنا لے درحقیقت جنگ جمل اور جنگ صفین تھیں۔

(ب) ہجرت علی رضی اللہ عنہ کا واقعہ:

نبی کریم صلی اللہ علیہ وسلم نے جب ہجرت کا فیصلہ کیا تو آپ کے سپرد آپ صلی اللہ علیہ وسلم کے پاس رکھی گئی امانتوں کی واپسی تھی۔ آپ کو نبی کریم صلی اللہ علیہ وسلم نے حکم دیا کہ

میرے بستر پر لیٹ جاؤ امانتیں واپس کر کے چلے آنا۔ اس وقت کے حالات کی نزاکت کا اندازہ اس امر سے ہوتا ہے کہ قریش نے آپ صلی اللہ علیہ وسلم کے قتل کے لیے محاصرہ کر رکھا تھا۔ آپ صلی اللہ علیہ وسلم کے بستر پر اس وقت لیٹنا موت کو دعوت دینے کے مترادف تھا لیکن آپ نے جان پر کھیل کر یہ کام کیا۔ حضرت علی رضی اللہ عنہ فرماتے ہیں میں تین دن رہا اور تینوں دن ظاہر ہر ہا چھپا نہیں۔

سوال نمبر 7: (الف) خلفائے راشدین میں سے ہر ایک کی تاریخ شہادت اور مدت خلافت قلمبند کریں؟

(ب) خلفائے راشدین میں سے ہر ایک کی جائے تدفین تحریر کریں؟

جواب: (الف) حضرت ابوبکر صدیق رضی اللہ عنہ

۲۲ جمادی الآخر ۱۳ ہجری کو آپ نے وفات (شہادت) پائی۔ دو سال سات ماہ مدت خلافت ہے۔

حضرت عمر فاروق رضی اللہ عنہ:

آپ کی تاریخ شہادت ۲۶ ذی الحجہ بروز بدھ ۲۳ ہجری ہے۔

حضرت عثمان غنی رضی اللہ عنہ:

۱۸ ذی الحجہ جمعہ کے دن ۳۵ ہجری میں خلیفہ المسلمین حضرت عثمان غنی رضی اللہ عنہ کو شہید کیا گیا۔ بارہ سال آپ کی مدت خلافت ہے۔

حضرت علی رضی اللہ عنہ:

۱۷ رمضان ۴۰ ہجری کو آپ کی تاریخ شہادت ہے۔

(ب) خلفاء راشدین کی جائے تدفین:

حضرت صدیق اکبر رضی اللہ عنہ و عمر فاروق رضی اللہ عنہما: حضور صلی اللہ علیہ وسلم کے

دونوں وزیر رسول اللہ صلی اللہ علیہ وسلم کے مبارک پہلو میں آرام فرما ہیں۔

حضرت عثمان غنی رضی اللہ عنہ: حضرت عثمان غنی رضی اللہ عنہ جنت البقیع میں (مدینہ

منورہ میں) مدفون ہیں۔

حضرت علی رضی اللہ عنہ: حضرت علی رضی اللہ عنہ کے مزار پر انوار کے تعین میں

اختلاف ہے۔ ابوبکر بن عیاش کا بیان ہے کہ آپ کے مزار کو پوشیدہ رکھا گیا ہے تاکہ خارجی

اسے کھود نہ لیں۔ شریک بیان کرتے ہیں کہ امام حسن نے کوفہ سے مدینہ آپ کی نعش مبارک

کو منتقل کر دیا تھا۔ علاوہ ازیں اور بھی اقوال ہیں۔

☆☆☆

شرح خدائق سرش

مدح خیر الخلاق

مکمل 2 جلدیں

کلام

امام احمد رضا خان بریلوی قدس سرہ العزیز

مطالب تشریح

صوفی محمد عبدالستار طاہر سعودی

ارنوبازار لاہور

شاپر پبلی کیشنز

042-37240084

فقیرت امام اعظم ابو حنیفہ سے مروی احادیث و آثار پر مشتمل ۱۵ مسانید کا مجموعہ

جامع المسانید

امام ابو حنیفہ رحمہ اللہ کے صحابہ کرام کے مجموعہ

مفت محمد شفیع الرحمن قادری نعیمی

۴۴۰ اردو بازار لاہور فون: 042-37246006

شبیر برادرز



شرح صحیح بخاری شریف
کمل 12 جلدیں

ترجمہ: علامہ محمد عبدالقادر عطار
ادارہ: دارالافتاء اسلامیہ وکیل قلمہ وکیلہ
شاح: علامہ محمد عبدالقادر عطار

صحیح مسلم شریف
کمل 8 جلدیں

ترجمہ: علامہ محمد عبدالقادر عطار
ادارہ: دارالافتاء اسلامیہ وکیل قلمہ وکیلہ
شاح: علامہ محمد عبدالقادر عطار

شرح جامع ترمذی شریف
کمل 6 جلدیں

ترجمہ: علامہ محمد عبدالقادر عطار
ادارہ: دارالافتاء اسلامیہ وکیل قلمہ وکیلہ
شاح: علامہ محمد عبدالقادر عطار

شرح ابوداؤد شریف
کمل 8 جلدیں

ترجمہ: علامہ محمد عبدالقادر عطار
ادارہ: دارالافتاء اسلامیہ وکیل قلمہ وکیلہ
شاح: علامہ محمد عبدالقادر عطار

شرح نسائی شریف
کمل 6 جلدیں

ترجمہ: علامہ محمد عبدالقادر عطار
ادارہ: دارالافتاء اسلامیہ وکیل قلمہ وکیلہ
شاح: علامہ محمد عبدالقادر عطار

شرح ابن ماجہ شریف
کمل 6 جلدیں

ترجمہ: علامہ محمد عبدالقادر عطار
ادارہ: دارالافتاء اسلامیہ وکیل قلمہ وکیلہ
شاح: علامہ محمد عبدالقادر عطار

شبیر برادرز® فون: 042-37246006

زبیدہ سنٹر ۴۴۰ اردو بازار لاہور



تنظیم المدارس پاکستان کے نصاب تخصص فی الفقہ کی
کتاب فقہ اکبر کا اردو ترجمہ و مستند شرح

شرح فقہ اکبر

مُصَنَّف
امام عظیم فی الحدیث والفقہ ابوحنیفہ
نعمان بن ثابت

مترجم و شارح
ابو عبد الرحمن علامہ محمد لیاقت علی رضوی
دامت برکاتہم العالیہ

شعبہ اسلامیات دارالعلوم
042-37246006

Email: shabbirbrother786@gmail.com

شبیر برادر

